

ព្រះរាជាណាចក្រកម្ពុជា
— ជាតិ សាសនា ព្រះមហាក្សត្រ —



ក្រសួងសង្គមកិច្ច
អតីតយុទ្ធជន និងយុវនីតិសម្បទា

របាយការណ៍

ស្តីពីការកំណត់ទីតាំងកន្លែងថែទាំកុមារ
ក្នុងរាជធានី-ខេត្តទាំង២៥ នៃព្រះរាជាណាចក្រកម្ពុជា



ក្រសួងសង្គមកិច្ច អតីតយុទ្ធជន និងយុវនីតិសម្បទា (ក្រសួង ស.អ.យ.) រៀបចំផ្សព្វផ្សាយរបាយការណ៍ ស្តីពីការកំណត់ទីតាំងកន្លែងថែទាំកុមារនៃព្រះរាជាណាចក្រកម្ពុជា។ ក្រសួងបានធ្វើការកំណត់ទីតាំងកន្លែង ថែទាំកុមារក្នុងរាជធានី-ខេត្តចំនួន៥ ដែលរួមមានជាអាទិ៍ រាជធានីភ្នំពេញ ខេត្តសៀមរាប ខេត្តបាត់ដំបង ខេត្តកណ្តាល និងខេត្តព្រះសីហនុ នៅចន្លោះខែវិច្ឆិកា ឆ្នាំ២០១៤ ដល់ ខែកុម្ភៈ ឆ្នាំ២០១៥ ហើយបាន បោះពុម្ពផ្សាយរបាយការណ៍បឋមនៅថ្ងៃទី១៨ ខែមីនា ឆ្នាំ២០១៦។ ដោយមានការគាំទ្រពីទីភ្នាក់ងារអភិវឌ្ឍន៍ អន្តរជាតិសហរដ្ឋអាមេរិក និងអង្គការយូនីសេហ្វ ក្រសួង ស.អ.យ. បានបន្តធ្វើការកំណត់ទីតាំងកន្លែងថែទាំ កុមារដែលនៅសេសសល់ចំនួន២០ខេត្តទៀត ពីខែតុលា ដល់ ខែធ្នូ ឆ្នាំ២០១៥។

គោលបំណងនៃការកំណត់ទីតាំងកន្លែងថែទាំកុមារទាំងអស់ គឺដើម្បីកំណត់អត្តសញ្ញាណកន្លែងថែទាំកុមារ ដោយរាប់បញ្ចូលកន្លែងថែទាំកុមារដែលមិនទាន់បានចុះបញ្ជីជាមួយក្រសួង ស.អ.យ. និងធ្វើការប្រមូល ព័ត៌មានមូលដ្ឋានអំពីប្រភេទកន្លែងថែទាំជំនួស និងចំនួនកុមារដែលកំពុងរស់នៅក្នុងទីតាំងទាំងនោះ។ ផ្អែកលើរបាយការណ៍ដ៏មានសារៈសំខាន់នេះ ក្រសួងបានដាក់ចេញនូវ “ផែនការសមាហរណកម្មកុមារ ចំនួន៣០ ភាគរយពីមណ្ឌលថែទាំកុមារទៅកាន់គ្រួសារ និងសហគមន៍ប្រកបដោយសុវត្ថិភាពពីឆ្នាំ២០១៦ ដល់ ឆ្នាំ២០១៨ ដើម្បីជាឧត្តមប្រយោជន៍ដល់កុមារ” ។ ក្រសួង ស.អ.យ. នឹងដាក់បញ្ចូលទៅក្នុងផែនការ អធិការកិច្ចប្រចាំឆ្នាំចំពោះកន្លែងថែទាំកុមារទាំងអស់ដែលត្រូវបានរកឃើញ ហើយកន្លែងថែទាំកុមារទាំងអស់ ត្រូវដាក់ពាក្យស្នើសុំទទួលស្គាល់ពីក្រសួង ស.អ.យ. ដោយផ្អែកតាមការកំណត់នៅក្នុងអនុក្រឹត្យលេខ ១១៩ អនក្រ.បក ចុះថ្ងៃទី១១ ខែកញ្ញា ឆ្នាំ២០១៥ ស្តីពីការគ្រប់គ្រងមណ្ឌលថែទាំកុមារ។

ការសិក្សានេះបានរកឃើញកន្លែងថែទាំកុមារចំនួន ៦៣៩ កន្លែង កំពុងប្រតិបត្តិការក្នុងព្រះរាជាណាចក្រ កម្ពុជា ដែលមានកុមារ និងយុវជនរស់នៅក្នុងសរុបចំនួន ៣៥.៣៧៤ នាក់ (ស្រី៤៥%) ក្នុងនោះ ២៦.១៨៧នាក់ មានអាយុក្រោម១៨ឆ្នាំ (កុមារ៤៨%) និងយុវជនរស់នៅក្នុងចំនួន ៩.១៨៧នាក់ ដោយផ្អែកតាមស្វ័យភាពរបាយការណ៍ ពីបុគ្គលិកកន្លែងថែទាំកុមារ។ ក្នុងចំណោម ៦៣៩កន្លែង មានមណ្ឌលថែទាំកុមារចំនួន ៤០៦មណ្ឌល ដែលមានកុមារចំនួន១៦.៥៧៩នាក់ (កុមារចំនួន៤៧%) ផ្ទះស្នាក់នៅបណ្តោះអាសន្ននិងកន្លែងស្នាក់នៅ បន្ទាន់បណ្តោះអាសន្នចំនួន២៥កន្លែង ផ្ទះស្នាក់នៅជាក្រុម ចំនួន៧១កន្លែង វត្តអារាម វិហារសាសនាដទៃ ទៀតដែលផ្តល់កន្លែងស្នាក់នៅសម្រាប់កុមារ ចំនួន៦៥កន្លែង និង អន្តេវាសិកដ្ឋាន ចំនួន៧២កន្លែង។

របាយការណ៍នេះបានធ្វើការវិភាគបន្ថែមទៅលើទិន្នន័យ ស្តីពីការកំណត់ទីតាំងកន្លែងថែទាំកុមារក្នុងរាជធានី ខេត្តចំនួន៥កន្លងមក និងបានផ្តល់អនុសាសន៍ ដើម្បីពង្រឹងប្រព័ន្ធថែទាំជំនួសចំពោះកុមារ។ ផ្អែកលើ គំហើញនេះ ក្រសួងនឹងពង្រឹងការអនុវត្តគោលនយោបាយ និងក្របខណ្ឌច្បាប់នានានិងសកម្មភាពផ្សេងៗ ដោយសហការជាមួយស្ថាប័នពាក់ព័ន្ធ អាជ្ញាធរមូលដ្ឋានដៃគូអភិវឌ្ឍ និងអង្គការសង្គមស៊ីវិលនានា ដើម្បី អនុវត្តអនុសាសន៍ដែលបានមកពីលទ្ធផលនៃការសិក្សាដោយឈរលើគោលការណ៍ឧត្តមប្រយោជន៍ របស់កុមារ និងការចូលរួមសម្រេចចិត្តរបស់កុមាររាល់បញ្ហាដែលទាក់ទងនឹងកុមារ។ ក្រសួង ស.អ.យ. សូមថ្លែងអំណរគុណយ៉ាងជ្រាលជ្រៅចំពោះបណ្តាក្រសួង ស្ថាប័ន អាជ្ញាធរពាក់ព័ន្ធ

នានា អង្គការយូនីសេហ្វ អាជ្ញាធរកម្ពុជា គ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន ព្រមទាំងគ្រប់អង្គការដែលជាសមាជិកកម្មវិធី “ភាពជាដៃគូសម្រាប់កិច្ចការពារកុមារ” ដែលបានផ្តល់កិច្ចគាំទ្របច្ចេកទេសដល់ការកំណត់ទីតាំងកន្លែងថែទាំកុមារនេះ។ ក្រសួង ក៏សូមថ្លែងអំណរគុណជាពិសេស ចំពោះទីភ្នាក់ងារអភិវឌ្ឍន៍អន្តរជាតិសហរដ្ឋអាមេរិកដែលបានផ្តល់ការគាំទ្រដល់ដំណើរការកំណត់ទីតាំងកន្លែងថែទាំកុមារ ដែលនឹងជួយធ្វើអោយប្រសើរឡើងនូវប្រព័ន្ធថែទាំកុមារនៅកម្ពុជា។

ក្រសួងសូមកោតសរសើរចំពោះនាយកដ្ឋានសុខុមាលភាពកុមារ មន្ទីរសង្គមកិច្ច អតីតយុទ្ធជន និងយុវនីតិសម្បទា និងការិយាល័យសង្គមកិច្ច អតីតយុទ្ធជន និងយុវនីតិសម្បទា ក្រុង ស្រុក ខណ្ឌទាំងអស់។ ក្រសួងសង្គមកិច្ច អតីតយុទ្ធជន និងយុវនីតិសម្បទាសូមស្វាគមន៍ចំពោះមតិយោបល់ស្ថាបនាពីគ្រប់ដៃគូពាក់ព័ន្ធនានា ដើម្បីប្រើប្រាស់ទិន្នន័យនេះប្រកបដោយប្រសិទ្ធភាពខ្ពស់។

រាជធានីភ្នំពេញ ថ្ងៃទី ២៧ ខែ កុម្ភៈ ឆ្នាំ ២០១៧

រដ្ឋមន្ត្រី

ស៊ី សុទ្ធី



រចនាដោយ ៖

©Nova (Cambodia) Co., Ltd/2017

ត្រូវសុំការអនុញ្ញាតជាមុន ចំពោះការផលិតឡើងវិញនូវ
ផ្នែកណាមួយនៃឯកសារនេះ។

សូមទាក់ទង៖

ក្រសួងសង្គមកិច្ច អតីតយុទ្ធជន និងយុវនីតិសម្បទា
អគារលេខ ៧៨៨ មហាវិថីព្រះមុនីវង្ស
រាជធានីភ្នំពេញ ព្រះរាជាណាចក្រកម្ពុជា

ទូរស័ព្ទ៖ +៨៥៥ ២៣ ២១៤ ០៣៩

អ៊ីមែល៖ mosvy.cwd@gmail.com

គេហទំព័រ៖ mosvy.gov.kh

រាជធានីភ្នំពេញ ខែ កុម្ភៈ ឆ្នាំ២០១៧

មាតិកា

បុព្វកថា

០២

និយមន័យ

០៦

សង្ខេប

០៨

១

សេចក្តីផ្តើម

១៤

២

សារវត្ថុ

១៤

៣

វិធីសាស្ត្រ

១៨

៤

គំហើញ និងការពិភាក្សា

២១

៤.១ គំហើញទូទៅអំពីចំនួន និងប្រភេទកន្លែងថែទាំកុមារ

២១

៤.២ គំហើញអំពីមណ្ឌលថែទាំកុមារ

២៤

៤.៣ គំហើញអំពីកុមារដែលរស់នៅក្នុងមណ្ឌលថែទាំកុមារ

៣២

៤.៤ គំហើញអំពីកន្លែងថែទាំកុមារប្រភេទដទៃទៀត និងកុមារដែលកំពុងរស់នៅកន្លែងទាំងនោះ

៣៨

៤.៥ យុវជនវ័យក្មេងដែលកំពុងរស់នៅក្នុងកន្លែងថែទាំប្រភេទផ្សេងៗគ្នា

៤២

៥

អត្ថន័យចំពោះ
គោលនយោបាយ

៤៣

៦

សេចក្តីសន្និដ្ឋាន

៤៧



ការថែទាំតាមមណ្ឌល

ការថែទាំដែលផ្តល់ជូនជាក្រុមនៅតាមកន្លែងទាំងឡាយណាដែលមិនមែនជាគ្រួសារដូចជាកន្លែងសុវត្ថិភាពសម្រាប់ការថែទាំនៅពេលមានគ្រោះអាសន្ន មណ្ឌលសំចត ក្នុងស្ថានភាពគ្រោះអាសន្ន និងរាល់កន្លែងថែទាំរយៈពេលខ្លី និងរយៈពេលវែងដទៃទៀត រួមមានផ្ទះស្នាក់នៅជាក្រុម (គោលការណ៍ណែនាំអង្គការសហប្រជាជាតិស្តីពីការថែទាំជំនួសចំពោះកុមារឆ្នាំ២០១០)។



កន្លែងថែទាំកុមារ


មណ្ឌលដែលពុំមានទម្រង់ជាការថែទាំតាមគ្រួសារ និងដំណើរការដោយបុគ្គលិកទទួលបានបៀវត្សរ៍ ដែលកុមាររស់នៅ និងទទួលបានសេវា ព្រមទាំងទទួលបានដំណាក់នៅពេលយប់ៗ និយមន័យនេះរាប់បញ្ចូលរាល់ទីកន្លែងទាំងអស់ដែលត្រូវបានកំណត់នៅក្នុងគោលការណ៍ណែនាំរបស់អង្គការសហប្រជាជាតិស្តីពីការថែទាំជំនួសចំពោះកុមារ។ ប៉ុន្តែសម្រាប់គោលបំណងនៃការសិក្សាស្រាវជ្រាវនេះ មានតែកន្លែងថែទាំប្រភេទខាងក្រោមប៉ុណ្ណោះ ដែលត្រូវបានយកមកពិចារណា ៖ មណ្ឌលថែទាំកុមារ ឬ (“មណ្ឌលកុមារ កំព្រា”) ផ្ទះស្នាក់នៅបណ្តោះអាសន្ន និង កន្លែងស្នាក់នៅបន្ទាន់បណ្តោះអាសន្ន ផ្ទះស្នាក់នៅជាក្រុម ការថែទាំតាមវត្តអារាម និងអគារសាសនាដទៃទៀត ព្រមទាំងអន្តេវាសិកដ្ឋាន (សូមមើលរូបភាពទី១)។ កន្លែងថែទាំកុមារទាំងនេះត្រូវបានប្រើប្រាស់ជាទូទៅក្នុងប្រទេសកម្ពុជា។

ក្នុងចំណោមកន្លែងថែទាំកុមារទាំង៥ប្រភេទ របាយការណ៍នេះផ្ដោតលើមណ្ឌលថែទាំកុមារដូចបានកំណត់នៅក្នុងបទដ្ឋានអប្បបរមាស្តីពីការថែទាំជំនួសចំពោះកុមារ(ឆ្នាំ២០០៦)។ បើទោះបីជា កន្លែងថែទាំកុមារទាំងអស់គ្នាទទួលបានការត្រួតពិនិត្យក៏ដោយ ប៉ុន្តែដោយសារតែវិសាលភាពនៃការសិក្សាស្រាវជ្រាវនេះនៅមានកម្រិត ដូច្នេះ គេបានផ្ដោតអាទិភាពលើមណ្ឌលថែទាំកុមារ។ ព័ត៌មានលម្អិតអំពីកន្លែងថែទាំកុមារដទៃទៀត ត្រូវបានរំពឹងថានឹងមាននៅពេលអនាគតតាមរយៈដំណើរការ មួយចំនួន ដូចជាការជូនដំណឹង និងការផ្តល់ការអនុញ្ញាតដែលតម្រូវឱ្យកន្លែងថែទាំកុមារទាំងនោះធ្វើការស្នើសុំដើម្បីប្រតិបត្តិការបន្ត។




មណ្ឌលថែទាំកុមារ

កន្លែងថែទាំកុមារមួយប្រភេទដែលផ្តល់សេវាជូនដល់កុមារគ្រប់ប្រភេទដែលត្រូវបានបោះបង់ចោល ឬមិនអាចរស់នៅជាមួយគ្រួសារបង្កើត ឬ សាច់ញាតិនៅក្នុងសហគមន៍បាន និងដែលមានលក្ខខណ្ឌ ស្របទៅនឹងនិយមន័យបទដ្ឋានរបស់មណ្ឌលថែទាំកុមារ ដូចមានចែងនៅក្នុងបទដ្ឋានអប្បបរមាស្តីពីការថែទាំជំនួសចំពោះកុមារ។ ជាទូទៅ កន្លែងថែទាំកុមារទាំងនេះផ្តល់ការថែទាំក្នុងបរិយាកាសមួយដែលមិនមែនជាគ្រួសារ និងមានការរៀបចំរចនាសម្ព័ន្ធសម្រាប់កុមារជាច្រើននាក់។



កុមារ

កុមារ គឺជាបុគ្គលទាំងឡាយណាដែលមានអាយុក្រោម១៨ឆ្នាំ លើកលែងតែភាពពេញវ័យ ឆាប់ឈានមកដល់ (អនុសញ្ញាស្តីពីសិទ្ធិកុមារ មាត្រា១)។ នៅកម្ពុជា ចំណុចនេះមានន័យថា បុគ្គលទាំងឡាយណាដែលមានអាយុចន្លោះពី ០-១៧ឆ្នាំ ត្រូវបានចាត់ទុកថាជាកុមារ។



យុវជន/មនុស្សវ័យក្មេង

អង្គការនានាអាចកំណត់និយមន័យក្រុមនេះខុសគ្នា។ សម្រាប់គោលបំណង នៃរបាយការណ៍នេះ យុវជន/មនុស្សវ័យក្មេង គឺជាបុគ្គលទាំងឡាយណាដែលមានអាយុចន្លោះពី១៨ទៅ២៤ឆ្នាំ។

រូបភាពទី១ ៖ ប្រភេទកន្លែងថែទាំកុមារ



ផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន

ទម្រង់មួយនៃការថែទាំតាមមណ្ឌល ដែលមានកំណត់រយៈពេលស្នាក់នៅសម្រាប់កុមារ នៅក្នុងដំណើរការធ្វើផែនការអចិន្ត្រៃយ៍គ្រួសារ ឬ កុមារដែលគ្រួសារកំពុងជួបប្រទះវិបត្តិធ្ងន់ធ្ងរ និងទាមទារឱ្យកូនរបស់ពួកគេស្នាក់នៅបណ្តោះអាសន្ន ដើម្បីឱ្យបរិយាកាសគ្រួសារមានស្ថិរភាពឡើងវិញ។ បើទោះបីជាផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្នអាចធ្វើការបែងចែកបន្ថែមទៀតក៏ដោយ ប៉ុន្តែរបាយការណ៍នេះ ប្រើប្រាស់ពាក្យទាំងពីរនេះរួមគ្នាតែមួយ។



ផ្ទះស្នាក់នៅជាក្រុម

ការថែទាំដែលផ្តល់ជូនកុមារក្នុងចំនួនកំណត់ណាមួយនៅក្នុងបរិយាកាសមួយដែលដូចគ្នាទៅនឹងគ្រួសារ ក្រោមការត្រួតពិនិត្យពីអ្នកថែទាំមួយក្រុមតូច ដែលមិនមែនជាសាច់ញាតិរបស់កុមារ។ ជាទូទៅ យ៉ាងហោចណាស់ មានអ្នកថែទាំ១នាក់ដែលបានទទួលការបណ្តុះបណ្តាល និងបម្រើការងារផ្តល់ការថែទាំដែលមិនពាក់ព័ន្ធនឹងវេជ្ជសាស្ត្រ និង គ្រប់គ្រងកុមាររយៈពេល២៤ម៉ោង នៅក្នុងបរិយាកាសមួយដែលមានរចនាសម្ព័ន្ធត្រឹមត្រូវ។



វត្តអារាម និងអគារសាសនាដទៃទៀតដែលផ្តល់ការថែទាំ

ការថែទាំដែលផ្តល់ជូនកុមារដោយព្រះសង្ឃ ដូនជី អាចារ្យ និងស្ថាប័នសាសនា ដែលជួយដោះស្រាយសេចក្តីត្រូវការជាមូលដ្ឋានរបស់កុមារនៅក្នុងវត្ត និងកន្លែងសាសនាដទៃទៀត។



អន្តេវាសិកដ្ឋាន

ការរៀបចំលំនៅដ្ឋានសម្រាប់កុមារស្នាក់នៅរយៈពេលសិក្សាមួយវគ្គ ឬ ច្រើនវគ្គដើម្បីទទួលបានការអប់រំនៅឆ្ងាយពីផ្ទះ។ អន្តេវាសិកដ្ឋានត្រូវបានបញ្ចូលទៅក្នុងការកំណត់ទីតាំងកន្លែងថែទាំកុមារ ដោយសារតែមានក្តីបារម្ភថា សាលារៀនមួយចំនួនជាការពិតអាចជាមណ្ឌលថែទាំកុមារ។

នៅចន្លោះឆ្នាំ២០០៥ ដល់ឆ្នាំ២០១១ មានការកើនឡើង ចំនួនកុមារដែលរស់នៅក្នុងមណ្ឌលដោយសារមានការ ខ្វះខាតយន្តការ និងការគ្រប់គ្រងដែលនាំឱ្យក្រសួង ស.អ.យ និងបុគ្គលិកការពារកុមារមានការព្រួយបារម្ភ ជាខ្លាំងចំពោះសុវត្ថិភាពកុមារ។ កន្លងមកតាមការ ស្រាវជ្រាវបានបញ្ជាក់ថាកម្ពុជាមានទំលាប់ទុកដាក់ កុមារកំព្រា និងកុមារងាយរងគ្រោះនៅតាមសហគមន៍ ឬតាមគ្រួសារសាច់ញាតិ។ ចំនួនមណ្ឌលថែទាំកុមារ ដែលបានចុះបញ្ជីជាផ្លូវការជាមួយក្រសួង ស.អ.យ. បានកើនឡើងពី ១៥៥មណ្ឌលដែលមានកុមារចំនួន ៦.២៥៤នាក់ ក្នុងឆ្នាំ២០០៥ រហូតដល់ ២៥៤មណ្ឌល ដែលមានកុមារចំនួន ១១.១៧១នាក់ ក្នុងឆ្នាំ២០១៥។ ការស្រាវជ្រាវ និងភស្តុតាងកម្រិតសកលជាច្រើន បានបង្ហាញឱ្យដឹងអំពីផលប៉ះពាល់អវិជ្ជមាននៃការថែទាំ តាមមណ្ឌលថែទាំកុមារទៅលើការអភិវឌ្ឍផ្នែកសង្គម ផ្លូវកាយ សតិបញ្ញា និង ផ្លូវចិត្តរបស់កុមារបើធៀបទៅនឹង ការថែទាំតាមគ្រួសារ។^១

នៅពេលជួបប្រទះបញ្ហាប្រឈមពាក់ព័ន្ធនឹងកំណើន នៃចំនួនកុមាររស់នៅក្នុងមណ្ឌល ក្រសួងបាននឹងកំពុង ធ្វើការដកពិសោធន៍កម្មវិធី និងគោលនយោបាយផ្សេងៗ ជាច្រើន ដើម្បីគ្រប់គ្រងការថែទាំតាមមណ្ឌល និង វិស័យថែទាំកុមារនានា សំដៅការការពារកុមារឱ្យបាន កាន់តែប្រសើរឡើង។ កំណែទម្រង់រចនាសម្ព័ន្ធមួយ ដ៏សំខាន់ គឺជាការផ្ដើម និងការធ្វើអធិការកិច្ចឡើងទាត់ ជាបន្តបន្ទាប់ទៅលើមណ្ឌលថែទាំកុមាររាប់រយកន្លែង ដែលស្ថិតនៅទូទាំងប្រទេស។ បើទោះបីជាការធ្វើ អធិការកិច្ចទាំងនេះ បានផ្តល់នូវព័ត៌មានដ៏មានតម្លៃអំពី សុខុមាលភាពរបស់កុមារដែលរស់នៅក្នុងមណ្ឌលក៏ ដោយ ប៉ុន្តែព័ត៌មានទាំងនោះមិនទាន់គ្រប់ជ្រុងជ្រោយ តាមតម្រូវការនៅឡើយ ដោយសារការធ្វើអធិការកិច្ច ទៅលើតែមណ្ឌលទាំងឡាយណាដែលបានទទួលស្គាល់ ជាផ្លូវការឬមានអនុស្សរណៈជាមួយក្រសួង។

ក្រសួងដឹងថានៅមានកន្លែងថែទាំកុមារជាច្រើនទៀត ដែលស្ថិតក្រោមការត្រួតពិនិត្យដោយក្រសួង និងស្ថាប័ន ដទៃទៀត។ ដូច្នេះ នៅឆ្នាំ២០១៤ ក្រសួង ស.អ.យ. និងអង្គការយូនីសេហ្វ បានធ្វើការកំណត់ទីតាំងកន្លែង ថែទាំកុមារ ប្រកបដោយប្រសិទ្ធភាពដើម្បីកំណត់

អត្តសញ្ញាណកន្លែងថែទាំទាំងនោះ។ ការកំណត់ទីតាំង កន្លែងថែទាំកុមារទាំងអស់នៅក្នុងប្រទេសបានក្លាយជា អាទិភាពមួយរបស់ក្រសួង ស.អ.យ. ហើយបាន ចាប់ផ្ដើមអនុវត្តផែនការប្រកបដោយមហិច្ឆិតាដើម្បី ត្រួតពិនិត្យទៅលើការកើនឡើងនៃមណ្ឌលថែទាំកុមារ និងធ្វើសមាហរណកម្មកុមារដែលរស់នៅក្នុងមណ្ឌល ទៅតាមគ្រួសារ និងសហគមន៍វិញ។

គោលនយោបាយនេះ ត្រូវបានចែងយ៉ាងច្បាស់នៅក្នុង អនុក្រឹត្យស្តីពីការគ្រប់គ្រងមណ្ឌលថែទាំកុមារ ២០១៥។^២ អនុក្រឹត្យនេះបានបញ្ជាក់ផងដែរថា ក្រសួង ស.អ.យ. គឺជាស្ថាប័នតែមួយគត់ដែលមាននីតិសម្បទាទទួលបន្ទុក ក្នុងការគ្រប់គ្រងមណ្ឌលទាំងអស់ដែលផ្តល់ការ ថែទាំកុមារ។ ការកំណត់ទីតាំងកន្លែងថែទាំកុមារ មាន គោលបំណងប្រមូលទិន្នន័យបឋមដើម្បីបង្កលក្ខណៈ ឱ្យក្រសួងអាចផ្តល់ការគ្រប់គ្រងលើវិស័យការថែទាំកុមារ ប្រកបដោយប្រសិទ្ធភាព។ គំហើញនេះ និងត្រូវបាន ប្រើប្រាស់ដើម្បី អនុវត្តកម្មវិធីសមាហរណកម្មកុមារដែល កំពុងរស់នៅក្នុងមណ្ឌលថែទាំកុមារ ដើម្បីសម្រេចឱ្យ បាននូវគោលដៅផែនការសមាហរណកម្មកុមារចំនួន៣០ ភាគរយពីមណ្ឌលថែទាំកុមារទៅកាន់គ្រួសារ និង សហគមន៍ប្រកបដោយសុវត្ថិភាពពីឆ្នាំ២០១៦ ដល់ឆ្នាំ ២០១៨។ ក្រសួងបានធ្វើការកំណត់ទីតាំងកន្លែងថែទាំ កុមារជាពីរដំណាក់កាល ៖ លើកទី១ គឺជាការកំណត់ ទីតាំងកន្លែងថែទាំកុមារក្នុងរាជធានីខេត្តអាទិភាពទាំង៥ ដែលបានធ្វើឡើងកាលពីខែវិច្ឆិកា ឆ្នាំ២០១៤ រហូតដល់ ខែកុម្ភៈ ឆ្នាំ២០១៥ និងលើកទី២ បានធ្វើការកំណត់ ទីតាំងកន្លែងថែទាំកុមារនៅខេត្តទាំង២០ដែលពុំទាន់ បានធ្វើ ចាប់ពីខែតុលា រហូតដល់ខែធ្នូ ឆ្នាំ២០១៥។ របាយការណ៍បឋមអំពីរាជធានីខេត្តទាំង៥ ត្រូវបាន ផ្សព្វផ្សាយនៅខែមីនា ឆ្នាំ២០១៦ចំណែក របាយការណ៍ នេះ បានធ្វើការបូកសរុប និងវិភាគទិន្នន័យទាំង ២៥ រាជធានីខេត្តនៃព្រះរាជាណាចក្រកម្ពុជា។

ទិន្នន័យដែលបានពីការកំណត់ទីតាំងកន្លែងថែទាំ កុមារនេះ បានជួយក្រសួងក្នុងការប្រើប្រាស់ធ្វើជាមូលដ្ឋាន សម្រាប់រៀបចំគោលនយោបាយ កម្មវិធី និងសេចក្តី សម្រេចនានា និងជាភស្តុតាងដើម្បីធ្វើការប៉ាន់ប្រមាណ លម្អិតអំពីស្ថានភាពរបស់មណ្ឌលថែទាំកុមារ និងការ រស់នៅរបស់កុមារនៅកន្លែងថែទាំទាំងនោះ។ សកម្មភាពនេះ គឺជាជំហានមួយដ៏សំខាន់ដើម្បីគាំទ្រ ដំណើរការសមាហរណកម្មកុមារទៅរស់នៅជាមួយ គ្រួសារ និងសហគមន៍វិញផងដែរ។

របាយការណ៍នេះផ្តល់នូវទិន្នន័យសំខាន់ៗ អំពីចំនួនកន្លែង ថែទាំកុមារ នៅក្នុងរាជធានី ខេត្ត ទាំង២៥ នៃ ព្រះរាជាណាចក្រកម្ពុជា ដោយផ្ដោតការយកចិត្តទុក

^១សន្និសីទឡានស្តីពីការអភិវឌ្ឍន៍ និងការថែទាំកុមារដែលពុំមានឪពុកម្តាយអចិន្ត្រៃយ៍ ការអភិវឌ្ឍន៍ និងការថែទាំនៃវិជ្ជាស្ថានអប់រំកុមារ ការអភិវឌ្ឍន៍នៃទស្សនៈកុមារលើកទី៨ លេខ ២ នៃឆ្នាំ២០១២ ទំព័រ១៧៤-១៨០។ កម្មវិធីការពាររបស់ ប៊ូឆាវេស ទាក់ទង និងការថែទាំកុមារកំព្រា កុមារបោះបង់ចោល កុមារត្រូវបានគេធ្វើទោសៈ <http://www.crin.org/docs/PPT%20Group.pdf> ១៥ តុលា ២០០៩ myers, John E.B, Child p.77; Browne, Kevin. វិជ្ជាស្ថានគ្រប់គ្រងហានិភ័យយុវជន ការស្រាវជ្រាវស្តីពីការធ្វើឱ្យប្រសើរឡើងនៃបណ្តាញការងារ Save the Children ឆ្នាំ២០០៩ ការសង្ខេបទាក់ទងនឹងការស្រាវជ្រាវ របស់លោក John Williamson, John and Aaron Greenberg, Family, not orphanages និងការស្រាវជ្រាវស្តីពីការធ្វើឱ្យប្រសើរឡើង នៃបណ្តាញការងារ Save the Children ឆ្នាំ២០១០។

ដាក់ទៅលើមណ្ឌលថែទាំកុមារ (“មណ្ឌលកុមារកំព្រា”) ដែលស្របទៅបទដ្ឋានថែទាំជំនួសចំពោះកុមារ។ ទិន្នន័យត្រូវបានប្រមូលដោយមន្ត្រីថ្នាក់ក្រុង ស្រុក ខណ្ឌ របស់ក្រសួង ដែលចុះពិនិត្យដោយផ្ទាល់ទៅតាមកន្លែងថែទាំកុមារដែលត្រូវបានកំណត់រកឃើញ ក្រោយពេលពិគ្រោះយោបល់ជាមួយមេភូមិ និងគណៈកម្មាធិការទទួលបន្ទុកកិច្ចការនារី និងកុមារឃុំសង្កាត់។ ទិន្នន័យអំពីចំនួនកុមារអាចខុសពីចំនួនកុមារនៅកន្លែងថែទាំកុមារជាក់ស្តែង ដោយសារអ្នកប្រមូលទិន្នន័យមិនបានចុះពិនិត្យរាប់ចំនួនកុមារដោយផ្ទាល់ទេ អាស្រ័យលើស្វ័យភាពការណ៍របស់បុគ្គលិកនៃកន្លែងថែទាំកុមារ។

សង្ខេបអំពីគំហើញសំខាន់ៗ

នៅកម្ពុជាមានកន្លែងថែទាំកុមារសរុបចំនួន ៦៣៩ ដែលកំពុងធ្វើប្រតិបត្តិការ ហើយត្រូវបានបែងចែកជា៥ ប្រភេទ៖



យោងតាមទិន្នន័យអធិការកិច្ចឆ្នាំ២០១៥ បានបង្ហាញថាមានមណ្ឌលថែទាំកុមារចំនួន២៥៤ មណ្ឌល ដោយឡែកការកំណត់ទីតាំងមណ្ឌលថែទាំកុមារបានរកឃើញមណ្ឌលថែទាំកុមារចំនួន៤០៦មណ្ឌល លទ្ធផលនេះបានបង្ហាញពីភាពខុសប្លែកគ្នាប្រមាណ ៣៨%។ បន្ថែមពីលើនេះមណ្ឌលថែទាំកុមារចំនួន២១% ពុំមានអនុស្សរណៈនៃការយោគយល់ជាមួយក្រសួងទេ ហើយ១២% ទៀតក៏មិនបានចុះបញ្ជីជាមួយស្ថាប័នណាមួយរបស់រដ្ឋាភិបាលដែរ។ ចំណុចនេះបង្ហាញអោយឃើញអំពីចន្លោះប្រហោងគួរឱ្យកត់សម្គាល់ ក្នុងការធ្វើនិយតកម្មទៅលើមណ្ឌលថែទាំកុមារមួយចំនួនធំដែលនាំមកនៅការព្រួយបារម្ភយ៉ាងខ្លាំងចំពោះសុខុមាលភាពរបស់កុមារដែលរស់នៅក្នុងមណ្ឌលទាំងនោះ។ បន្ថែមពីការបារម្ភនេះ នៅមានភាពខុសប្លែកគ្នាជាច្រើននៅក្នុងខេត្តទាំង៩ ដោយសារកន្លែងថែទាំកុមារភាគច្រើនមិនមានការអនុញ្ញាត ហើយមានចំនួនកុមារច្រើនជាងគេ។

បើទោះបីជាមានការកើនឡើងនៃចំនួនមណ្ឌលថែទាំកុមារនៅកម្ពុជាក៏ដោយ តែរបាយកន្លែងថែទាំកុមារមិនស្មើគ្នាទេពីខេត្តមួយទៅខេត្តមួយ ហើយក៏មិនមែនគ្រប់ខេត្តទាំងអស់មានកំណើនកន្លែងថែទាំនោះដែរ។ ខេត្តមួយចំនួនបានកត់ត្រា ថាមានការកើនឡើងតែបន្តិច

បន្តិចប៉ុណ្ណោះ។ បើប្រៀបធៀបទៅនឹងលទ្ធផលនានានៃរបាយការណ៍អធិការកិច្ចឆ្នាំ ២០១៥ បានឱ្យដឹងថាមិនមានមណ្ឌលដែលមិនបានរកឃើញពីមុនមកត្រូវបានកត់ត្រាទុកក្នុងខេត្តទាំង៩នោះទេ ទិន្នន័យនេះក៏បានបង្ហាញឱ្យដឹងផងដែរថា ខេត្តជាច្រើនមានចំនួនមណ្ឌលតិចតួចឱ្យកត់សម្គាល់។ ប៉ុន្តែការកំណត់ទីតាំងមណ្ឌលបានបញ្ជាក់ថា មណ្ឌលថែទាំកុមារមានចំនួនច្រើនជាងកន្លែងថែទាំកុមារប្រភេទដទៃទៀត។ មានតែខេត្តចំនួន១ ប៉ុណ្ណោះដែលបានកត់ត្រាថាគ្មានមណ្ឌលថែទាំកុមារ។ ដោយឡែកមានខេត្តចំនួន១៩ បានកត់ត្រាថាគ្មានមណ្ឌលសំចត ១១ខេត្តបានកត់ត្រាថាគ្មានផ្ទះស្នាក់នៅជាក្រុម និង ១០ខេត្តបានកត់ត្រាថាគ្មានអន្តេវាសិកដ្ឋាន ឬវត្តអារាម និងអគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារឡើយ។

របាយមណ្ឌលថែទាំកុមារនៅកម្ពុជាមានចំនួនមណ្ឌលខុសគ្នា។ មណ្ឌលភាគច្រើនប្រមូលផ្តុំនៅក្នុងរាជធានីខេត្តចំនួន៩ ដែលស្មើនឹង ៨៣% មានមណ្ឌល១១៧កន្លែងនៅរាជធានីភ្នំពេញ បន្ទាប់មកគឺ ខេត្តសៀមរាប ៨០កន្លែង ខេត្តបាត់ដំបង ៣៥កន្លែង ខេត្តកំពង់ធំ ២៣កន្លែង ខេត្តកណ្តាល ២០កន្លែង ខេត្តកំពត ១៧កន្លែង ខេត្តកំពង់ឆ្នាំង ១៦កន្លែង ខេត្តព្រះសីហនុ ១៥កន្លែង និងខេត្តកំពង់ស្ពឺ ១៥កន្លែង។

^៦ មណ្ឌលថែទាំកុមារ សំដៅដល់មណ្ឌលទាំងឡាយណាដែលមានលក្ខខណ្ឌស្របទៅនឹងនិយមន័យបទដ្ឋាន (ជាទូទៅត្រូវបានសំដៅដល់ មណ្ឌលកុមារកំព្រា ហើយមណ្ឌលគឺជាចំនុចដែលត្រូវយកចិត្តទុកដាក់ចម្បងនៃរបាយការណ៍នេះ។ កន្លែងថែទាំកុមារដែលនៅសេសសល់ដទៃទៀត នឹងត្រូវបាន សំដៅហៅថា កន្លែងថែទាំកុមារប្រភេទដទៃទៀត។

រាជធានីភ្នំពេញ និងខេត្តសៀមរាប មានមណ្ឌលចំនួន ៤៩% នៃចំនួនមណ្ឌលសរុបទូទាំងប្រទេស។ មណ្ឌល ថែទាំកុមារមានចំនួនចន្លោះពី ១ ទៅ ៩ កន្លែង ក្នុងខេត្ត ដែលនៅសេសសល់ចំនួន១៥ទៀត។ ពុំមានការកត់ត្រា អំពីមណ្ឌលថែទាំកុមារនៅក្នុងខេត្តត្បូងឃ្មុំឡើយ។ អ្វីដែលគួរឱ្យកត់សម្គាល់ជាពិសេសនោះគឺចំនួនផ្ទះស្នាក់ នៅបណ្តោះអាសន្ន និងកន្លែងស្នាក់នៅបន្ទាន់បណ្តោះ អាសន្នមានចំនួនតិចជាងគេបំផុតក្នុងចំណោមកន្លែងថែទាំ កុមារសរុបគឺមានចំនួនត្រឹមតែ៤% និងត្រូវបានរកឃើញ តែនៅក្នុងខេត្តចំនួន៦ប៉ុណ្ណោះ។ ទន្ទឹមនឹងនេះដែរកុមារភាគ ច្រើនដែលរស់នៅក្នុងមណ្ឌលថែទាំកុមារក៏មានការប្រមូល ផ្គុំនៅក្នុងរាជធានីខេត្តទាំង៩ ដែលមានចំនួនមណ្ឌល ច្រើនជាងគេបំផុតផងដែរ។ ក្នុងចំណោមកុមារសរុបមាន កុមារចំនួន ៨៧% ឬ កុមារចំនួន ១៤.៣៦៧នាក់ នៅក្នុង រាជធានីខេត្តទាំង៩នេះ។ ដោយឡែក រាជធានី-ខេត្ត អាទិភាពទាំង៥^៤ ត្រូវបានរកឃើញថាមានចំនួនកុមារ ច្រើនជាងគេបំផុតរហូតដល់ ១១.៧៨៨នាក់ ឬ ៧១% នៃចំនួនកុមារសរុប បើទោះបីជារាជធានីខេត្តទាំង៥នេះ ពុំមានចំនួនមណ្ឌលច្រើនជាងគេបំផុតក៏ដោយ។ គ្រាន់តែ រាជធានីភ្នំពេញ និងខេត្តសៀមរាបមានកុមារចំនួន ៥១% ឬ ៨.៣៨៩នាក់ ក្នុង ចំណោមកុមារសរុប។ បន្ថែម ពីនេះទៀត មណ្ឌលភាគច្រើន (៩២%) ដែលមិនត្រូវ បានធ្វើអធិការកិច្ចគឺស្ថិតនៅក្នុងរាជធានីខេត្តចំនួន៨ នៃ រាជធានីខេត្តទាំង៩ ដែលមានការប្រមូលផ្តុំមណ្ឌល ថែទាំកុមារច្រើន លើកលែងតែខេត្តកំពង់ស្ពឺ។

មណ្ឌលថែទាំកុមារភាគច្រើន (៧២%) ផ្តល់ការថែទាំ រយៈពេលវែងលើសពី៦ខែ បើទោះបីជាមានការយល់ដឹង យ៉ាងច្បាស់អំពីបញ្ហានានា ដែលពាក់ព័ន្ធនឹងការរក្សា កុមារនៅក្នុងមណ្ឌលរយៈពេលវែងក៏ដោយ ហើយ គោលការណ៍ណែនាំរបស់ក្រសួង និងគោលការណ៍ ណែនាំអន្តរជាតិបានថ្លែងថាការថែទាំតាមមណ្ឌលគប្បី ជាជម្រើសចុងក្រោយ និងជាដំណោះស្រាយបណ្តោះ អាសន្នប៉ុណ្ណោះ ហើយការថែទាំតាមគ្រួសារ និងសហគមន៍ ទើបជាជម្រើសប្រសើរបំផុតសម្រាប់ការថែទាំជំនួស។

ជាមធ្យម មានបុគ្គលិកផ្លូវការ ឬ បុគ្គលិកជាប់កិច្ចសន្យា ១រូប ដែលបម្រើការងារដោយទទួលបានបៀវត្សរ៍ មើល ថែកុមារចំនួន៣នាក់ដែលរស់នៅក្រោមការថែទាំជំនួស។

កុមារភាគច្រើន (៦៣%) ដែលទទួលបានការថែទាំជំនួស រស់នៅក្នុងមណ្ឌលថែទាំកុមារ ឬ “មណ្ឌលកុមារកំព្រា”។ កុមារសរុបចំនួន ១៦.៥៧៩នាក់ (៤៧%ជាកុមារី) ត្រូវ

បានរាយការណ៍ឱ្យដឹងថាកំពុងរស់នៅក្នុងមណ្ឌលថែទាំ កុមារចំនួន ៤០៦កន្លែង។ យោងតាមតួលេខចំនួនប្រជាជន ឆ្នាំ២០១៥ នេះមានន័យថា មានកុមារស្ទើរតែ១នាក់ក្នុង ចំណោមកុមារ៣៥០នាក់កំពុងរស់នៅក្នុងមណ្ឌលថែទាំ កុមារ។

មានកុមារចំនួន ៩,៦០៨នាក់ បន្ថែមទៀត (៤៩% ជាកុមារី) ត្រូវបានរាយការណ៍ឱ្យដឹងថាកំពុងរស់នៅក្នុង កន្លែងថែទាំកុមារដទៃទៀតចំនួន ២៣៣កន្លែង ក្នុង ចំណោមកន្លែងថែទាំកុមារសរុប។ កុមារសរុបដែលរស់នៅ ក្នុងកន្លែងថែទាំកុមារទាំង ៦៣៩កន្លែង មានចំនួន ២៦.១៨៧នាក់ (៤៨%ជាកុមារី)។ បន្ថែមពីនេះទៀត មាន យុវជនវ័យក្មេងចំនួន ៩.១៨៧ នាក់ដែលមានអាយុ ចន្លោះពី ១៨ ទៅ ២៤ឆ្នាំ (៣៦%ជាស្រ្តី) ត្រូវបាន រាយការណ៍ឱ្យដឹងថាកំពុងរស់នៅក្នុងកន្លែងថែទាំកុមារ ទាំង ៦៣៩កន្លែង ដែលក្នុងនោះ ភាគច្រើន (៧៤%) រស់នៅក្នុងមណ្ឌលថែទាំកុមារ។ ចំនួនកុមារ និងយុវជន វ័យក្មេងសរុប ៣៥.៣៧៤នាក់ (៤៥%ជាស្រ្តី) ដែលត្រូវ បានរាយការណ៍ឱ្យដឹងថាកំពុងរស់នៅក្នុងកន្លែងថែទាំ ទាំង ៦៣៩ ។

មានកុមារ(៥៣%) កំពុងរស់នៅក្នុងមណ្ឌលថែទាំកុមារ និង (៥២%) កំពុងរស់នៅក្នុងអន្តេវាសិកដ្ឋាន។ កុមារប្រមាណ៥០% ដែលរស់នៅតាមវត្តអារាម និង អគារសាសនាដទៃទៀត គឺជាកុមារី។ មានកុមារី (៥៥%) កំពុងរស់នៅតាមមណ្ឌលស្នាក់នៅ បណ្តោះអាសន្ន និង (៥២%) កំពុងរស់នៅក្នុងអន្តេវា សិកដ្ឋាន។

ព័ត៌មានបន្ថែមត្រូវបានប្រមូលផ្តុំនៅក្នុងការប្រមូល ទិន្នន័យលើកទី២ ពីខេត្តចំនួន២០ទៀត។ សកម្មភាពនេះ បានបង្ហាញឱ្យដឹងថា មណ្ឌលថែទាំកុមារ ៧៧% ក្នុង ចំណោមមណ្ឌលចំនួន ១២៦ ក្នុងខេត្តចំនួន ២០ ដែលគ្រប់គ្រងដំណើរការដោយជនជាតិខ្មែរ។ កុមារភាគច្រើនដែល រស់នៅក្នុង មណ្ឌលទាំងនេះ ក៏ត្រូវបានរាយការណ៍ឱ្យដឹងផងដែរថា ស្ថិតក្នុងវ័យសិក្សាក្នុងនោះ ៦៧% មានអាយុចន្លោះពី ១១ ទៅ ១៧ឆ្នាំ និង ៣២% មានអាយុចន្លោះពី ៤ ទៅ ១០ឆ្នាំ។ កុមារដែលមានអាយុ ចន្លោះពី ០ ទៅ ៣ឆ្នាំ មានចំនួន ៨០នាក់ ដែលស្មើនឹង ២% នៃចំនួនកុមារ សរុបដែលរស់នៅក្រោមការថែទាំក្នុងមណ្ឌល។ ក្នុងចំណោមខេត្តទាំង២០ មានខេត្តចំនួន៣ តាកែវ កំពង់ស្ពឺ និង កំពត ដែលមានកុមារ ៥៦% ដែលមាន

^៣ ចាប់ពីគ្រប់ចំនួននេះតទៅ ការសំដៅលើរាជធានី-ខេត្តទាំង៩ គឺសំដៅចំពោះ រាជធានី-ខេត្តទាំងនេះ។
^៤ រាជធានី-ខេត្តអាទិភាពទាំង៥រួមមាន ខេត្តបាត់ដំបង ខេត្តកណ្តាល រាជធានីភ្នំពេញ ខេត្តព្រះសីហនុ និងខេត្តសៀមរាប ដែលកំពុងត្រូវបានកំណត់ គោលដៅសម្រាប់សេវា ដកកុមារចេញពីមណ្ឌល និងសេវាសមាហរណកម្មរបស់ក្រសួង ស.អ.យ. និងអង្គការ យូនីសេហ្វ ដោយមានកិច្ចសហការជាមួយដៃគូរបស់កម្ពុជា 3PC និង មានកិច្ចគាំទ្រ ហិរញ្ញវត្ថុពីមូលនិធិសម្រាប់កុមារដែលត្រូវបានជម្លៀស និងកុមារកំព្រា របស់ USAID។

^៥ យោងតាមការព្យាករណ៍ចំនួនប្រជាជនឆ្នាំ២០១៥ ចំនួនកុមារសរុបអាយុក្រោម១៨ឆ្នាំ ត្រូវបានប៉ាន់ប្រមាណថាមានចំនួន ៥.៨៥០.០០០នាក់ (UNDESA, 2015)។

វ័យក្មេងជាងគេបំផុត។

កុមារគ្រប់រូប ដែលមានអាយុចន្លោះពី ០ ទៅ ៣ឆ្នាំ ត្រូវបានរកឃើញថាកំពុងរស់នៅក្នុងកន្លែងថែទាំកុមារ រយៈពេលវែង។

នៅក្នុងខេត្តទាំង២០នេះ មានមណ្ឌលថែទាំកុមារតាម កន្លែងសាសនា ៥៥% នៃមណ្ឌលថែទាំកុមារដែលមិន មែនជាលក្ខណៈសាសនា។ មណ្ឌលថែទាំកុមារតាម កន្លែងសាសនា ភាគច្រើនគឺជាកន្លែងសាសនាគ្រិស្ត (៨៤%) និងបន្ទាប់មកគឺកន្លែងសាសនាព្រះពុទ្ធ (១១%)។ បន្ថែមពីនេះទៀត មានវត្តអារាមចំនួន៦៥ និងអគារ សាសនាដទៃទៀត ដែលការកំណត់ទីតាំង មិនបានធ្វើ ការបែងចែកប្រភេទការថែទាំកុមារ តែអាចកំណត់បានថា ភាគច្រើនគឺ កន្លែងសាសនា។

សង្ខេបអំពីអត្ថន័យ គោលនយោបាយសំខាន់ៗ

ឆ្លើយតបទៅនឹងកំណើននៃចំនួនកន្លែងថែទាំកុមារ ដោយរាប់បញ្ចូលទាំងមណ្ឌលថែទាំកុមារ តាមរយៈការដក កុមារចេញពីមណ្ឌល ការធ្វើសមាហរណកម្ម និងការ គ្រប់គ្រងករណីសមស្របទៅលើកុមារគ្រប់រូប៖

គំហើញបង្ហាញឱ្យដឹងថា ក្រសួង ស.អ.យ. ត្រូវពង្រីក វិសាលភាពនៃការងាររបស់ខ្លួន ដើម្បីឆ្លើយតបទៅនឹង ចំនួនមណ្ឌលថែទាំកុមារដែលបានកើនឡើងនៅក្នុង ប្រទេស។ កន្លែងផ្តល់ការថែទាំប្រភេទជាច្រើនពុំមាន លក្ខខណ្ឌស្របទៅនឹងនិយមន័យរបស់មណ្ឌលថែទាំ កុមារ ប៉ុន្តែបានផ្តល់ការថែទាំជូនកុមារ នេះបង្ហាញឱ្យ ឃើញអំពីសេចក្តីត្រូវការជាបន្ទាន់ក្នុងការទុកដាក់កន្លែង ទាំងនោះឱ្យស្ថិតនៅក្រោមការយកចិត្តទុកដាក់បែប ជាកម្មវិធី និងគោលនយោបាយឱ្យបានកាន់តែប្រសើរ ជាងនេះ ដោយពិចារណាទៅលើសេវាថែទាំជំនួសតាម គ្រួសារដែលមានចំនួនតិចតួចនៅឡើយនៅកម្ពុជា សេវាបែបនេះក៏នឹងត្រូវពង្រីក ផងដែរឱ្យស្របគ្នាទៅ នឹងកំណើនចំនួនកុមារដែលនឹងត្រូវដកចេញពីមណ្ឌល និងធ្វើសមាហរណកម្មទៅជាការថែទាំតាមគ្រួសារវិញ។

សេចក្តីត្រូវការឱ្យជ្រើសរើសប្រើប្រាស់យុទ្ធសាស្ត្រទ្វេវិធាន ដើម្បីឆ្លើយតបទៅនឹង របាយមិនស្មើភាពគ្នានៃ កន្លែងថែទាំកុមារក្នុងប្រទេសកម្ពុជា៖

បើទោះបីជាមានការកើនឡើងជារួមនៃចំនួនមណ្ឌល ថែទាំកុមារនៅកម្ពុជាក៏ដោយ ប៉ុន្តែរបាយនៃកន្លែងទាំង នេះពុំមានភាពស្មើគ្នាឡើយ។ គំហើញបានបង្ហាញឱ្យ ដឹងអំពីសេចក្តីត្រូវការក្នុងការជ្រើសរើសប្រើប្រាស់ យុទ្ធសាស្ត្រទ្វេវិធានមួយដើម្បីកាត់បន្ថយ នៅក្នុងបណ្តា

រាជធានីខេត្តដែលមានចំនួនមណ្ឌលថែទាំកុមារច្រើន និងទប់កុំឱ្យមានការកើនឡើង(ចំពោះកន្លែងដែលកំណត់ រកឃើញថាមានចំនួនមណ្ឌលតិច ហើយកុំអនុញ្ញាតិ អោយបើកមណ្ឌលថ្មី)។

ពិនិត្យឡើងវិញទៅលើរាជធានី-ខេត្តអាទិភាពទាំង៥ ៖

ក្នុងចំណោមរាជធានី-ខេត្តទាំង៩ ដែលបានរកឃើញ មណ្ឌលថែទាំកុមារចំនួន៨៣% មានតែរាជធានី-ខេត្ត ចំនួន៥ប៉ុណ្ណោះ ដែលជាអាទិភាពរបស់ក្រសួង ស.អ.យ. ហើយក្រសួងបានប្តេជ្ញាចិត្តធ្វើសមាហរណកម្មកុមារ ចំនួន៣០% ប្រកបដោយសុវត្ថិភាពពីមណ្ឌលថែទាំ កុមារ។ រាជធានីខេត្តទាំងនេះរួមមាន ភ្នំពេញ សៀមរាប បាត់ដំបង ព្រះសីហនុ និងកណ្តាល។ ការកំណត់ទីតាំង កន្លែងថែទាំកុមារ បានបញ្ជាក់ឱ្យដឹងថា ការផ្តោតយកចិត្តទុកដាក់របស់កម្មវិធីទៅលើតំបន់ ភូមិសាស្ត្រទាំងនោះនាពេលបច្ចុប្បន្នគឺជាការត្រឹមត្រូវ និងនៅតែមានភាពពាក់ព័ន្ធ អាស្រ័យដោយរាជធានី- ខេត្តទាំងនេះ មានចំនួនមណ្ឌលថែទាំកុមារច្រើន។ បន្ថែមពីនេះទៀត រាជធានីខេត្តអាទិភាពទាំង៥ ក៏មាន កុមាររស់នៅក្នុងមណ្ឌលច្រើនជាងគេ ផងដែរនិង មានកន្លែងថែទាំភាគច្រើនដែលពុំមានលិខិត អនុញ្ញាត។ បើទោះជាដូច្នេះក្តី ខេត្តចំនួន៤ទៀត កំពង់ឆ្នាំង កំពត កំពង់ធំ កំពង់ស្ពឺក៏បានបង្ហាញឱ្យឃើញ អំពីការប្រមូលផ្តុំមណ្ឌលថែទាំកុមារក្នុងកម្រិតមួយដ៏ខ្ពស់ និងគប្បីត្រូវបានចាត់ទុកជាអាទិភាពផងដែរ។ ដូច្នេះ រាជធានី-ខេត្តខាងក្រោម គប្បីទទួលបានអាទិភាព ខ្ពស់ ដោយផ្អែកលើគំហើញនៃការកំណត់ទីតាំងកន្លែង ថែទាំកុមារ

ពណ៌ខៀវតំណាងអោយរាជធានីខេត្តបច្ចុប្បន្ន ហើយពណ៌ប្រផេះជា ខេត្តដែលត្រូវបានស្នើសុំអោយមានការយកចិត្តទុកដាក់បន្ថែម ៖



បន្ថែមពីរាជធានីខេត្តទាំង៩នេះខេត្តដែលមានអាទិភាព ដែលគួរផ្ដោតជាពិសេសគឺ ៖ ខេត្តតាកែវមានកុមារពិការ ច្រើនគួរឱ្យកត់សម្គាល់ កុមារផ្ទុកមេរោគអេដស៍/ជម្ងឺ អេដស៍ និង កុមារដែលរស់នៅក្នុងផ្ទះស្នាក់នៅជាក្រុម ដោយឡែក ខេត្តបន្ទាយមានជ័យមានអគារសាសនា ច្រើនជាងគេ និងមានកុមាររស់នៅ ក្នុងអគារសាសនា នោះ និងមណ្ឌលសំចតច្រើនដែលមានកុមារកំពុងរស់នៅ ក្នុងនោះ។

ការកំណត់អាទិភាពទៅលើការថែទាំរយៈពេលខ្លី និង បណ្តោះអាសន្ន៖

ការស្រាវជ្រាវ ដែលបានដកស្រង់ខាងលើបញ្ជាក់ថា មណ្ឌលថែទាំរយៈពេលវែងជាច្រើនមិនត្រូវបានប្រើប្រាស់ ជាជម្រើសបណ្តោះអាសន្ន ឬ ជាជម្រើសចុងក្រោយទេ ព្រោះមានមណ្ឌលខ្លះមានជាប់ទាក់ទងនឹងការរក្សាកុមារ នៅក្នុងមណ្ឌលរយៈពេលវែង។ បើទោះបីជាមានកន្លែង ថែទាំកុមាររយៈពេលវែងមានចំនួនលើសពីតម្រូវការ ក៏ដោយ ប៉ុន្តែនៅខ្វះខាតកន្លែងថែទាំដែលមានឯកទេស ផ្តល់ការថែទាំរយៈពេលខ្លី។ ក្រសួង ស.អ.យ. និងកម្ពស់ ការថែទាំរយៈពេលខ្លីក្នុងករណីដែលអាចធ្វើទៅបាន។ ការផ្លាស់ប្តូរកន្លែងផ្តល់ការថែទាំរយៈពេលវែង ទៅជា កន្លែងផ្តល់ការថែទាំរយៈពេលខ្លីគប្បីយកមកពិចារណា ជាជម្រើសមួយ។

ការឃ្លាំមើល និងការត្រួតពិនិត្យរបស់រដ្ឋាភិបាល៖

មណ្ឌលថែទាំកុមារចំនួន ២១% ពុំមានអនុស្សរណៈនៃ ការយោគយល់ជាមួយស្ថាប័នរបស់រដ្ឋាភិបាល និង ១២% ពុំបានចុះបញ្ជីជាមួយស្ថាប័នទីភ្នាក់ងាររដ្ឋាភិបាលណា មួយឡើយ។ មណ្ឌលជាច្រើនប្រមូលផ្តុំគ្នានៅក្នុងរាជធានី ខេត្តទាំង៩។ ការកំណត់ទីតាំងកន្លែងថែទាំកុមារបាន បង្ហាញថាកង្វះការឃ្លាំមើលប្រកបដោយប្រសិទ្ធភាព នៅ ក្នុងខេត្តមួយចំនួនបានបង្ហាញអំពីសេចក្តីត្រូវការ ឱ្យមាន ធនធានបន្ថែមសម្រាប់ការងារត្រួតពិនិត្យនិង និយតកម្ម។ អនុវត្តិកម្មស្តីពីការគ្រប់គ្រងមណ្ឌលថែទាំ កុមារ គឺជាជំហានមួយដ៏ត្រឹមត្រូវនៅក្នុងទិសដៅនេះ ដែលទាមទារឱ្យមានការបន្តសម្របសម្រួល និងសហ ប្រតិបត្តិការ រវាងបណ្តាក្រសួងនានា ដើម្បីឱ្យមានការ ឆ្លើយតបប្រកបដោយភាពសុខដុមចំពោះកុមារដែល ស្ថិតនៅក្នុងកន្លែងថែទាំប្រភេទផ្សេងៗគ្នាផងដែរ។

ការធ្វើសមាហរណកម្មកុមារអាយុចន្លោះពី០ ទៅ ៣ឆ្នាំ៖

នៅក្នុងខេត្តទាំង២០ ដែលមានទិន្នន័យ កុមារអាយុចន្លោះ ពី ០ ទៅ ៣ឆ្នាំត្រឹមតែ ២% នៃចំនួនកុមារសរុប ក្នុងមណ្ឌល ថែទាំកុមារទាំងអស់។ បើទោះជាដូច្នេះក្តី ការស្រាវជ្រាវបង្ហាញឱ្យឃើញថាការ រស់នៅក្នុងមណ្ឌល បង្កហានិភ័យកាន់តែខ្លាំងចំពោះ កុមារអាយុក្រោម ៣ឆ្នាំ បើធៀបទៅនឹងកុមារដែលមាន វ័យច្រើនជាងនេះ។^១ ការព្រួយបារម្ភបន្ថែមទៀត គឺថា កុមារគ្រប់រូបនៅក្នុងក្រុមអាយុនេះត្រូវបានរកឃើញថា កំពុងរស់នៅក្នុងកន្លែង ថែទាំរយៈពេលវែង។ ចំនុចនេះ បានឱ្យដឹងថា ដោយសារតែមិនសូវមានកុមារអាយុ ចន្លោះពី ០ ទៅ ៣ឆ្នាំ នៅក្នុងមណ្ឌល និង ដោយសារ តែកុមារទាំងនោះប្រមូលផ្តុំតែនៅក្នុងបណ្តារាជធានីខេត្ត មួយចំនួន ដូច្នេះមានសារៈសំខាន់ក្នុងការកំណត់អាទិភាព ទៅលើការធ្វើសមាហរណកម្មពួកគេជាពិសេស អាស្រ័យ ដោយផលប៉ះពាល់អវិជ្ជមានដ៏ធ្ងន់ធ្ងរ នៃការថែទាំបែប នេះទៅលើការអភិវឌ្ឍរបស់ពួកគេនៅពេលអនាគត។

តើទិន្នន័យនឹងត្រូវបានគេប្រើប្រាស់ ដោយរបៀបណា?

ការគ្រប់គ្រងករណី និងអធិការកិច្ច៖

ការកំណត់ទីតាំងកន្លែងថែទាំកុមារផ្តល់នូវទិន្នន័យបឋម មួយដ៏រឹងមាំអំពីមណ្ឌលថែទាំកុមារក្នុងប្រទេសកម្ពុជា ហើយនឹងត្រូវបានយកមកប្រើប្រាស់ សម្រាប់ការ គ្រប់គ្រងករណី ដូច្នេះវិធីសាស្ត្រដែលត្រូវបានជ្រើសរើស គឺត្រូវកំណត់រករាល់មណ្ឌលទាំងអស់ និងទីតាំងជាក់លាក់ របស់មណ្ឌលទាំងនោះ ដើម្បីបង្កលក្ខណៈឱ្យអាចធ្វើការ តាមដានបាន ជាពិសេសមណ្ឌលថែទាំកុមារដែលទើប ត្រូវបានកំណត់រកឃើញនាពេលថ្មីៗនឹងត្រូវបានបញ្ចូល ទៅក្នុងបញ្ជីអធិការកិច្ចជាទៀងទាត់ប្រចាំឆ្នាំរបស់ក្រសួង ស.អ.យ. នៅពេលអនាគត។

ការត្រួតពិនិត្យតែសម្រួលគោលនយោបាយ និងកម្មវិធី៖

គំហើញនឹងត្រូវបានយកមកប្រើប្រាស់ ដើម្បីពិនិត្យតែ សម្រួលឡើងវិញទៅលើគោលនយោបាយ និងការរៀប ចំកម្មវិធីនាពេលបច្ចុប្បន្នរបស់រដ្ឋាភិបាលទាក់ទងនឹងការ ធ្វើសមាហរណកម្មកុមារពីមណ្ឌល និង ជាពិសេស សំដៅ ឆ្ពោះទៅលើការសម្រេចឱ្យបាននូវគោលដៅធ្វើសមាហ

^១ Browne Kevin, ហានិភ័យដែលធ្វើឱ្យមានការលិចលង់យុវជនវ័យក្មេងរស់នៅ ក្នុងមណ្ឌលថែទាំកុមារ និងការសែតស្តីពីការធ្វើឱ្យប្រសើរឡើងនៃបណ្តាញការងារ Save the Children ឆ្នាំ២០០៩ Gudbrandsson, Bragi ស្តីពីសិទ្ធិកុមារដែលមានហានិភ័យ និងការរស់នៅក្នុងមណ្ឌលថែទាំ ការរៀបចំនៃសន្និសីទរបស់រដ្ឋមន្ត្រី អឺរ៉ុប ទទួលមន្ទុក ការថែទាំសុខុមាលភាពគ្រួសារ នៅ លីម៉ុង ១៦-១៧ ឧសភា ២០០៦

^២ កម្មវិធីសមាហរណកម្ម៣០% (២០១៦-២០១៨) សំដៅចំពោះកិច្ចសហការរួមគ្នា ជាក់លាក់ រវាងក្រសួង ស.អ.យ. និងអង្គការយូនីសេហ្វ ដើម្បីធ្វើសមាហរណកម្ម កុមារចំនួន៣០% ពីមណ្ឌលក្នុងរាជធានី-ខេត្តអាទិភាពទាំង៥ (បាត់ដំបង កណ្តាល ភ្នំពេញ ព្រះសីហនុ និង សៀមរាប)។ គោលដៅ ៣០%នេះ ត្រូវបានគណនាផ្អែក លើរបាយការណ៍ស្តីពីការកំណត់ទីតាំងកន្លែងថែទាំកុមារនេះ ហើយរដ្ឋាភិបាលនឹង ធ្វើការតាមដានករណី និង មណ្ឌលនីមួយៗនៅក្នុងរាជធានីខេត្តទាំងនេះ ដើម្បី រកស្វែងទៅលើការប្រែប្រួល។

រណកម្មកុមារចំនួន៣០%ពីមណ្ឌលទៅគ្រួសារនិងសហគមន៍។

បើនិយាយឱ្យទូលាយទិន្នន័យនេះនឹងត្រូវបានប្រើប្រាស់ដើម្បីប៉ាន់ប្រមាណប្រសិទ្ធភាព នៃការអនុវត្ត អនុក្រឹត្យស្តីពីការ គ្រប់គ្រងមណ្ឌលថែទាំកុមារក្នុងប្រទេសកម្ពុជា។

ទិន្នន័យបឋម និងការវាស់ស្ទង់និន្នាការជាបន្តបន្ទាប់ ៖

ក្រសួង ស.អ.យ. នឹងប្រើប្រាស់គំហើញទិន្នន័យបឋមនេះដើម្បីវាស់ស្ទង់និន្នាការជាបន្តបន្ទាប់ សំដៅឆ្ពោះទៅរកអាទិភាពជារួមនៃការលើកកម្ពស់ការថែទាំតាមគ្រួសារ និងជាពិសេសឆ្ពោះទៅរកគោលដៅធ្វើសមាហរណកម្មកុមារ ចំនួន៣០% ពីមណ្ឌលឱ្យទៅជាការថែទាំតាមគ្រួសារវិញ។

ការលើកកម្ពស់ និង ការស្វែងរកការគាំទ្រចំពោះការថែទាំតាមគ្រួសារ និងសហគមន៍ ៖

ទិន្នន័យនេះមានផ្តល់ជូនជាសាធារណៈ និងអាចយកមកប្រើប្រាស់ដោយបុគ្គលទាំងឡាយណាដែលមានចំណាប់អារម្មណ៍ ក្នុងការរួមចំណែកសម្រេចឱ្យបាននូវគោលដៅសមាហរណកម្មកុមារចេញពីមណ្ឌលព្រមជាមួយនឹងការលើកកម្ពស់ការ ថែទាំតាមគ្រួសារ និងសហគមន៍ក្នុងប្រទេសកម្ពុជា។

ចន្លោះប្រហោងទិន្នន័យ និង ការស្រាវជ្រាវបន្ថែមទៀត

ដូចដែលបានបញ្ជាក់ពីខាងដើម ការកំណត់ទីតាំងកន្លែងថែទាំកុមារនេះ បានបង្កើនមូលដ្ឋានចំណេះដឹងបច្ចុប្បន្នអំពីការថែទាំកុមារតាមមណ្ឌលក្នុងប្រទេសកម្ពុជា ក្នុងកម្រិតមួយគួរឱ្យកត់សម្គាល់។ ប៉ុន្តែការកំណត់ទីតាំងនេះគ្រាន់តែបានផ្ដោតលើចំនួនមណ្ឌលនិង ចំនួនកុមារដែលរស់នៅក្នុងមណ្ឌល និងលក្ខណៈមូលដ្ឋានរបស់មណ្ឌលទាំងនោះតែប៉ុណ្ណោះ។ ការសិក្សានេះមិនបានពិនិត្យទៅលើមូលហេតុនៃការយកកុមារមកដាក់នៅក្នុងមណ្ឌល ឬធ្វើការវិភាគបន្ថែមទៀតទៅលើគំហើញដទៃទៀតឡើយ។ ផ្អែកលើការពិភាក្សាអំពីគំហើញជាមួយអ្នកពាក់ព័ន្ធមួយក្រុមដែលត្រូវបានជ្រើសរើស គេបានកំណត់រកឃើញចន្លោះប្រហោងខាងក្រោម ដែលអាចកាត់បន្ថយតាមរយៈការសិក្សាស្រាវជ្រាវបន្ថែមទៀត៖




ការស្វែងយល់បន្ថែមថាតើកុមារដែលរស់នៅក្នុងមណ្ឌល ភាគច្រើនមកពីខេត្តណាខ្លះ



ការវិភាគអំពី ហេតុអ្វីបានជាមានកុមារក្នុងវ័យសិក្សាក្នុងចំនួនច្រើនជាងគេកំពុងត្រូវបានដាក់ចូលទៅក្នុងមណ្ឌលដែលផ្ទុយពីកុមារតូច



ការវិភាគទៅលើផលធៀបយេនឌ័រដែលបានសង្កេតឃើញ (កុមារច្រើនជាងកុមារីកំពុងរស់នៅក្នុងមណ្ឌលថែទាំកុមារ និងអន្តេវាសិកដ្ឋាន)



ការបំបែកកុមារពិការទៅតាមប្រភេទពិការភាព



ការបំបែកឱ្យបានគ្រប់ជ្រុងជ្រោយអំពីលក្ខណៈកុមារដែលកំពុងរស់នៅក្នុងមណ្ឌល (ដូចជា ស្ថានភាពនៃភាពជាកុមារកំព្រា មូលហេតុនៃការមករស់នៅក្នុងមណ្ឌល និងកម្រិតភាពក្រីក្រ)

១. សេចក្តីផ្តើម

ក្រសួង ស.អ.យ. បានកំណត់ទីតាំងកន្លែងថែទាំកុមារ ជាពីរដំណាក់កាល នៅចន្លោះ ខែវិច្ឆិកា ឆ្នាំ២០១៤ និង ខែធ្នូ ឆ្នាំ២០១៥ ដើម្បីដោះស្រាយបញ្ហាកង្វះព័ត៌មាន គ្រប់ជ្រុងជ្រោយអំពីចំនួនកន្លែងដែលផ្តល់ការថែទាំកុមារ ក្នុងប្រទេសកម្ពុជា។ ព័ត៌មានតែមួយគត់ដែលមានមក ទល់នឹងបច្ចុប្បន្ន ផ្អែកលើរបាយការណ៍អធិការកិច្ចដែល ក្រសួងបានធ្វើ ព័ត៌មានទាំងនោះមានចំពោះមណ្ឌលដែល គេស្គាល់ជាផ្លូវការឬ មណ្ឌលដែលមានអនុស្សរណៈនៃ ការយោគយល់ជាមួយក្រសួងប៉ុណ្ណោះ។

គេបានសន្និដ្ឋានថា មានកន្លែងថែទាំកុមារជាច្រើនទៀត ហើយការកំណត់ទីតាំងកន្លែងថែទាំកុមារ គឺជាវិធីមួយ ប្រកបដោយប្រសិទ្ធភាពក្នុងការកំណត់អត្តសញ្ញាណ កន្លែងទាំងនោះ។ ក្រសួង ស.អ.យ. បានធ្វើការកំណត់ កន្លែងថែទាំកុមារលើកដំបូងមួយក្នុងរាជធានី-ខេត្តចំនួន ៥ នៅចន្លោះខែវិច្ឆិកា ឆ្នាំ២០១៤ និងខែកុម្ភៈ ឆ្នាំ២០១៥ ហើយការកំណត់ទីតាំងកន្លែងថែទាំកុមារលើកទី២ទៅលើ ខេត្តដែលនៅសេសសល់ចំនួន២០ទៀតត្រូវបានធ្វើឡើង នៅចន្លោះខែតុលា-វិច្ឆិកា ឆ្នាំ២០១៥។

របាយការណ៍នេះត្រូវបានបែងចែកជា៧ផ្នែក ដែលរួម មានជាអាទិ៍៖ សង្ខេប សេចក្តីផ្តើម និងសេចក្តីអធិប្បាយ អំពីការកំណត់ទីតាំង សាវតានៃការសិក្សាស្រាវជ្រាវ

វិធីសាស្ត្រ គំហើញពីការសិក្សាស្រាវជ្រាវបែងចែក ជាអនុផ្នែកចំនួន៥ទៀត ១. ចំនួន និងប្រភេទកន្លែង ថែទាំកុមារ ២. មណ្ឌលថែទាំកុមារ ៣. កុមារដែល កំពុងរស់នៅក្នុងមណ្ឌលថែទាំ ៤. ប្រភេទដទៃទៀតនៃ កន្លែងថែទាំកុមារ និងកុមារដែលកំពុងរស់នៅកន្លែង ទាំងនោះ ៥. យុវជនវ័យក្មេងដែលកំពុងរស់នៅកន្លែង ថែទាំកុមារប្រភេទផ្សេងៗគ្នា សញ្ញាណនៅពេលអនាគត នៃការសិក្សាស្រាវជ្រាវនេះ និងសេចក្តីសន្និដ្ឋាន។

ក្រសួងសូមថ្លែងអំណរគុណដល់អង្គការយូនីសេហ្វ អាជ្ញាធរ កម្ពុជាគ្រប់គ្រងសកម្មភាពកំចាត់មិន និង សង្គ្រោះជនពិការដោយសារមិន និង កម្មវិធី 3PC^៤ ដែល បានផ្តល់កិច្ចគាំទ្របច្ចេកទេសសម្រាប់ការកំណត់ទីតាំង កន្លែងថែទាំកុមារនេះ។ ក្រសួង ស.អ.យ. ក៏សូមថ្លែង អំណរគុណផងដែរចំពោះមូលនិធិកុមាររងការជម្លៀស និងកុមារកំព្រាបស់ USAID សម្រាប់ការបន្តផ្តល់ វិភាគទានហិរញ្ញវត្ថុ និង ការប្តេជ្ញាចិត្តគាំទ្រដល់ការកែ លម្អ ទៅលើការថែទាំកុមារក្នុងប្រទេសកម្ពុជា។

^៤ កម្មវិធីភាពជាដៃគូសម្រាប់កិច្ចការពារកុមារ (3PC) គឺជាកិច្ចសហការមួយរវាងក្រសួង ស.អ.យ. និង អង្គការយូនីសេហ្វ និង អង្គការ Friends-International ។ អង្គការសង្គម ស៊ីវិលចំនួន៩ទៀត និង ក្រុមសហគមន៍មូលដ្ឋានចំនួន៤០ ក៏ជាចំណែកមួយនៃកម្មវិធី 3PC ក្រោមដ៏ត្រូវបស់អង្គការ Friends-International ផងដែរ។

២. សាវតា


បើទោះបីជាមានភស្តុតាងវិទ្យាសាស្ត្របញ្ជាក់ថាការរស់ នៅក្នុងមណ្ឌលអាចបង្កគ្រោះថ្នាក់ដល់ការអភិវឌ្ឍផ្នែក សង្គម ផ្លូវកាយ សតិបញ្ញា និង ផ្លូវចិត្តរបស់កុមារ និងមានផលប៉ះពាល់រយៈពេលវែងទៅលើជីវិតរបស់ ពួកគេនៅពេលពេញវ័យ រាប់បញ្ចូលទាំងការប្រឈម ទៅនឹងកំណើននៃការរំលោភបំពាន និងអំពើហិង្សា^៥ ក៏ដោយ ក៏មណ្ឌលថែទាំកុមារនៅកម្ពុជាបានបន្តរីករាល ដាលយ៉ាងពេញទំហឹង។

យោងតាមទិន្នន័យរបស់ក្រសួង^៦ បានឱ្យដឹងថា មណ្ឌលថែទាំកុមារបានក្លាយទៅជារឿងធម្មតាកាន់តែ ខ្លាំងឡើងជាលំដាប់ ហើយកុមារជាច្រើនត្រូវបានបំបែក ពីគ្រួសាររបស់ពួកគេ និងទុកដាក់នៅក្នុងមណ្ឌលដោយ មិនចាំបាច់។ មានការកើនឡើង ៧៥%ចំពោះចំនួនមណ្ឌល ថែទាំកុមារ នៅចន្លោះឆ្នាំ២០០៥ ទៅ ឆ្នាំ២០១០ ពី១៥៤

ទៅ ២៦៩មណ្ឌល ព្រមជាមួយនឹងកំណើនកុមារនៅក្នុង មណ្ឌលចំនួន ៩១% ពី ៦.២៥៤នាក់ ទៅ ១១.៩៤៥នាក់។ នៅចន្លោះឆ្នាំ២០១០ ទៅ ឆ្នាំ២០១៥ ចំនួនកុមារ និង មណ្ឌល បានធ្លាក់ចុះ បន្តិច ប៉ុន្តែនៅតែបន្តមានកម្រិត ខ្ពស់ដដែល ដោយមានកុមារចំនួន១១.១៧១នាក់(៤៧% ជាកុមារី)។ ក្នុង ឆ្នាំ២០១៥ មានមណ្ឌលថែទាំកុមារចំនួន ២៥៤កន្លែង ក្នុងនោះមណ្ឌលចំនួន២២ ជាមណ្ឌលរដ្ឋ (រូបភាពទី២)។ បើទោះជាដូច្នេះក្តី ទិន្នន័យនេះគ្រាន់តែ ឆ្លុះបញ្ចាំងអំពីមណ្ឌលដែលបានចុះបញ្ជីជាផ្លូវការជាមួយ ក្រសួង ស.អ.យ. ប៉ុណ្ណោះ មានន័យថាទំនងនឹង មានកុមារច្រើនជាងនេះទៀតនៅក្នុងមណ្ឌលបែបនេះ។ ដើម្បីយល់បានពេញលេញអំពីវិសាលភាពនៃបញ្ហានេះ គេចាំបាច់ត្រូវធ្វើការកំណត់ទីតាំងកន្លែងថែទាំកុមារដើម្បី រកឱ្យឃើញនូវរាល់មណ្ឌលថែទាំកុមារទាំងអស់នៅក្នុង ប្រទេស។

^៥ សូមមើលកំណត់សម្គាល់ចុងទំព័រ ទី១។
^៦ ប្រព័ន្ធទិន្នន័យស្តីពីការថែទាំកុមាររបស់ក្រសួង ស.អ.យ. (២០០៥-២០១០)។

រូបភាពទី២៖ ចំនួនមណ្ឌលថែទាំកុមារ និងកុមារដែលនៅក្នុងមណ្ឌលទាំងនោះ (២០០៥-២០១៥)



ប្រភពឯកសារ៖ របាយការណ៍អធិការកិច្ច ក្រសួង ស.អ.យ. (២០១៦)

ស្របពេលដែលការកំណត់ទីតាំងកន្លែងថែទាំកុមារ ត្រូវបានចាប់ផ្តើម ការសិក្សាមួយទៀត ដែលមាន គោលបំណងស្រៀងគ្នា(ការប៉ាន់ប្រមាណថ្នាក់ជាតិ អំពីចំនួនកុមារនៅក្នុងមណ្ឌលក្នុងប្រទេសកម្ពុជា) ដែលធ្វើឡើងដោយវិទ្យាស្ថានជាតិស្ថិតិ (NIS) និង សាកលវិទ្យាល័យកូឡុំប៊ីក៏ត្រូវបានផ្ដើមឡើងផងដែរ។ របាយការណ៍នេះត្រូវបានបោះពុម្ពផ្សាយ ព្រមជាមួយ នឹងរបាយការណ៍កំណត់ទីតាំងកន្លែងថែទាំកុមាររបស់ ក្រសួង ស.អ.យ. ក្នុងរាជធានីខេត្តទាំង៥ ដែលធ្វើ ឡើងក្នុងខែមីនា ឆ្នាំ ២០១៦។ ការសិក្សារបស់វិទ្យាស្ថាន ជាតិស្ថិតិ បានធ្វើការប៉ាន់ប្រមាណថា មានកុមារចំនួន ៤៨.៧៧៥នាក់ កំពុងរស់នៅក្នុងមណ្ឌលថែទាំកុមារ ប្រមាណ ១.៦៥៨ កន្លែងនៅកម្ពុជា។

បើទោះបីជាការសិក្សារបស់វិទ្យាស្ថានជាតិស្ថិតិ និង ក្រសួង ស.អ.យ. បំពេញបាននូវចន្លោះប្រហោងព័ត៌មាន មួយដ៏សំខាន់ក៏ដោយ ប៉ុន្តែគំហើញរបស់ពួកគេមានភាព ខុសគ្នា។ ភាពខុសគ្នាចំពោះនិយមន័យនៃពាក្យថា មណ្ឌលថែទាំកុមារ និងភាពខុសគ្នានៃវិធីសាស្ត្ររបស់ ពួកគេ បាននាំឱ្យទទួលបានលទ្ធផលខុសគ្នា។ ក្រសួង បានប្រើប្រាស់អតិក្រមកំណត់ទីតាំងមួយ ដើម្បីធ្វើការ អង្កេតទៅលើមណ្ឌលទាំងអស់ (សូមមើលផ្នែក ដែលនិយាយអំពីវិធីសាស្ត្រ) ដោយឡែក ការសិក្សារបស់ វិទ្យាស្ថានជាតិស្ថិតិ គឺជាការប៉ាន់ប្រមាណផ្អែកលើ ទិន្នន័យដែលប្រមូលបាន ពីសំណាកទីតាំងដែលត្រូវបាន ជ្រើសរើសដោយចៃដន្យ (ទិន្នន័យត្រូវបានប្រមូលនៅ ថ្នាក់ឃុំសង្កាត់ ពីទីតាំងដែលបានជ្រើសរើសទាំង២៤


នៅក្នុងខេត្តដែលត្រូវបានជ្រើសរើសចំនួន១១)។ លើសពីនេះទៀត នីយមន័យនៃពាក្យថាមណ្ឌលថែទាំ កុមារដែលវិទ្យាស្ថានជាតិស្ថិតិបានប្រើប្រាស់ មានភាព ទូលំទូលាយជាងនិយមន័យដែលក្រសួង ស.អ.យ. បាន ប្រើប្រាស់ ដែលមានភាពស្របគ្នាយ៉ាងខ្លាំងទៅនឹងនិយម ន័យដែលប្រើប្រាស់នៅក្នុងបទដ្ឋានអប្បបរមាស្តីពី ការថែទាំជំនួសចំពោះកុមារ។ ប៉ុន្តែ ទោះជាយ៉ាងណាក្តី មានគំហើញមួយចំនួនដែលមានលក្ខណៈដូចគ្នា៖ ការ សិក្សាទាំងពីរនេះ បង្ហាញឱ្យឃើញថាមានកុមារច្រើន ជាងកុមារី រស់នៅក្នុងមណ្ឌល(ក្រសួង ស.អ.យ.៖ ៥៣% ជាកុមារ ហើយរបាយការណ៍ របស់វិទ្យាស្ថាន ជាតិស្ថិតិបង្ហាញថាកុមារ មានចំនួន ៥៧%)។ ទិន្នន័យនេះក៏ទទួលបានការបញ្ជាក់ ពីរបាយការណ៍ អធិការកិច្ចផងដែរ។ ដូចមានបង្ហាញនៅក្នុងរូបភាពទី២ ចំនួនកុមារនៅក្នុងមណ្ឌល បន្តមានអត្រាខ្ពស់ជាង ចំនួនកុមារីក្នុងរយៈពេលប៉ុន្មានឆ្នាំកន្លងមកនេះ (លើកលែងតែឆ្នាំ២០១៣)។ ស្រៀងគ្នានេះដែរការ សិក្សាទាំងពីរនេះ បានរកឃើញ ថាកុមារភាគច្រើន លើសលប់ ស្ថិតក្នុងវ័យចូលរៀន។ ការសិក្សារបស់វិទ្យាស្ថានជាតិស្ថិតិ បានរកឃើញថា កុមារជាងពាក់កណ្តាលនៃចំនួនកុមារសរុបមានអាយុ ចន្លោះពី ១៣-១៧ឆ្នាំ។ ទន្ទឹមនឹងនេះ ការកំណត់ទីតាំង កន្លែងថែទាំកុមារ បានរកឃើញថាកុមារចំនួន ៦៧% ដែលរស់នៅក្នុងមណ្ឌលក្នុងខេត្តទាំង២០ មាន អាយុចន្លោះពី ១១ ទៅ ១៧ឆ្នាំ (សូមមើលតារាងទី១)។

តារាងទី១៖ អាយុរបស់កុមារនៅតាមកន្លែងថែទាំកុមារ

ការកំណត់ទីតាំងកន្លែងថែទាំកុមារ*



ការសិក្សារបស់វិទ្យាស្ថានជាតិស្ថិតិ



* មានទិន្នន័យសម្រាប់តែខេត្តចំនួន២០ប៉ុណ្ណោះ។ តម្លៃនីមួយៗបូកបញ្ចូលគ្នាមិនទទួលបានតម្លៃសរុប១០០%ឡើយ ដោយសារតែការកំណត់ទាញយកលេខគត់។

ការសិក្សារបស់វិទ្យាស្ថានជាតិស្ថិតិ ក៏ផ្តល់នូវព័ត៌មានបន្ថែមមួយចំនួនផងដែរ។ ការសិក្សានេះ បានបញ្ជាក់ថា កុមារភាគច្រើនដែលរស់នៅក្នុងមណ្ឌលថែទាំកុមារក្នុងប្រទេសកម្ពុជា ពុំមែនសុទ្ធតែជាកុមារកំព្រាឡើយ ប៉ុន្តែយ៉ាងហោចណាស់ពួកគេមានឪពុក ឬម្តាយម្នាក់ដែលនៅរស់នៅឡើយ ដោយកុមារអាយុចន្លោះពី ១៣ឆ្នាំ ទៅ ១៧ឆ្នាំ ប្រមាណ ៧៩% ឬ កុមារ ៤នាក់ ក្នុងចំណោម ៥នាក់ ដែលរស់នៅក្នុងមណ្ឌល ត្រូវបានរាយការណ៍យ៉ាងហោចណាស់ពួកគេមានឪពុក ឬ ម្តាយម្នាក់ដែលនៅរស់។ ព័ត៌មាននេះមានសង្គតិភាពទៅនឹងរបាយការណ៍អធិការកិច្ចឆ្នាំ២០១៣ ដែលបានរាយការណ៍ឱ្យដឹងថា យ៉ាងហោចណាស់ កុមារចំនួន ៧៧% នៅក្នុងមណ្ឌល ថែទាំកុមារមានឪពុក ឬ ម្តាយម្នាក់ដែលនៅរស់។ ការសិក្សាស្រាវជ្រាវរបស់វិទ្យាស្ថានជាតិស្ថិតិ ក៏បានរាយការណ៍ផងដែរថា ក្នុងចំណោមកុមារ ដែលយ៉ាងហោចណាស់មានឪពុក ឬម្តាយម្នាក់ដែលនៅរស់ មានកុមារស្ទើរតែពាក់កណ្តាលបានរាយការណ៍ថា ឪពុកម្តាយរបស់ពួកគេរស់នៅក្នុងខេត្តតែមួយជាមួយនឹងមណ្ឌលដែរ។ ដើម្បីទទួលបានរូបភាពទាំងស្រុង នៃមណ្ឌលថែទាំកុមារក្នុងប្រទេសកម្ពុជា គប្បីអានរបាយការណ៍ស្តីពីការកំណត់ទីតាំងកន្លែងថែទាំកុមារ រួមគ្នាជាមួយនឹងការសិក្សារបស់វិទ្យាស្ថានជាតិស្ថិតិ^{១១}។

ពុំមានការសិក្សាស៊ីជម្រៅទូលំទូលាយអំពីមូលហេតុនៃការយកកុមារទៅដាក់ក្នុងមណ្ឌលឡើយ។ របាយការណ៍ដែលមាន បានឱ្យដឹងថា បើទោះបីជាភាពក្រីក្រ និងការអប់រំគឺជាកត្តាចម្បងក៏ដោយ ប៉ុន្តែ ពុំមែនគ្រប់គ្រួសារក្រីក្រទាំងអស់បញ្ជូនកូនរបស់ពួកគេទៅមណ្ឌលឡើយ និងមានកត្តាបន្ថែមទៀត ដែលជំរុញឱ្យគ្រួសារងាយរងគ្រោះយកកូនរបស់ពួកគេទៅដាក់នៅក្នុងមណ្ឌលថែទាំកុមារ។

ឧទាហរណ៍ របាយការណ៍ពីការសិក្សារបស់វិទ្យាស្ថានជាតិស្ថិតិ បានរាយការណ៍ឱ្យដឹងថា កុមារអាយុចន្លោះពី ១៣ឆ្នាំ ទៅ ១៧ឆ្នាំ ចំនួន៧៩% បានរៀបរាប់ថាការគេចពីភាពក្រីក្រ ឬឱកាសទទួលបានការអប់រំ គឺជាមូលហេតុចម្បងនៃការចូលមករស់នៅក្នុងមណ្ឌល។ ស្រដៀងគ្នានេះដែរ ការសិក្សាមួយរបស់អង្គការយូនីសេហ្វ ក្នុងឆ្នាំ ២០១១ បានរាយការណ៍ឱ្យដឹងថា គ្រប់គ្រួសារទាំងអស់ដែលមានកូនរស់នៅក្នុងមណ្ឌល បាននិយាយថាភាពក្រីក្របានរួមចំណែកធ្វើឱ្យពួកគេសម្រេចចិត្តយកកូនរបស់ពួកគេទៅដាក់នៅក្នុងមណ្ឌលថែទាំកុមារ^{១២}។ បើទោះជាដូច្នេះក្តី របាយការណ៍ដដែលរបស់អង្គការយូនីសេហ្វ បានរកឃើញថាមិនមែនគ្រប់គ្រួសារក្រីក្រទាំងអស់បញ្ជូនកូនរបស់ពួកគេទៅមណ្ឌលថែទាំកុមារឡើយ និងមានកត្តាមួយចំនួនទៀត ដូចជា មរណភាពរបស់ឪពុក ឬម្តាយ ឪពុកម្តាយលែងលះគ្នា ឪពុកម្តាយបែកផ្លូវរៀបការជាមួយអ្នកផ្សេង ការប្រើប្រាស់បំពានគ្រឿងស្រវឹង កូនម្នាក់ស្លាប់ មានជម្ងឺ មានកូនច្រើនចំណាកស្រុក និងកង្វះសេវាសុខុមាលភាពសង្គមក្នុងមូលដ្ឋានបានរួមចំណែកធ្វើឱ្យមានការកើនឡើងនូវភាពងាយរងគ្រោះ និងការយកកុមារទៅដាក់ឱ្យរស់នៅក្នុងមណ្ឌល។ របាយការណ៍បានសរសេរបន្ថែមទៀតថា កត្តាសម្រេចដទៃទៀត រួមមានការស្គាល់នរណាម្នាក់នៅក្នុងមណ្ឌល ឬការលឺគេនិយាយអំពីមណ្ឌលព្រមជាមួយនឹងថា តើគ្រួសារងាយរងគ្រោះមានលទ្ធភាពទទួលបានទម្រង់នៃកិច្ចគាំទ្រផ្សេងៗគ្នានៅក្នុងសហគមន៍ដើម្បីអនុញ្ញាតឱ្យពួកគេរក្សាកូននៅផ្ទះ ដែរឬទេ។

កំណើនដ៏ឆាប់រហ័សចំពោះការទុកដាក់កុមារនៅក្នុងមណ្ឌល គឺផ្ទុយពីគោលនយោបាយរបស់រដ្ឋាភិបាលដែលចែងថា ការថែទាំតាមគ្រួសារ និងសហគមន៍ គឺជាជម្រើសប្រសើរបំផុតសម្រាប់ការថែទាំជំនួសចំពោះកុមារ ហើយការថែទាំតាមមណ្ឌលគប្បីជាជម្រើសចុងក្រោយ និងបណ្តោះអាសន្ន ហើយត្រូវទទួលបានការការពារ និងថែទាំកុមារ គឺជាតួនាទីរបស់គ្រួសារពួកគេ។ ចំណុចនេះមានឆ្លុះបញ្ចាំងនៅក្នុងគោលនយោបាយស្តីពីការថែទាំជំនួសចំពោះកុមារឆ្នាំ២០០៦ និង បទដ្ឋាន

^{១១} វិទ្យាស្ថានជាតិស្ថិតិ និង សាកលវិទ្យាល័យភូមិន្ទរៀបរៀង “ការប៉ាន់ប្រមាណថ្នាក់ជាតិស្តីពីកុមារអនាម័យក្នុងប្រទេសកម្ពុជា” ឆ្នាំ២០១៥។
^{១២} អង្គការយូនីសេហ្វ “ដោយបំណងល្អបំផុត ៖ ការសិក្សាស្តីពីឥរិយាបថចំពោះការថែទាំតាមមណ្ឌលក្នុងប្រទេសកម្ពុជា” អង្គការយូនីសេហ្វ ភ្នំពេញ ២០១១។

អប្បបរមាស្តីពីការថែទាំជំនួសចំពោះ កុមារឆ្នាំ២០០៨ ដែលផ្តល់ក្របខ័ណ្ឌគតិយុត្ត និងសេចក្តីណែនាំមួយ ស្តីពីការថែទាំជំនួសចំពោះកុមារក្នុងប្រទេសកម្ពុជា។

ថ្វីត្បិតតែរដ្ឋាភិបាលមានជំហររឹងមាំប្រឆាំងនឹងការថែទាំ តាមមណ្ឌលកំដៅ ប៉ុន្តែ បើគ្មានការគ្រប់គ្រង ឱ្យបានគ្រប់គ្រាន់ទេនោះ ចំនួនកន្លែងថែទាំកុមារនឹងបន្ត កើនឡើងជារៀងរាល់ឆ្នាំ។

កំណើននៃមណ្ឌលថែទាំកុមារ ក៏បណ្តាលមកពីតែកម្រិត នៃកិច្ចគាំទ្រពីម្ចាស់ជំនួយក្រៅប្រទេស ដែលមាន ចេតនាប្រសើរបំផុតក្នុងការផ្តល់កិច្ចគាំទ្រ និងមូលនិធិ ឧបត្ថម្ភដល់កុមារនៅក្នុងមណ្ឌល (“មណ្ឌលកុមារកំព្រា”) ដោយមិនបានដឹងអំពីជម្រើសថែទាំជំនួស កុមារតាមគ្រួសារ និងសហគមន៍ផងដែរ។ បើទោះបីជាកន្លែងថែទាំកុមារ មួយចំនួនគ្រប់គ្រងដំណើរ ការដោយរដ្ឋក៏ដោយ ប៉ុន្តែកន្លែងថែទាំកុមារភាគច្រើន គ្រប់គ្រងដោយអង្គការមិនមែនរដ្ឋាភិបាល ឯកជន ឬ អង្គការសាសនា ហើយកន្លែងថែទាំកុមារស្ទើរតែទាំង អស់ទទួលបានការឧបត្ថម្ភពីបុគ្គលនៅក្រៅប្រទេស។ ជាលទ្ធផល មណ្ឌលជាច្រើនបានប្រែក្លាយជាមណ្ឌល ទេសចរណ៍កុមារកំព្រា ដើម្បីទាក់ទាញម្ចាស់ជំនួយ បន្ថែមទៀត ដែលជាហេតុនាំឱ្យមានប្រព័ន្ធមួយដែលជា ហេតុនាំមកនូវប្រព័ន្ធមួយដែលធ្វើអោយកុមារមានការ ប្រឈមនឹងគ្រោះថ្នាក់។

បទពិសោធន៍នៅក្នុងវិស័យថែទាំកុមារ ពុំមែនជាលក្ខខណ្ឌ តម្រូវផ្លូវការ ហើយក៏មិនមែនជាលក្ខខណ្ឌតម្រូវក្រោម បទដ្ឋានអប្បបរមាស្តីពីការថែទាំជំនួសចំពោះកុមារដែរ។

ចាប់តាំងពីឆ្នាំ២០០៦ ក្រសួង ស.អ.យ. បានពង្រឹង ក្របខ័ណ្ឌស្តីពីការថែទាំជំនួសចំពោះកុមារដើម្បីលើកកម្ពស់ ការថែទាំកុមារតាមគ្រួសារ និងសហគមន៍ និង គ្រប់គ្រងឱ្យបានកាន់តែប្រសើរទៅលើការថែទាំជំនួស គ្រប់ទម្រង់ទាំងអស់។ បើទោះបីជាមានកិច្ចខិតខំយ៉ាងនេះក៏ដោយ ក្រសួងគ្រាន់តែអាចធ្វើការផ្ទៀងផ្ទាត់ជាមួយភាព អនុលោមទៅនឹងបទដ្ឋានអប្បបរមាស្តីពីការថែទាំជំនួស ចំពោះកុមារសម្រាប់តែ កន្លែងថែទាំកុមារមួយចំនួន តូចប៉ុណ្ណោះ ជាពិសេសគឺមណ្ឌលថែទាំកុមារដែលមាន អនុស្សរណៈនៃការយោគយល់ជាមួយក្រសួង។ បច្ចុប្បន្ន មានកុមារ ជាច្រើនកំពុងរស់នៅក្រោមការផ្តល់សេវា ដែលស្ថិតនៅក្រៅបទដ្ឋាននៃការថែទាំរបស់ក្រសួង ស.អ.យ. ដែលមានន័យថា ពួកគេពុំមែនជាកម្មវត្ថុនៃការ ត្រួតពិនិត្យរបស់រដ្ឋាភិបាល ដើម្បីធានាថាពួកគេទទួល បានសេវាប្រកបដោយគុណភាពឡើយ។ ក្រសួង ស.អ.យ. រួមជាមួយនឹងអង្គការយូនីសេហ្វ និងកម្មវិធី 3PC បានផ្តោតការយកចិត្តទុកដាក់ដើម្បីឆ្លើយតបទៅនឹង

កម្មវិធីរបស់ខ្លួននៅក្នុងរាជធានី-ខេត្តអាទិភាព ចំនួន៥ (ភ្នំពេញ សៀមរាប បាត់ដំបង កណ្តាល និងព្រះសីហនុ) អាស្រ័យដោយរាជធានី-ខេត្តទាំងនេះ ត្រូវបានរក ឃើញថាមានចំនួនកុមាររស់នៅក្នុងមណ្ឌលច្រើន។

ការអនុម័តអនុក្រឹត្យស្តីពីការគ្រប់គ្រងមណ្ឌលថែទាំ កុមារ បានតម្រូវឱ្យរាល់កន្លែងថែទាំកុមារទាំងអស់ដែល មិនមែនជាប្រសិនបើ (មណ្ឌលដែលគ្រប់គ្រងដំណើរការ ដោយអង្គការមិនមែនរដ្ឋាភិបាល មណ្ឌលសាសនា កន្លែងថែទាំកុមារប្រភេទដទៃទៀត) ត្រូវចុះបញ្ជីដើម្បីធ្វើ ប្រតិបត្តិការនៅក្នុងប្រទេសកម្ពុជា។ មិនមែនគ្រប់មណ្ឌល ទាំងអស់សុទ្ធសឹងតែបានធ្វើបែបនេះជាមួយក្រសួង ដូចគ្នាតែមួយឡើយ ដែលជាហេតុធ្វើឱ្យការគ្រប់គ្រងមិន បានគ្រប់ជ្រុងជ្រោយ និងការអនុវត្តបទដ្ឋានអប្បបរមា មានការលំបាក ដោយសារតែតួនាទីរវាងបណ្តាក្រសួង នានាមិនច្បាស់លាស់។ បទប្បញ្ញត្តិ និងលក្ខខណ្ឌ តម្រូវចំពោះការបើកមណ្ឌលថែទាំកុមារក៏មានភាពមិន ច្បាស់លាស់ផងដែរ។ បើទោះជាដូច្នេះក្តី នៅក្នុងវឌ្ឍនភាព

ចម្បងមួយនៃកំណែទម្រង់គោលនយោបាយដ៏សំខាន់ និងសេចក្តីថ្លែងការណ៍ប្តេជ្ញាចិត្តដែលអមមកជាមួយ អនុក្រឹត្យស្តីពីការ គ្រប់គ្រងមណ្ឌលថែទាំកុមារ ត្រូវបាន ប្រកាសផ្សព្វផ្សាយក្នុងឆ្នាំ២០១៥ ដោយផ្តល់យន្តការ ច្បាស់លាស់មួយ ដើម្បីត្រួតពិនិត្យទៅលើមណ្ឌលថែទាំ កុមារ និងការការពារកុមារពីការបំបែកពីគ្រួសារដោយ មិនចាំបាច់។ អ្វីដែលគួរឱ្យកត់សម្គាល់ជាងនេះទៀត អនុក្រឹត្យស្តីពីការគ្រប់គ្រងមណ្ឌលថែទាំកុមារបានកំណត់ ថាក្រសួង ស.អ.យ. គឺជាអាជ្ញាធរតែមួយគត់ ដែលមាន តួនាទីគ្រប់គ្រងកន្លែងថែទាំកុមារទាំងអស់ (រាប់បញ្ចូល កន្លែងថែទាំកុមារដែលមានកិច្ចព្រមព្រៀងជាមួយក្រសួង ដទៃផងដែរ)។ សេចក្តីថ្លែងការណ៍ និងការប្តេជ្ញាចិត្ត បានគូសបញ្ជាក់អំពីអាទិភាពសំខាន់ៗទាក់ទងនឹងការ ថែទាំកុមារតាមមណ្ឌល ក្នុងនោះរួមមាន ការធ្វើសមាហរណ-

កម្មកុមារ ចំនួន៣០% ពីមណ្ឌលឱ្យទៅរស់នៅជាមួយ គ្រួសាររបស់ពួកគេវិញ ឬការថែទាំតាម គ្រួសារ ដើម្បី សម្រេចមិនទទួលយកការដាក់ពាក្យសុំបើកមណ្ឌល ថ្មី រហូតដល់ពេលដែលមណ្ឌលដែលមានស្រាប់ទាំងអស់ ត្រូវបានប៉ាន់ប្រមាណរួចរាល់ និងដំណើរការរៀបចំ ផែនការដើម្បីកំណត់ថាតើត្រូវការឱ្យមានមណ្ឌលថែទាំ កុមារចំនួនប៉ុន្មានទូទាំងប្រទេស សកម្មភាពនេះគួរត្រូវ សម្រេចអោយបាននៅត្រឹមដំណាច់ឆ្នាំ២០១៦។ ក្រសួង ស.អ.យ. នឹងបង្កើតឱ្យមានយន្តការត្រួតពិនិត្យមួយ ដើម្បីគ្រប់គ្រងទៅលើសំណើទុកដាក់កុមារនៅក្នុងមណ្ឌល ដោយមិនចាំបាច់ និងដូចមានចែងនៅក្នុងការប្តេជ្ញាចិត្ត ថា ចាប់ពីដើមឆ្នាំ២០១៦តទៅ ពុំមានកុមារណាម្នាក់ ត្រូវបានបញ្ចូលឱ្យរស់នៅក្នុងមណ្ឌលអង្គការដោយគ្មាន

២. សាវតា

ការអនុញ្ញាតជាផ្លូវការពីក្រសួង ស.អ.យ. ឡើយ។ កុមារនឹងមិនត្រូវបានយកទៅទុកដាក់នៅក្នុងមណ្ឌលឡើយ ប្រសិនបើមិនទាន់បានពិនិត្យអស់លទ្ធភាពទៅលើជម្រើសថែទាំជំនួសនានា ជាពិសេសចំពោះករណីកុមារអាយុក្រោម៣ឆ្នាំ។ ក្រសួង ស.អ.យ. នឹងបង្កើតឱ្យមានក្រមឆ្លើយតបរបស់មួយ ដើម្បីដោះស្រាយសេចក្តីភ័យការណ៍អំពីការរំលោភបំពាន និងភាពមិនប្រក្រតីនានានៅក្នុងមណ្ឌលថែទាំកុមារ។ ក្រមការងារនេះនឹងធ្វើការឆ្លើយតបក្នុងរយៈពេល៤៨ម៉ោងក្រោយពេលទទួលបានសេចក្តីភ័យការណ៍អំពីករណីរំលោភបំពាន ឬភាពមិនប្រក្រតី^{១៣}។

ដើម្បីអនុវត្តអនុក្រឹត្យនេះប្រកបដោយប្រសិទ្ធភាពការប្រមូលទិន្នន័យអំពីកន្លែងថែទាំកុមារក្នុងប្រទេសកម្ពុជាឱ្យបានសុក្រឹត្យ ត្រូវបានគេយល់ឃើញថាជាជំហានមួយដ៏សំខាន់។ ដូច្នេះ ក្រសួងបានធ្វើការកំណត់ទីតាំងកន្លែងថែទាំកុមារ ដែលមិនមានលក្ខណៈជាការថែទាំតាមគ្រួសារ ដោយរាប់បញ្ចូលកន្លែងថែទាំកុមារដែលមិនបានចុះបញ្ជី និងមិនបានធ្វើអធិការកិច្ចផងដែរ។ ក្រសួង ស.អ.យ. នឹងប្រើប្រាស់ទិន្នន័យនេះដើម្បីគ្រប់គ្រងករណី និងធ្វើជាទិន្នន័យបឋមក្នុងការវាស់ស្ទង់ផលប៉ះពាល់នៃកម្មវិធីរបស់ខ្លួន។

បន្ថែមពីនេះទៀត ក្នុងខែកញ្ញា ឆ្នាំ២០១៥ FCF ដែលជាការផ្តួចផ្តើមមួយដែលទទួលបានការគាំទ្រពី USAID ត្រូវបានប្រកាសផ្សព្វផ្សាយឱ្យមានដំណើរការ។ កម្មវិធីនេះមានគោលបំណងបង្ការការបំបែកកុមារពីគ្រួសារដោយមិនចាំបាច់ និងបង្កលក្ខណៈឱ្យកុមារដែលមិនស្ថិត

នៅក្រោមការថែទាំរបស់គ្រួសារ អាចត្រូវបានទុកដាក់នៅក្នុងការថែទាំដោយគ្រួសារសមស្រប។ គេរំពឹងថាការផ្តួចផ្តើមនេះក៏នឹងប្រើប្រាស់របាយការណ៍នេះផងដែរដើម្បីដោះស្រាយបញ្ហាវិស័យថែទាំតាមមណ្ឌលដែលកំពុងមានការកើនឡើង យ៉ាងឆាប់រហ័សក្នុងប្រទេសកម្ពុជា។

បន្ថែមពីនេះទៀត យោងតាមអនុក្រឹត្យស្តីពីការគ្រប់គ្រងមណ្ឌលថែទាំកុមារ និងសេចក្តីថ្លែងការណ៍ប្តេជ្ញាចិត្តរបស់ក្រសួង ស.អ.យ. សម្រាប់ការអនុវត្តរបស់ខ្លួន តម្រូវឱ្យគ្រប់មណ្ឌលថែទាំកុមារទាំងអស់ ផ្តល់ទម្រង់ជូនដំណឹងមួយដែលបានបំពេញគ្រប់ជ្រុងជ្រោយទៅឱ្យក្រសួង ស.អ.យ. ត្រឹមដំណាច់ខែមិថុនា ឆ្នាំ២០១៦ ព្រមជាមួយនឹងព័ត៌មានមូលដ្ឋានអំពីសាវតាផងដែរ។ ដោយមានកិច្ចគាំទ្រពីអង្គការយូនីសេហ្វ ក្រសួង ស.អ.យ. បាននិងកំពុងធ្វើការពិនិត្យផ្ទៀងផ្ទាត់បញ្ជីទម្រង់ដែលបានផ្តល់ជូន ធៀបនឹងរបាយការណ៍ ស្តីពីការកំណត់ទីតាំងមណ្ឌលដើម្បីបញ្ជាក់ឱ្យបានច្បាស់លាស់អំពីចន្លោះប្រហោងនានានិងតាមដានកន្លែងថែទាំកុមារទាំងឡាយណាដែលមិនទាន់បានដាក់ជូននូវឯកសារការងារដែលចាំបាច់។ ទម្រង់ជូនដំណឹងផ្តល់នូវទិន្នន័យសំខាន់ៗអំពីចំនួន និងប្រភេទមណ្ឌល ព្រមទាំងកុមារដែលរស់នៅក្នុងនោះ ដោយរាប់បញ្ចូលទាំងស្ថានភាពជាកុមារពីការ និងកុមារកំព្រា ព្រមទាំងធ្វើការបែងចែកទៅតាមភេទ និងអាយុរបស់កុមារផងដែរ។ អាស្រ័យដោយវាគឺជាលក្ខខណ្ឌតម្រូវផ្លូវច្បាប់ សម្រាប់អ្នកផ្តល់សេវាថែទាំកុមារក្នុងការបំពេញដំណើរការជូនដំណឹង ដើម្បីឱ្យមានភាពសមស្របសម្រាប់ការចុះបញ្ជី និងការប៉ាន់ប្រមាណជាផ្លូវការ ដូច្នេះវាទំនងនឹងអាចបំពេញចន្លោះប្រហោងព័ត៌មានដែលខ្វះខាតបន្ថែមទៀត អំពីមណ្ឌលថែទាំកុមារនៅកម្ពុជា។

^{១៣} មាត្រា ១៥ នៃការប្តេជ្ញាចិត្តរបស់ក្រសួង ស.អ.យ. សម្រាប់ការអនុវត្តអនុក្រឹត្យស្តីពីការគ្រប់គ្រងមណ្ឌលថែទាំកុមារ (២០១៥)។

៣. វិធីសាស្ត្រ

វិធីសាស្ត្រគឺជាធាតុផ្សំមួយដែលការកំណត់អត្តសញ្ញាណនៃកន្លែងថែទាំកុមារទាំងអស់ ដែលពុំមានលក្ខណៈជាការថែទាំតាមគ្រួសារក្នុងប្រទេសកម្ពុជា។ គ្រប់រាជធានី-ខេត្ត ទាំងអស់នៅកម្ពុជាត្រូវបានកំណត់ទីតាំងកន្លែងថែទាំកុមារ។ កន្លែងថែទាំកុមារដែលត្រូវបានពិចារណា រួមមានមណ្ឌលថែទាំកុមារ ផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន ផ្ទះស្នាក់នៅជាក្រុម ការថែទាំតាមវត្តអារាម និងអគារសាសនាដទៃទៀត ព្រមទាំងអន្តេវាសកិដ្ឋាន។ កន្លែងថែទាំកុមារដែលពុំមានបុគ្គលិកបម្រើការងារដែលទទួលបានបៀវត្សរ៍ មិនត្រូវបានរាប់បញ្ចូលឡើយ អាស្រ័យដោយកន្លែងទាំងនេះមិនស្ថិតនៅក្រោមនិយមន័យនៃ

កន្លែងថែទាំកុមារ។ សូមមើលនិយមន័យនៃកន្លែងថែទាំកុមារទាំងនេះ នៅទំព័រ ៦។

ព័ត៌មានត្រូវបានប្រមូលដោយផ្អែកលើចំណេះដឹងរបស់អ្នកផ្តល់ព័ត៌មានសំខាន់ និងការចុះពិនិត្យកន្លែងថែទាំកុមារដោយផ្ទាល់។ អ្នកផ្តល់ព័ត៌មានសំខាន់ៗ រួមមានមេឃុំ មេភូមិ និងសមាជិកគណៈកម្មាធិការ ទទួលបន្ទុកកិច្ចការនារី និងកុមារ ឃុំសង្កាត់ដែលបានកំណត់កន្លែងថែទាំកុមារដែលពុំមានលក្ខណៈជាការថែទាំតាមគ្រួសារ។ ពួកគេត្រូវបានជ្រើសរើសដោយផ្អែកលើចំណេះដឹងផ្ទាល់ខ្លួនអំពីភូមិឃុំ និងដោយសារតែពួកគេគឺជាផ្នែកមួយនៃរដ្ឋាភិបាលថ្នាក់ក្រោមបង្អស់ដែល

ស្ថិតនៅក្បែរសហគមន៍មូលដ្ឋានបំផុត។ អ្នកប្រមូលទិន្នន័យ បានចុះត្រួតពិនិត្យនៅតាមឃុំសង្កាត់នីមួយៗ និងបានពិគ្រោះយោបល់ជាមួយអ្នក ផ្តល់ព័ត៌មានសំខាន់ៗ ដើម្បីកំណត់រកកន្លែងថែទាំកុមារដែលមានស្រាប់ មុនពេលចុះពិនិត្យមណ្ឌលដែលបានកំណត់រកឃើញដោយផ្ទាល់ ដើម្បីទទួលបានព័ត៌មានស៊ីជម្រៅ។ របាយការណ៍អធិការកិច្ចរបស់ក្រសួង ស.អ.យ.ក៏ត្រូវបានយកពិនិត្យឡើងវិញផងដែរ ដើម្បីធានាថារាល់មណ្ឌលដែលត្រូវបានធ្វើអធិការកិច្ចទាំងអស់ត្រូវបានរាប់បញ្ចូលក្នុងអំឡុងពេលនៃការកំណត់ទីតាំងមណ្ឌលកុមារ។

វិធីសាស្ត្រប្រមូលទិន្នន័យ

អ្នកប្រមូលទិន្នន័យ បានធ្វើសម្ភាសន៍ប្រធាន ឬបុគ្គលសមស្របដែលទទួលបន្ទុកកន្លែងថែទាំកុមារ និងបំពេញនៅក្នុងទម្រង់ឯកសារដែលបានរៀបចំទុកជាមុនសាកល្បងរួច នឹងដែលមានការកែសម្រួលឡើងវិញក្រោយពេលសាកល្បង។

ការប្រមូលទិន្នន័យដែលមានចំនួន ២លើក

ក្រសួងបានធ្វើការកំណត់ទីតាំងកន្លែងថែទាំកុមារជាពីរដំណាក់កាល។ លើកទី១ បានធ្វើការកំណត់នៅរាជធានីខេត្ត អាទិភាពចំនួន៥ ដែលរួមមាន ភ្នំពេញ សៀមរាប បាត់ដំបង កណ្តាល និងព្រះសីហនុ ដែលទិន្នន័យនេះត្រូវបានប្រមូលនៅចន្លោះខែវិច្ឆិកា ឆ្នាំ២០១៤ និង ខែកុម្ភៈ ឆ្នាំ២០១៥ ហើយខេត្តដែលនៅសេសសល់ចំនួន ២០ ទៀត ត្រូវបានធ្វើជាលើកទី២ នៅចន្លោះខែតុលា រហូតដល់ខែធ្នូ ឆ្នាំ២០១៥។

ការប្រមូលទិន្នន័យ ការបណ្តុះបណ្តាល និងការត្រួតពិនិត្យ

អ្នកប្រមូលទិន្នន័យ គឺជាមន្ត្រីនៃការិយាល័យសង្គមកិច្ច អតីតយុទ្ធជន និងយុវនីតិសម្បទាស្រុក។ ពួកគេទទួលខុសត្រូវប្រមូលព័ត៌មានពីស្រករបស់ពួកគេផ្សេងៗគ្នា។ សរុបមកមានមន្ត្រីចំនួន១៩៥នាក់ ដែលត្រូវបានគៀងគរឱ្យធ្វើជាអ្នកប្រមូលទិន្នន័យ ដោយយ៉ាងហោចណាស់មានបុគ្គលិក១រូប ពីស្រុកនីមួយៗ។ អ្នកប្រមូលទិន្នន័យគ្រប់រូប ត្រូវឱ្យផ្តល់ទម្រង់បញ្ជាក់មួយដែលចុះហត្ថលេខាដោយមេឃុំ/ចៅសង្កាត់ ដោយមានប្រថាប់ត្រាយផងដែរ ដើម្បីបញ្ជាក់ថាពួកគេបានពិគ្រោះយោបល់ជាមួយមេឃុំ/ចៅសង្កាត់ និងបានចុះត្រួតពិនិត្យកន្លែងថែទាំកុមារដែលបានរាយការណ៍ជាមុន។

បុគ្គលិករបស់ក្រសួង ស.អ.យ. អង្គការមិនមែនរដ្ឋាភិបាលដែលជាដៃគូរបស់កម្មវិធី 3PC និងអង្គការយូនីសេហ្វ បានរួមគ្នាផ្តល់គ្រឹះបណ្តុះបណ្តាលដែលមានរយៈពេល៣ថ្ងៃសម្រាប់អ្នកប្រមូលទិន្នន័យ និងអ្នកត្រួតពិនិត្យ។ វគ្គ

បណ្តុះបណ្តាលបានផ្តោតទៅលើប្រធានបទមួយចំនួនដូចជាការពន្យល់អំពីប្រភេទកន្លែងថែទាំកុមារ និងជំនាញ ធ្វើសម្ភាសន៍ ការអនុវត្ត វិធានសង្កេត និងការបញ្ចូលទិន្នន័យ។ អ្នកប្រមូលទិន្នន័យស្ថិតក្រោមការត្រួតពិនិត្យរបស់ជនបង្គោលថ្នាក់ខេត្ត ដែលមកពីមន្ទីរសង្គមកិច្ច អតីតយុទ្ធជន និងយុវនីតិសម្បទា នៅថ្នាក់ក្រោមជាតិ និងក្រុមអធិការកិច្ចមកពីនាយកដ្ឋានសុខុមាលភាពកុមារនៃក្រសួង ស.អ.យ. ដែលបានបន្តផ្តល់កិច្ចគាំទ្រក្នុងអំឡុងពេលប្រមូលទិន្នន័យ។ បុគ្គលិករបស់អង្គការដៃគូក្នុងរាជធានីខេត្តអាទិភាពទាំង៥ បានផ្តល់កិច្ចគាំទ្របន្ថែម។

ការបញ្ចូល និងការផ្ទៀងផ្ទាត់ទិន្នន័យ

ក្រោយពេលប្រមូលទិន្នន័យ ទម្រង់ដែលបានបំពេញរួចរាល់ ត្រូវបានពិនិត្យផ្ទៀងផ្ទាត់ដោយ ជនបង្គោលថ្នាក់ខេត្ត ដែលជាអ្នកបញ្ជូនទម្រង់នេះទៅឱ្យអ្នកប្រមូលទិន្នន័យដើម្បីធ្វើការកែតម្រូវវិញ ក្នុងករណីដែលមានកំហុស និងចន្លោះប្រហោងនានា។ ក្រោយមក ទម្រង់ទាំងនេះត្រូវបានបញ្ជូនទៅមន្ត្រីក្រសួង ដែលជាអ្នកពិនិត្យទៅលើទម្រង់នីមួយៗ ដើម្បីពិនិត្យចន្លោះប្រហោង និងកំហុសនានា។ ប្រសិនបើរកឃើញមានចន្លោះប្រហោង ឬ កំហុសណាមួយ អ្នកប្រមូលទិន្នន័យនឹងត្រូវបានណែនាំឱ្យធ្វើការកែតម្រូវជាបន្ទាន់។ ក្រសួងក៏បានធ្វើការពិនិត្យផ្ទៀងផ្ទាត់របាយការណ៍នេះ ធៀបទៅនឹងរបាយការណ៍ អធិការកិច្ចផងដែរ។ បន្ទាប់មកទម្រង់បំពេញដោយដៃដែលត្រូវបានពិនិត្យផ្ទៀងផ្ទាត់រួចរាល់ ត្រូវបានបញ្ជូនទៅអាជ្ញាធរកម្ពុជាគ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន ដើម្បីបញ្ចូលទៅក្នុងប្រព័ន្ធទិន្នន័យ។ អាជ្ញាធរនេះត្រូវបានជ្រើសរើសដោយសារតែមានជំនាញឯកទេស ក្នុងការរចនាទម្រង់ស្រង់ព័ត៌មាន និងវិភាគទិន្នន័យ។

មុនពេលចាប់ផ្តើមវិភាគទិន្នន័យ អង្គការយូនីសេហ្វ និងក្រសួង ស.អ.យ. បានពិនិត្យផ្ទៀងផ្ទាត់ទៅលើទិន្នន័យដែលបានបញ្ចូលចំនួន១០% ជ្រើសរើសចេញពីខេត្តទាំងអស់។ ការពិនិត្យផ្ទៀងផ្ទាត់ទិន្នន័យ ចំនួន២លើកបានធ្វើឡើងមុនពេលធ្វើការវិភាគបន្ថែមទៀត។

បន្ទាប់មក ទិន្នន័យត្រូវបានចងក្រង និងវិភាគដោយអាជ្ញាធរកម្ពុជាគ្រប់គ្រងសកម្មភាពកំចាត់មីន និងសង្គ្រោះជនពិការដោយសារមីន និងនាយកដ្ឋានសុខុមាលភាពកុមារនៃក្រសួង ស.អ.យ. ដោយមានកិច្ចគាំទ្របច្ចេកទេសពីអង្គការយូនីសេហ្វ។

ការកែសម្រួលវិធីសាស្ត្រ ផ្អែកលើបទពិសោធន៍លើកទី១

ការកែលម្អដោយផ្អែកលើបទពិសោធន៍ពីការប្រមូលទិន្នន័យលើកទី១ ត្រូវបានយកមកប្រើប្រាស់ដើម្បីកែលម្អទៅលើការកំណត់ ទីតាំងកន្លែងថែ ទាំកុមារនៅក្នុងខេត្តដែលនៅសេសសល់ចំនួន២០ទៀត។ ការកែលម្អសំខាន់ៗរួមមានដូចខាងក្រោម៖

៣. វិធីសាស្ត្រ

- ការបំបែកទៅតាមអាយុរបស់កុមារ និង យុវជន វ័យក្មេងដែលកំពុងរស់នៅក្នុងមណ្ឌល និង ទិន្នន័យបន្ថែមដទៃទៀត
- ការបណ្តុះបណ្តាលដែលមានរយៈពេលវែង ជាងនេះសម្រាប់អ្នកប្រមូលទិន្នន័យ និងអ្នក ត្រួតពិនិត្យ រាប់បញ្ចូលការបណ្តុះបណ្តាល ជាក់ស្តែង និង វគ្គសិក្សាមួយអំពីបច្ចេកទេស សម្ភាសន៍ ជាមួយអ្នកផ្តល់ព័ត៌មានសំខាន់មួយ ចំនួនដែលត្រូវបានជ្រើសរើស
- ការតម្រង់ទិសសម្រាប់ជនបង្គោលនៃមន្ទីរ សង្គមកិច្ច អតីតយុទ្ធជន និងយុវនីតិសម្បទា អំពីការផ្ទៀងផ្ទាត់ទិន្នន័យ
- ការពិនិត្យផ្ទៀងផ្ទាត់មួយដំណាក់កាលទៀត នៅថ្នាក់ក្រសួង មុនពេលបញ្ចូលព័ត៌មាន ទៅក្នុងប្រព័ន្ធទិន្នន័យ ក្នុងនោះរាប់បញ្ចូលទាំង ការពិនិត្យផ្ទៀងផ្ទាត់របាយការណ៍កំណត់ទីតាំង មណ្ឌល និងរបាយការណ៍អធិការកិច្ច ដើម្បីធានាថាពុំមានបាត់មណ្ឌលណាមួយដែល ត្រូវបានបញ្ចូលក្នុងអំឡុងពេលនៃការធ្វើ អធិការកិច្ចមុននោះទេ
- ការអនុវត្តវិធានការបន្ថែមទៀតចំពោះទិន្នន័យ ដោយក្រុមសិក្សាស្រាវជ្រាវរបស់ក្រសួង ដែលបានធ្វើការផ្ទៀងផ្ទាត់ទិន្នន័យដែលផ្តល់ ជូនអំពីមណ្ឌលជាសំណាកនៃការសិក្សា ស្រាវជ្រាវតាមរយៈការទូរស័ព្ទទៅកាន់មណ្ឌល ដែលបានរាយការណ៍ឱ្យដឹង និងការធ្វើផ្ទៀងផ្ទាត់ ទៅលើទិន្នន័យសំខាន់ៗ ដោយយកចិត្ត ទុកដាក់លើឃុំសង្កាត់ដែលមានចំនួនមណ្ឌល ច្រើន និងឃុំសង្កាត់ដែលស្ថិតនៅតំបន់ ដាច់ស្រយាល។

ភាពមានកម្រិត

បើទោះបីជាមានដំណើរការត្រួតពិនិត្យគុណភាពផ្សេងៗ គ្នាដែលក្រុមសិក្សាស្រាវជ្រាវបានជ្រើសរើសប្រើប្រាស់ ក៏ដោយ ក៏នៅតែមានភាពមានកម្រិតជាក់លាក់មួយចំនួន ផងដែរ។






ក្រុមសិក្សាស្រាវជ្រាវសម្រេចប្រើប្រាស់ទិន្នន័យស្វ័យ រាយការណ៍អំពីចំនួនកុមារ ដែលរស់នៅក្នុងកន្លែងថែទាំ កុមារ និងប្រភេទកន្លែងថែទាំកុមារ ដោយទទួលស្គាល់ ថាទិន្នន័យនេះមិនទាន់បានពិនិត្យផ្ទៀងផ្ទាត់នៅឡើយ។ ទិន្នន័យស្វ័យរាយការណ៍ អាចមានភាពលម្អៀងផ្ទាល់ ខ្លួន អាស្រ័យទៅតាមភាគីដែលផ្តល់សេចក្តីរាយការណ៍។ ក្រុមសិក្សាស្រាវជ្រាវ បានធ្វើការសម្រេចបែបនេះ ដោយសារតែធនធានមនុស្ស និងហិរញ្ញវត្ថុមានកម្រិត ព្រមទាំងកង្វះពេលវេលា និងមានការព្រួយបារម្ភ ចំពោះ សុវត្ថិភាពរបស់អ្នកប្រមូលទិន្នន័យ ប្រសិនបើពួកគេ ត្រូវធ្វើដំណើរនៅពេលយប់ៗ ចំណុចខ្លាំង និងចំណុច ខ្សោយនៃអភិក្រមបែបនេះ នឹងត្រូវបានយកមកវិភាគ សម្រាប់ជាព័ត៌មានយោងនៅពេលអនាគត។

- បើទោះបីជាក្រសួងមានការជឿជាក់ថា កន្លែង ថែទាំកុមារដ៏ច្រើនលើសលប់នៅក្នុងរាជធានី- ខេត្តទាំង៥ ត្រូវបានកំណត់រកឃើញក៏ដោយ វាក៏អាចនៅមានការខ្វះខាតផងដែរ ពីព្រោះ អ្នកផ្តល់ព័ត៌មានសំខាន់ៗទាំងនោះមិនអាចដឹង គ្រប់កន្លែងថែទាំទាំងអស់ ដែលពុំមានលក្ខណៈ ជាការថែទាំតាមគ្រួសារ នៅក្នុងតំបន់របស់ ពួកគេ ជាពិសេសកន្លែងថែទាំទ្រង់ទ្រាយតូច ដែលមិនផ្លូវការ ដែលទើបបានបង្កើតថ្មី។
- ទិន្នន័យថ្មីៗដូចជាការបំបែកទៅតាមអាយុ និងថាគេកន្លែងថែទាំកុមារមានលក្ខណៈជា កន្លែងសាសនា ឬមិនមែនជាកន្លែងសាសនា មិនត្រូវបានបញ្ចូលទៅក្នុងការកំណត់ទីតាំង កន្លែងថែទាំកុមារក្នុងរាជធានី-ខេត្តអាទិភាព ទាំង៥ឡើយ។ ចំណុចនេះធ្វើឱ្យមានកម្រិត ទៅលើការកំណត់ជាទូទៅចំពោះទិន្នន័យ ដែលទទួលបានពីខេត្តទាំង២០ ដែលគេបាន ប្រមូលបន្ថែម។
- កន្លែងថែទាំកុមារដែលពុំមានបុគ្គលិកបម្រើ ការងារដែលទទួលបានបៀវត្សរ៍ មិនត្រូវបាន រាប់បញ្ចូលឡើយអាស្រ័យដោយកន្លែងទាំង នេះមិនស្ថិតនៅក្រោមនិយមន័យនៃកន្លែង ថែទាំកុមារ។ ការកំណត់បែបនេះ បានផាត់ចោល នូវកុមារជាច្រើនដែលអាចកំពុងរស់នៅក្នុង កន្លែងថែទាំបែបមិនផ្លូវការបែបនេះ និង អាចប្រឈមទៅនឹងហានិភ័យទាក់ទងនឹង កិច្ចការពារកុមារ។

៤. គំហើញ និង ការពិភាក្សា

៤.១ គំហើញទូទៅអំពីចំនួន និង ប្រភេទកន្លែងថែទាំកុមារ

តារាងទី២៖ ចំនួន និង ប្រភេទកន្លែងដែលកំពុងផ្តល់ការថែទាំកុមារ

ភាគរយ	៦៤%	៤%	១១%	១០%	១១%	សរុប
ចំនួនកន្លែងថែទាំកុមារ	៤០៦	២៥	៧១	៦៥	៧២	៦៣៩
ប្រភេទកន្លែងថែទាំកុមារ						
	មណ្ឌលថែទាំកុមារ	ផ្ទះស្នាក់នៅបណ្តោះអាសន្ន និង កន្លែងស្នាក់នៅបន្ទាន់បណ្តោះអាសន្ន	ផ្ទះស្នាក់នៅជាក្រុម	វត្តអារាម និង អគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារ	អន្តេវាសិកដ្ឋាន	


តម្លៃនីមួយៗបូកបញ្ចូលគ្នាមិនទទួលបានតម្លៃសរុប១០០%ឡើយ ដោយសារតែការកំណត់ទាញយកលេខគត់។






តារាងទី២ បង្ហាញឱ្យឃើញអំពីចំនួន និង ប្រភេទកន្លែងផ្តល់ការថែទាំកុមារនៅគ្រប់រាជធានី-ខេត្តទាំងអស់ក្នុងប្រទេសកម្ពុជា។ តារាងនេះបង្ហាញថា មានកន្លែងថែទាំកុមារចំនួន ៦៣៩កន្លែង ដែលផ្តល់ការថែទាំកុមារក្នុងរាជធានី-ខេត្តទាំង២៥ (រូបភាពទី៣)។ ផ្អែកលើទិន្នន័យស្វ័យរាយការណ៍ពីបុគ្គលិកមណ្ឌល (បុគ្គលិកបានផ្តល់និយមន័យផ្ទាល់មាត់អំពីប្រភេទកន្លែងថែទាំកុមារ) កន្លែងថែទាំកុមារទាំងនេះអាចបែងចែកជា ៥ប្រភេទ ៖ មណ្ឌលថែទាំកុមារ (៤០៦កន្លែង) ផ្ទះស្នាក់នៅបណ្តោះអាសន្ន/កន្លែងស្នាក់នៅបន្ទាន់បណ្តោះអាសន្ន (២៥កន្លែង) ផ្ទះស្នាក់នៅជាក្រុម (៧១ កន្លែង) វត្តអារាម និង អគារសាសនាដទៃទៀតដែលផ្តល់កន្លែងស្នាក់នៅ

សម្រាប់កុមារ (៦៥កន្លែង) និងអន្តេវាសិកដ្ឋាន (៧២ កន្លែង)។

តារាងនេះបង្ហាញថា កន្លែងថែទាំកុមារភាគច្រើន (៦៤%) មានលក្ខខណ្ឌស្របទៅនឹងនិយមន័យបទដ្ឋាន របស់មណ្ឌលថែទាំកុមារ។ អន្តេវាសិកដ្ឋាន គឺជាកន្លែងថែទាំកុមារដែលធំជាងគេលំដាប់លេខរៀងទី២ និងបន្ទាប់មកគឺផ្ទះស្នាក់នៅជាក្រុម និង វត្តអារាម និង អគារសាសនាដទៃទៀតដែលផ្តល់ កន្លែងស្នាក់នៅសម្រាប់កុមារ។ មណ្ឌលស្នាក់នៅបណ្តោះអាសន្ន ដែលមានចំនួនត្រឹមតែ ៤% មានអត្រាទាបជាងគេបំផុត ក្នុងចំណោមកន្លែងផ្តល់ការថែទាំទាំងអស់។

រូបភាពទី៣៖ ចំនួន និង ប្រភេទកន្លែងថែទាំកុមារ



រាជធានី-ខេត្តសរុប	២៥	២៥	២៥	២៥	២៥
ចំនួនរាជធានី-ខេត្ត និងប្រភេទកន្លែងថែទាំកុមារតាមលំដាប់					
ច្រើនជាង១០	៩	១	៣	១	៣
ចន្លោះពី ៦ ទៅ ១០	៦	០	១	១	០
ចន្លោះពី ១ ទៅ ៥	៩	៥	១០	១៣	១២
០	១	១៩	១១	១០	១០
ប្រភេទកន្លែងថែទាំកុមារ					
	មណ្ឌលថែទាំកុមារ	ផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន	ផ្ទះស្នាក់នៅជាក្រុម	វត្តអារាម និងអគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារ	អន្តេវាសិកដ្ឋាន

តារាងទី៣ បង្ហាញអំពីចំនួនរាជធានី-ខេត្ត និងប្រភេទកន្លែងថែទាំកុមារតាមលំដាប់។ ទិន្នន័យនេះត្រូវបានបែងចែកជា៤ក្រុម៖ រាជធានី-ខេត្តដែលបានកត់ត្រាថាគ្មានកន្លែងថែទាំកុមារ មានកន្លែងថែទាំកុមារ ចន្លោះពី ១ ទៅ ៥, ៦ ទៅ ១០ ឬ លើសពី១០។

តារាងនេះបានបង្ហាញឱ្យឃើញថាមណ្ឌលថែទាំកុមារមានចំនួនច្រើនជាងកន្លែងថែទាំកុមារប្រភេទដទៃទៀតដោយមានតែខេត្តចំនួន១ប៉ុណ្ណោះដែលបានកត់ត្រាថាគ្មានមណ្ឌលថែទាំកុមារ ដោយឡែក រាជធានី-ខេត្តចំនួន៧៦% បានកត់ត្រាថាគ្មានមណ្ឌលស្នាក់នៅបណ្តោះអាសន្ន ៤៤% បានកត់ត្រាថាគ្មានផ្ទះស្នាក់នៅជាក្រុម និង ៤០% បានកត់ត្រាថាគ្មានអន្តេវាសិកដ្ឋាន ឬ វត្តអារាម និងអគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារ។

តារាងនេះបង្ហាញថា លើកលែងតែមណ្ឌលថែទាំកុមារក្រៅពីនោះ កន្លែងថែទាំកុមារប្រភេទដទៃទៀតមានចំនួនតិចតួចទាំងរាជធានី-ខេត្តនានាដោយខេត្តជាច្រើនបានកត់ត្រាថាមានចំនួនសូន្យ(តារាងទី៣)។ សូម្បីតែមណ្ឌលថែទាំកុមារ ក៏មានលក្ខណៈប្រមូលផ្តុំនៅក្នុងរាជធានីខេត្តមួយចំនួនផងដែរ។ គំហើញសំខាន់ៗមួយចំនួនដទៃទៀត ដែលទទួលបានពីការប្រៀបធៀបរវាងកន្លែងថែទាំកុមារទាំងនេះ មានសង្ខេបដូចខាងក្រោម។

រាជធានីភ្នំពេញ ដែលមានចំនួនកន្លែងថែទាំកុមារច្រើនជាងគេ មានលក្ខណៈគួរឱ្យកត់សម្គាល់ចំពោះការ

ដែលវាមានវត្តអារាម និង អគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារ ក្នុងចំនួនមួយទាបយ៉ាងខ្លាំង។ ខេត្តបន្ទាយមានជ័យ ដែលមានចំនួនមណ្ឌលថែទាំកុមារក្នុងកម្រិតមួយទាបជាងគួរឱ្យកត់សម្គាល់ មានវត្តអារាម និង អគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារ ច្រើនជាងគេបំផុត សរុបចំនួន២១កន្លែង ស្មើនឹង ៣២% នៃវត្តអារាម និង អគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារសរុប។

ផ្ទះស្នាក់នៅជាក្រុមក្នុងចំនួនមួយដ៏ខ្ពស់គួរឱ្យកត់សម្គាល់ត្រូវបានរកឃើញនៅរាជធានីភ្នំពេញ ខេត្តសៀមរាប និង ខេត្តបាត់ដំបង ដោយឡែក អន្តេវាសិកដ្ឋានជាច្រើនត្រូវបានរកឃើញនៅខេត្តសៀមរាប និង ខេត្តបន្ទាយមានជ័យ។

អ្វីដែលគួរឱ្យកត់សម្គាល់ជាពិសេសគឺជាចំនួនផ្ទះស្នាក់នៅបណ្តោះអាសន្ន និង កន្លែងស្នាក់នៅបន្ទាន់បណ្តោះអាសន្ន ដែលមានចំនួនទាបបំផុតក្នុងចំណោមកន្លែងថែទាំកុមារសរុប ដោយមានចំនួនត្រឹម៤%។ កន្លែងថែទាំកុមារប្រភេទនេះ ពុំមានវត្តមាននៅក្នុងរាជធានី-ខេត្ត ចំនួន១៩ ក្នុងចំណោមរាជធានី-ខេត្ត ទាំង២៥ ដោយឡែករាជធានី-ខេត្តដែលនៅសេសសល់បង្ហាញឱ្យឃើញអំពីវត្តមាននៃកន្លែងថែទាំកុមារប្រភេទនេះក្នុងចំនួនតិចតួចប៉ុណ្ណោះ (ចន្លោះពី១ទៅ៥) លើកលែងតែរាជធានីភ្នំពេញ ដែលមានកន្លែងស្នាក់នៅបណ្តោះអាសន្នចំនួន១៤។

តារាងទី៥៖

ចំនួនកុមារ និង យុវជនវ័យក្មេងដែលកំពុងរស់នៅក្នុងកន្លែងថែទាំកុមារ

ប្រភេទកន្លែងថែទាំកុមារ	ចំនួនកុមារ (អាយុ ០-១៧ឆ្នាំ)	សរុប	ចំនួនយុវជនវ័យក្មេង (អាយុ ១៨-២៤ឆ្នាំ)	សរុប	ចំនួនកុមារ និង យុវជនវ័យក្មេងសរុប		
មណ្ឌលថែទាំកុមារ	៧.៧៧៦	៨.៨០៣	១៦.៥៧៩	២.០៥៦	៤.៧១៣	៦.៧៦៩	២៣.៣៤៨
ផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន	៣៤៨	២៨០	៦២៨	១៨៥	១៣៦	៣២១	៩៤៩
ផ្ទះស្នាក់នៅជាក្រុម	៨២០	៧៧២	១.៥៩២	៣២០	២២៤	៥៤៤	២.១៣៦
វត្តអារាម និងអគារសាសនាដទៃទៀតដែលផ្តល់កន្លែងស្នាក់នៅសម្រាប់កុមារ	៦៧៣	៦៧៦	១.៣៤៩	៤៣	១៧៩	២២២	១.៥៧១
អន្តេវាសិកដ្ឋាន	២.៩០៩	៣.១៣០	៦.០៣៩	៧១៩	៦១២	១.៣៣១	៧.៣៧០
សរុប	១២.៥២៦	១៣.៦៦១	២៦.១៨៧	៣.៣២៣	៥.៨៦៤	៩.១៨៧	៣៥.៣៧៤

តារាងទី៥ បង្ហាញថា មានកុមារចំនួន ១៦.៥៧៩នាក់ (៥៧%ជាកុមារី) អាយុក្រោម១៨ឆ្នាំ ត្រូវបានរាយការណ៍ឱ្យដឹងថាកំពុងរស់នៅក្នុងមណ្ឌលថែទាំកុមារចំនួន ៤០៦កន្លែង។ មានកុមារចំនួន ៩.៦០៨ នាក់បន្ថែមទៀត អាយុក្រោម១៨ឆ្នាំ (៥៩%ជាកុមារី) ត្រូវបានរាយការណ៍ឱ្យដឹងថាកំពុងរស់នៅក្នុងកន្លែងថែទាំកុមារចំនួន ២៣៣កន្លែង ដទៃទៀត។ ចំនួនកុមារសរុបបញ្ចូលគ្នាដែលកំពុងរស់នៅក្នុងគ្រប់កន្លែងថែទាំកុមារទាំងអស់មានចំនួន ២៦.១៨៧នាក់ (៥៨%ជាកុមារី)។ ផ្អែកលើចំនួនប្រជាជនឆ្នាំ២០១៥ មានន័យថាកុមារស្ទើរតែ ១នាក់ក្នុងចំណោមកុមារចំនួន ៣៥០នាក់ នៅកម្ពុជាកំពុងរស់នៅក្នុងមណ្ឌលថែទាំកុមារ^{១៤}។

យុវជនវ័យក្មេងចំនួន ៩.១៨៧នាក់បន្ថែមទៀត (៣៦%ជាស្រ្តី) អាយុចន្លោះពី ១៨ឆ្នាំ ទៅ ២៤ឆ្នាំ ត្រូវបានរាយការណ៍ឱ្យដឹងថា កំពុងរស់នៅក្នុងកន្លែងថែទាំកុមារចំនួន ៦៣៩កន្លែង។ យុវជនវ័យក្មេងទាំងនេះភាគច្រើន

កំពុងរស់នៅក្នុងមណ្ឌលថែទាំកុមារ ដែលស្មើនឹង ៧៤%នៃចំនួនយុវជនវ័យក្មេងសរុប។

ចំនួនកុមារ និង យុវជនវ័យក្មេងសរុបបញ្ចូលគ្នា ដែលត្រូវបានរាយការណ៍ឱ្យដឹងថាកំពុងរស់នៅក្នុងកន្លែងថែទាំកុមារទាំង ៦៣៩កន្លែង មានចំនួន ៣៥.៣៧៤នាក់ (៥៥%ជាស្រ្តី)។

តារាងបង្ហាញឱ្យដឹងថា កុមារភាគច្រើននៃកុមារសរុបដែលកំពុងរស់នៅក្នុងកន្លែងថែទាំកុមារ (៦១%) រស់នៅក្នុងមណ្ឌលថែទាំកុមារ។

មានកុមារច្រើនជាងកុមារីបន្តិច កំពុងរស់នៅក្នុងមណ្ឌលថែទាំកុមារ (៥៣%) និង អន្តេវាសិកដ្ឋាន(៥២%)។ កុមារប្រមាណ ៥០% ដែលកំពុងរស់នៅតាមវត្តអារាម និង អគារសាសនាដទៃ ទៀត គឺជាកុមារី។ មានកុមារីច្រើនជាងកុមារបន្តិចដែលកំពុងរស់នៅក្នុងមណ្ឌលស្នាក់នៅបណ្តោះអាសន្ន (៥៥%) និង អន្តេវាសិកដ្ឋាន(៥២%)។

១៤ យោងតាមការព្យាករណ៍ចំនួនប្រជាជនឆ្នាំ២០១៥ ចំនួនកុមារសរុបអាយុក្រោម ១៨ឆ្នាំ ត្រូវបានប៉ាន់ប្រមាណថាមានចំនួន ៥.៨៥០.០០០នាក់ (UNDESA, 015)។

ភាគរយ

៦២%

៣៨%

សរុប

១០០%

ចំនួន

២៥០

១៥៦

សរុប

៤០៦

ប្រភេទមណ្ឌល



មណ្ឌលថែទាំកុមារដែល ក្រសួង ស.អ.យ. បានធ្វើ អធិការកិច្ចក្នុងឆ្នាំ២០១៥



មណ្ឌលថែទាំកុមារដែលក្រសួង ស.អ.យ. មិនបានធ្វើអធិការកិច្ច និងត្រូវបាន កំណត់រកឃើញក្នុងអំឡុងពេលនៃការ កំណត់ទីតាំងមណ្ឌល (២០១៥)

តារាងទី៥ បង្ហាញថាមណ្ឌលថែទាំកុមារចំនួន ៣៨% ត្រូវបានកំណត់រកឃើញថា ក្នុងអំឡុងពេលនៃដំណើរ ការកំណត់ទីតាំងមណ្ឌល។ តារាងនេះបញ្ជាក់ថាមាន ភាពខុសគ្នារវាងចំនួនកន្លែងថែទាំកុមារជាក់ស្តែង (៤០៦) និងចំនួនកន្លែងថែទាំកុមារដែលត្រូវបានរាយការណ៍ ឱ្យដឹង/ធ្វើអធិការកិច្ច(២៥០)នៅកម្ពុជា។ ចំណុចនេះ បង្ហាញឱ្យឃើញអំពីចន្លោះប្រហោងគួរឱ្យកត់សម្គាល់ មួយក្នុងការគ្រប់គ្រងមណ្ឌលថែទាំកុមារមួយភាគធំ អាស្រ័យដោយមណ្ឌលចំនួន ៣៨% មិនដែលត្រូវបាន ធ្វើអធិការកិច្ច ឬដាក់ឱ្យស្ថិតក្រោមការឃ្លាំមើល និង ការគ្រប់គ្រងសមស្របរបស់រដ្ឋាភិបាលឡើយ។ កត្តានេះ ភាគច្រើនបណ្តាលមកពីការដែលមានតែមណ្ឌល ដែលមានអនុស្សរណៈនៃការយោគយល់ជាមួយក្រសួង ប៉ុណ្ណោះដែលត្រូវបានធ្វើអធិការកិច្ច។ ចំណុចនេះបង្ហាញ ឱ្យឃើញអំពីចន្លោះប្រហោងជំងឺធ្ងន់ធ្ងរ នៅក្នុងប្រព័ន្ធ ថែទាំកុមាររបស់ប្រទេសកម្ពុជា ដោយវាបានបញ្ជាក់អំពីការ ព្រួយបារម្ភជាយូរយារណាស់មកហើយរបស់រដ្ឋាភិបាល និងបុគ្គលិកការពារកុមារ ចំពោះសុខុមាលភាពរបស់ កុមារដែលកំពុងរស់នៅក្នុងមណ្ឌលដែលគ្មានការ ត្រួតពិនិត្យ និងកំណើន “មណ្ឌលកុមារកំព្រា” ដោយគ្មាន ការគ្រប់គ្រងនៅកម្ពុជា។ ស្របពេលជាមួយគ្នានេះដែរ វាក៏បានផ្តល់ឱ្យក្រសួងនូវព័ត៌មានគ្រប់ជ្រុងជ្រោយអំពី កុមារដែលរស់នៅក្នុងមណ្ឌល និងឱកាសក្នុងការជួប ជាមួយពួកគេដើម្បីធ្វើការប៉ាន់ប្រមាណស្ថានភាពរបស់ ពួកគេដែលនេះគឺជាជំហានដំបូងមួយដ៏សំខាន់សំដៅ ឆ្ពោះទៅរកដំណើរការសមាហរណកម្មតាមគ្រួសារ និង សហគមន៍មួយដ៏វែងឆ្ងាយ។

បន្ថែមពីនេះទៀត តារាងទី៦បង្ហាញអំពីស្ថានភាពនៃការ ធ្វើអធិការកិច្ច ដោយបែងចែកទៅតាមរាជធានី-ខេត្ត

នីមួយៗ។ គ្រប់មណ្ឌលថែទាំកុមារទាំងអស់ ត្រូវបានធ្វើ អធិការកិច្ចនៅក្នុងរាជធានី-ខេត្តចំនួន១០។ ស្ថានភាព នៃការធ្វើអធិការកិច្ច មានភាពខុសគ្នានៅក្នុងបណ្តាខេត្ត ដទៃទៀត។ រាជធានីភ្នំពេញមានចំនួនមណ្ឌលច្រើន ជាងគេបំផុតដែលមិនត្រូវបានធ្វើអធិការកិច្ច បន្ទាប់មក គឺខេត្តសៀមរាប កំពង់ធំ បាត់ដំបង កំពត និង កំពង់ឆ្នាំង។ ចំពោះភាគរយនៃមណ្ឌលដែលមិនត្រូវបានធ្វើអធិការ កិច្ចនៅក្នុងរាជធានី-ខេត្តចំនួន៦ មានមណ្ឌលចំនួន ៥០% ឬច្រើនជាងនេះដែលមិនត្រូវបានធ្វើអធិការកិច្ច។ ក្នុងនោះ ខេត្តដែលមានអត្រាភាគរយខ្ពស់ជាងគេ គឺខេត្តកំពត (៧១%) បន្ទាប់មកគឺខេត្តកំពង់ធំ (៧០%) និងខេត្តកំពង់ឆ្នាំង (៥៦%)។ រាល់មណ្ឌលទាំងនេះ មិន ស្ថិតនៅក្នុងរាជធានី-ខេត្តអាទិភាពទាំង៥ឡើយ ប៉ុន្តែវា ស្ថិតនៅក្នុងរាជធានី-ខេត្តទាំង៩ ដែលមានការប្រមូល ផ្តុំមណ្ឌលថែទាំកុមារខ្ពស់។

តារាងនេះបង្ហាញអំពីភាពខុសគ្នារវាងបណ្តារាជធានី- ខេត្តផ្សេងៗគ្នា ដែលស្តែងឱ្យឃើញថា ការត្រួតពិនិត្យ និងការគ្រប់គ្រងជារួម មានប្រសិទ្ធភាពជាងនៅក្នុង រាជធានី-ខេត្តចំនួន១០ ដោយរាល់មណ្ឌលទាំងអស់ដែល ត្រូវបានកំណត់ទីតាំងសុទ្ធសឹងតែត្រូវបានធ្វើអធិការកិច្ច។ បើទោះជាដូច្នេះក្តី ការគ្រប់គ្រងមិនសូវមានប្រសិទ្ធភាព នៅក្នុងរាជធានី-ខេត្តចំនួន១៤ អាស្រ័យដោយមណ្ឌល ជាច្រើនដែលត្រូវបានកំណត់រកឃើញ ក្នុងអំឡុងពេល នៃការកំណត់ទីតាំងមណ្ឌលមិនត្រូវបានធ្វើអធិការកិច្ច។ មណ្ឌលភាគច្រើនដែលមិនត្រូវបាន ធ្វើអធិការកិច្ច (៩២%) ស្ថិតនៅក្នុងចំណោមរាជធានី-ខេត្តចំនួន៨ នៃ រាជធានី-ខេត្តទាំង៩ ដែលមានការប្រមូលផ្តុំមណ្ឌលថែទាំ កុមារច្រើន។

តារាងទី៦៖

ការប្រៀបធៀបរវាងចំនួនមណ្ឌលថែទាំកុមារដែលគេស្គាល់មុន និង ក្រោយពេលកំណត់ទីតាំងមណ្ឌល



ចំនួនមណ្ឌលថែទាំកុមារ
សរុបដែលត្រូវបាន
កំណត់ទីតាំងក្នុងឆ្នាំ២០១៥



មណ្ឌលថែទាំកុមារដែល
ក្រសួង ស.អ.យ. បានធ្វើ
អធិការកិច្ចក្នុងឆ្នាំ២០១៥ ផ្អែក
លើរបាយការណ៍អធិការកិច្ច^{១៥}



មណ្ឌលថែទាំកុមារដែល
ក្រសួង ស.អ.យ. មិនបានធ្វើអធិការកិច្ច
និងត្រូវបានកំណត់រកឃើញ
ក្នុងអំឡុងពេលធ្វើការកំណត់
ទីតាំង (២០១៥)



ភាគរយនៃមណ្ឌលដែល
មិនត្រូវបានធ្វើអធិការកិច្ច

រាជធានីខេត្ត

ភ្នំពេញ	១១៧	៥៩	៥៨	៥០
សៀមរាប	៨០	៥២	២៨	៣៥
បាត់ដំបង	៣៥	២៣	១២	៣៤
កំពង់ធំ	២៣	៧	១៦	៧០
កណ្តាល	២០	១៥	៥	២៥
កំពត	១៧	៥	១២	៧១
កំពង់ឆ្នាំង	១៦	៧	៩	៥៦
ព្រះសីហនុ	១៥	១១	៤	២៧
កំពង់ស្ពឺ	១៥	១៥	០	០
បន្ទាយមានជ័យ	៩	៩	០	០
កំពង់ចាម	៨	៦	២	២៥
ស្វាយរៀង	៧	៤	៣	៤៣
តាកែវ	៧	៧	០	០
ក្រចេះ	៦	៣	៣	៥០
ព្រៃវែង	៦	៥	១	១៧
ពោធិ៍សាត់	៥	៥	០	០
ឧត្តរមានជ័យ	៤	២	២	៥០
ប៉ៃលិន	៤	៣	១	២៥
ព្រះវិហារ	៣	៣	០	០
រតនគិរី	៣	៣	០	០
ស្ទឹងត្រែង	៣	៣	០	០
កែប	១	១	០	០
កោះកុង	១	១	០	០
មណ្ឌលគិរី	១	១	០	០
ត្បូងឃ្មុំ	០	០	០	០
សរុប	៤០៦	២៥០	១៥៦	៣៨

^{១៥} យោងតាមរបាយការណ៍អធិការកិច្ច បានឱ្យដឹងថាមានមណ្ឌលចំនួន២៥៨កន្លែងត្រូវបានធ្វើអធិការកិច្ចក្នុងឆ្នាំ២០១៥។ យ៉ាងណាមិញ នៅពេលធ្វើការកំណត់ទីតាំងកន្លែងថែទាំកុមារ មានមណ្ឌលចំនួន៥៩កន្លែងដែលមណ្ឌលទាំងនេះ ត្រូវបានរកឃើញថាស្ថិតនៅក្រោម ប្រភេទកន្លែងថែទាំកុមារដទៃទៀត ដូច្នេះចំនួនមណ្ឌលសរុប សំដៅចំពោះមណ្ឌលដែលត្រូវបានធ្វើអធិការកិច្ច ដោយមិនរាប់បញ្ចូល កន្លែងថែទាំទាំង៥ ដែលស្ថិតក្រោមនិយមន័យរបស់កន្លែងថែទាំប្រភេទដទៃទៀត។ ដូច្នេះ ផ្អែកនេះប្រើប្រាស់តួលេខមណ្ឌលចំនួន ២៥០ សម្រាប់ការវិភាគប្រៀបធៀបរវាង មណ្ឌលដែលបានធ្វើអធិការកិច្ច និង មណ្ឌលដែលមិនបានធ្វើអធិការកិច្ច។ បើទោះជាដូច្នេះក៏ សម្រាប់ ការសំដៅយោងដទៃទៀតចំពោះរបាយការណ៍ អធិការកិច្ចឆ្នាំ២០១៥ ដូចជានៅក្នុងសារតារាងរបាយការណ៍នេះ តួលេខមណ្ឌលថែទាំកុមារចំនួន ២៥៥ ត្រូវបានយកមកប្រើប្រាស់។

● ខេត្តអាទិភាពបច្ចុប្បន្ន
● ខេត្តផ្សេងទៀតដែលមានមណ្ឌល
ថែទាំកុមារក្នុងចំនួនច្រើន

តារាងទី៧៖

មណ្ឌលថែទាំកុមារដែលផ្តល់ការថែទាំរយៈពេលខ្លី និង រយៈពេលវែង

ប្រភេទមណ្ឌលថែទាំកុមារដែល
ផ្តល់ការថែទាំរយៈពេលខ្លី - រយៈពេលវែង

ចំនួន

ភាគរយ



២៦

៦%



២៩៣

៧២%



៨៧

២២%

សរុប

៤០៦

១០០%

តម្លៃនីមួយៗបូកបញ្ចូលគ្នាមិនទទួលបានតម្លៃសរុប១០០%ឡើយ ដោយសារតែការកំណត់ទាញយកលេខគត់។

ក្នុងចំណោមមណ្ឌលទាំង ៤០៦កន្លែង មានមណ្ឌលចំនួន ២៩៣កន្លែង (៧២%) ផ្តល់ការថែទាំរយៈពេលវែង (លើសពី៦ខែ) និង មណ្ឌលចំនួន២៦ (៦%) ផ្តល់ការថែទាំរយៈពេលខ្លី (តិចជាង៦ខែ)។ មានមណ្ឌលចំនួន ៨៧ (២២%) ដែលគ្មានទិន្នន័យអំពីរយៈពេលនៃការស្នាក់នៅ។ តារាងនេះបង្ហាញថា មណ្ឌលថែទាំកុមារភាគច្រើន ផ្តល់ការថែទាំរយៈពេលវែង ដែលផ្ទុយពី

គោលការណ៍ណែនាំស្តីពីការថែទាំជំនួសចំពោះកុមារ^{១៦} និង គោលនយោបាយស្តីពីការថែទាំជំនួសចំពោះកុមារ^{១៧} ដែលចែងយ៉ាងច្បាស់ថា ការថែទាំតាមមណ្ឌលគប្បីជាជម្រើសចុងក្រោយ និង ជាដំណោះស្រាយបណ្តោះអាសន្ន ហើយការថែទាំតាមគ្រួសារ និង សហគមន៍ គឺជាជម្រើសប្រសើរបំផុតសម្រាប់ការថែទាំជំនួស។

តារាងទី៨៖

ស្ថានភាពនៃការចុះបញ្ជីមណ្ឌលថែទាំកុមារ

ភាគរយ

៨២%

៥%

១២%

សរុប
១០០%

ចំនួន

៣៣៤

២២

៥០

សរុប
៤០៦

ប្រភេទ
នៃការចុះបញ្ជី

យ៉ាងហោចណាស់បាន
ចុះបញ្ជីជាមួយស្ថាប័ន
មួយរបស់រដ្ឋាភិបាល

មណ្ឌលកុមារកំព្រាដែល
ស្ថិតក្រោមក្រសួង ស.អ.យ.
(មិនតម្រូវឱ្យចុះបញ្ជី)

មណ្ឌលដែលមិន
បានចុះបញ្ជី

តម្លៃនីមួយៗបូកបញ្ចូលគ្នា
មិនទទួលបានតម្លៃសរុប
១០០% ឡើយ ដោយសារតែការ
កំណត់ទាញយកលេខគត់។

តារាងទី៨ បង្ហាញថាមានមណ្ឌលថែទាំកុមារចំនួន ៣៣៤កន្លែង ដែលយ៉ាងហោចណាស់បានចុះបញ្ជីជាមួយស្ថាប័នមួយរបស់រដ្ឋាភិបាល^{១៨}។ មានមណ្ឌលរដ្ឋចំនួន ២២ផងដែរ ដែលគ្រប់គ្រងដំណើរការដោយក្រសួង ស.អ.យ. និងមិនតម្រូវឱ្យចុះបញ្ជី។

មានមណ្ឌលដែលមិនបានចុះបញ្ជីចំនួន ៥០កន្លែង ទូទាំងរាជធានី-ខេត្ត ចំនួន១០។ មណ្ឌលថែទាំកុមារបានចុះបញ្ជីជាមួយក្រសួងមហាផ្ទៃ ក្រសួងការបរទេស និងសហប្រតិបត្តិការ អន្តរជាតិ ឬ អាជ្ញាធរមូលដ្ឋាន។ មណ្ឌលថែទាំកុមាររដ្ឋ មិនតម្រូវឱ្យចុះបញ្ជីឡើយ។

^{១៦} សេចក្តីសម្រេចដែលអនុម័តដោយមហាសន្និបាតអង្គការសហប្រជាជាតិ ក្នុងខែកុម្ភៈ ឆ្នាំ២០១០ ទំព័រ ៨ ចំនុចទី១៤។

^{១៧} គោលនយោបាយស្តីពីការថែទាំជំនួសចំពោះកុមារ ព្រះរាជាណាចក្រកម្ពុជា ខែមេសា ឆ្នាំ២០០៦ ជំពូកទី ១ មាត្រា ១២។

^{១៨} សូមកត់សម្គាល់ថាការចុះបញ្ជីជាមួយក្រសួង ស.អ.យ. ពុំមែនជាលក្ខខណ្ឌតម្រូវមួយឡើយសម្រាប់មណ្ឌលថែទាំកុមារ។ ស្ថានភាពនេះបានផ្លាស់ប្តូរនាពេលថ្មីៗនេះ នៅពេលដែលមានការអនុម័តក្នុងខែកញ្ញា ឆ្នាំ២០១៥ ទៅលើអនុក្រឹត្យស្តីពីការគ្រប់គ្រងមណ្ឌលថែទាំកុមារ។ អនុក្រឹត្យនេះតម្រូវឱ្យគ្រប់មណ្ឌលទាំងអស់ត្រូវមានការអនុញ្ញាតពីក្រសួង ស.អ.យ.។



ក្នុងរាជធានី-ខេត្តអាទិភាពចំនួន៤ ក្នុងចំណោមរាជធានី-ខេត្តអាទិភាពទាំង៥ ស្មើនឹង៧៤% នៃចំនួនមណ្ឌលដែលមិនបានចុះបញ្ជីសរុប។ មណ្ឌលដែលមិនបានចុះបញ្ជីមានចំនួនច្រើនជាងគេបំផុត ត្រូវបានរកឃើញនៅរាជធានីភ្នំពេញ (៤០%) បន្ទាប់មកគឺខេត្តព្រះសីហនុ (២២%) និង ខេត្តកំពង់ធំ (១០%)។

ភាគរយ	៧៣%	២១%	៥%	សរុប ១០០%
ចំនួន	២៩៧%	៨៧	២២	សរុប ៤០៦
ស្ថានភាពនៃអនុស្សរណៈនៃការយោគយល់ជាមួយរដ្ឋាភិបាល	មណ្ឌលដែលមានអនុស្សរណៈនៃការយោគយល់ចំនួន១ ឬ ច្រើនជាងនេះ	មណ្ឌលដែលគ្មានអនុស្សរណៈនៃការយោគយល់	មណ្ឌលកុមារកំព្រារដ្ឋ (មិនតម្រូវឱ្យមានអនុស្សរណៈនៃការយោគយល់)	

តម្លៃនីមួយៗបូកបញ្ចូលគ្នាមិនទទួលបានតម្លៃសរុប១០០%ឡើយ ដោយសារតែការកំណត់ទាញយកលេខគត់។

មណ្ឌលចំនួន ៥ ធ្វើប្រតិបត្តិការដោយគ្មាន
កិច្ចព្រមព្រៀងផ្លូវការណាមួយ ដែលចំណុចនេះបង្ហាញ
ឱ្យឃើញអំពីចន្លោះប្រហោងមួយនៅក្នុងប្រព័ន្ធច្បាប់។
មណ្ឌលដែលគ្មានអនុស្សរណៈនៃការយោគយល់
(បែងចែកទៅតាមរាជធានី-ខេត្ត) មានផ្តល់ជូននៅក្នុង
តារាងទី១២។

ចំនួនមណ្ឌលថែទាំកុមារដែលគ្មានអនុស្សរណៈនៃការយោគយល់ជាមួយស្ថាប័នរដ្ឋាភិបាល
បែងចែកទៅតាមរាជធានី-ខេត្ត




រូបភាពទី៦ បង្ហាញថាមានមណ្ឌលថែទាំកុមារចំនួន៨៧
កន្លែងដែលគ្មានអនុស្សរណៈនៃការយោគយល់ ជាមួយ
រដ្ឋាភិបាល។ រូបភាពនេះបង្ហាញថា មណ្ឌលទាំងនេះ
ភាគច្រើន (៩៧%) ស្ថិតនៅក្នុងរាជធានី-ខេត្ត អាទិភាព
ទាំង៥។ មណ្ឌលច្រើនបំផុតដែលគ្មានអនុស្សរណៈនៃ

ការយោគយល់ជាមួយរដ្ឋាភិបាល ត្រូវបានរកឃើញថា ស្ថិតនៅក្នុងរាជធានីភ្នំពេញ (៦០%) បន្ទាប់មកគឺខេត្ត សៀមរាប (២១%) និងខេត្តព្រះសីហនុ (៩%) ដែល បង្ហាញឱ្យឃើញថា ការគ្រប់គ្រងមិនសូវមានប្រសិទ្ធភាព នៅក្នុងរាជធានី-ខេត្តទាំងនេះ។

តារាងទី ១០៖


ចំនួន និងប្រភេទនៃបុគ្គលិកដែលធ្វើការក្នុងមណ្ឌលថែទាំកុមារ



តារាងទី១០ បង្ហាញថាមានបុគ្គលិកសរុបចំនួន ៦.២៦២នាក់ (៥៥%ជាស្រ្តី) កំពុងបម្រើការងារជា បុគ្គលិកពេញសិទ្ធិ ឬ បុគ្គលិកកិច្ចសន្យា ក្នុង មណ្ឌលថែទាំកុមារទាំង ៤០៦កន្លែង។ ជាមធ្យម មានន័យថាមានបុគ្គលិកពេញសិទ្ធិ ឬ បុគ្គលិក កិច្ចសន្យាចំនួន១នាក់ដែលទទួលបានបៀវត្សរ៍ មើលថែកុមារចំនួន៣នាក់ ដែលកំពុងរស់នៅក្នុង មណ្ឌលថែទាំកុមារ។ បន្ថែមពីនេះទៀត មានបុគ្គលិក ចំនួន ៤៦៣នាក់ (៤៥% ជាស្រ្តី) កំពុងធ្វើការងារ ក្នុងលក្ខណៈមិនផ្លូវការ។

តម្លៃនីមួយៗបូកបញ្ចូលគ្នាមិនទទួលបានតម្លៃសរុប១០០%ឡើយ ដោយសារតែការកំណត់ទាញយកលេខគត់។

តារាងទី១១៖ ចំនួនអ្នកស្ម័គ្រចិត្តដែលកំពុងធ្វើការងារនៅតាមមណ្ឌលថែទាំកុមារ




(អ្នកស្ម័គ្រចិត្តបរទេសចំនួន៥៥% ធៀបនឹង អ្នកស្ម័គ្រចិត្តកម្ពុជាចំនួន៥៥%)។ ក្នុងចំណោមរាជធានី ខេត្តទាំង២៥ ដែលយ៉ាងហោចណាស់មានមណ្ឌលថែទាំកុមារ ចំនួន១ មានមណ្ឌលនៅក្នុងខេត្តចំនួន៧ (កែប កោះកុង ឧត្តរមានជ័យ ព្រះវិហារ ព្រៃវែង ពោធិ៍សាត់ និង រតនៈគិរី) មិនបានរាយការណ៍ឱ្យដឹងថា មានអ្នកស្ម័គ្រចិត្តបម្រើការងារនៅក្នុងមណ្ឌលទាំងនោះឡើយ។ ដោយឡែក ខេត្តបាត់ដំបង កំពង់ធំ កណ្តាល រាជធានីភ្នំពេញ និង ខេត្តសៀមរាប មានអ្នកស្ម័គ្រចិត្តច្រើនជាងគេ។ រាជធានីភ្នំពេញមានចំនួនអ្នកស្ម័គ្រចិត្តច្រើនជាងគេបង្អស់ (១៥៥នាក់) កំពុងបម្រើការងារនៅតាមមណ្ឌលផ្សេងៗគ្នា ដែលស្មើនឹង ៤២%។

តារាងទី១១ បង្ហាញថាមានអ្នកស្ម័គ្រចិត្តសរុបចំនួន ៣៦៥នាក់ (៥០%ជាស្រ្តី) កំពុងបម្រើការងារនៅក្នុងមណ្ឌលថែទាំកុមារចំនួន ៤០៦កន្លែង ក្នុងប្រទេសកម្ពុជា។ មានអ្នកស្ម័គ្រចិត្តបរទេសច្រើនជាងអ្នកស្ម័គ្រចិត្តកម្ពុជា

គប្បីកត់សម្គាល់ថា ចំនួនអ្នកស្ម័គ្រចិត្តនឹងមានភាពខុសគ្នា អាស្រ័យទៅលើថា តើគេប្រមូលទិន្នន័យនៅពេលណា។ តួលេខនេះតំណាងឱ្យចំនួនអ្នកស្ម័គ្រចិត្តសរុប ដែលកំពុងបម្រើការងារជូនមណ្ឌលថែទាំកុមារ នៅពេលដែលការកំណត់ទីតាំងមណ្ឌលត្រូវបានធ្វើឡើង។

តារាងទី១២៖ ចំនួនមណ្ឌលថែទាំកុមារ បែងចែកតាមប្រភេទនៃការគ្រប់គ្រង



មានព័ត៌មានចំពោះតែមណ្ឌលថែទាំកុមារចំនួន ១២៦កន្លែង ក្នុងរាជធានី-ខេត្ត ចំនួន២០ប៉ុណ្ណោះ។

ជនជាតិខ្មែរគឺជាអ្នកគ្រប់គ្រងដំណើរការមណ្ឌលថែទាំកុមារភាគច្រើន ដែលបានផ្តល់ព័ត៌មាននេះ និងតំណាងឱ្យមណ្ឌលចំនួន៧៨% នៃមណ្ឌលចំនួន ១២៦កន្លែង ក្នុងរាជធានី-ខេត្ត ចំនួន២០។ គប្បីកត់សម្គាល់ថា សំណួរនេះមិនបានសួរនៅក្នុងរាជធានី-ខេត្តអាទិភាពទាំង៥ឡើយ ដូច្នេះ ព័ត៌មាននេះមិនអាចយកមកកំណត់ជាទូទៅសម្រាប់ប្រទេសកម្ពុជាឡើយ។

តារាងទី១៣៖ ចំនួនមណ្ឌលថែទាំកុមារ បែងចែកទៅតាមសាសនា

ភាគរយ	៥៤%	៤៦%	សរុប	១០០%
ចំនួន	៧៥	៦៤	សរុប	១៣៩
	អង្គការសាសនា	មិនមែនអង្គការសាសនា		

មានព័ត៌មានចំពោះតែមណ្ឌលថែទាំកុមារចំនួន ១៣៩កន្លែង ក្នុងរាជធានី-ខេត្ត ចំនួន២០ប៉ុណ្ណោះ។

មានអង្គការសាសនាច្រើនជាង ៥៤% អង្គការមិនមែនលក្ខណៈសាសនា នៅក្នុងរាជធានី-ខេត្តទាំង២០ ដែលបានធ្វើការប្រមូលទិន្នន័យ។ តារាងនេះបង្ហាញថា សាសនាដើរតួនាទីមួយដ៏សំខាន់ក្នុងការផ្តល់ការថែទាំតាមមណ្ឌលសម្រាប់កុមារកម្ពុជា។ តារាងទី១៤ ផ្តល់នូវសេចក្តីលម្អិតអំពីប្រភេទមណ្ឌលសាសនា ដោយបែងចែកទៅតាមរាជធានី-ខេត្ត។

តារាងទី១៤៖ ចំនួនមណ្ឌលថែទាំកុមារលក្ខណៈសាសនា និង មិនមែនលក្ខណៈសាសនា បែងចែកទៅតាមខេត្ត

ខេត្ត	សាសនាគ្រិស្ត	សាសនាព្រះពុទ្ធ	សាសនាអ៊ីស្លាម	មិនមែនអង្គការសាសនា	សរុប
បន្ទាយមានជ័យ	៤	០	០	៥	៩
កែប	០	០	០	១	១
កំពង់ចាម	៥	១	០	២	៨
កំពង់ឆ្នាំង	៩	០	១	៦	១៦
កំពង់ស្ពឺ	៦	១	០	៨	១៥
កំពង់ធំ	១៨	០	០	៥	២៣
កំពត	២	០	០	១៥	១៧
កោះកុង	០	០	០	១	១
ក្រចេះ	៤	០	១	១	៦
មណ្ឌលគិរី	០	០	០	១	១
ឧត្តរមានជ័យ	៣	០	០	១	៤
ប៉ៃលិន	៣	០	០	១	៤
ព្រះវិហារ	១	២	០	០	៣
ព្រៃវែង	៣	០	០	៣	៦
ពោធិ៍សាត់	១	១	០	៣	៥
រតនគិរី	១	០	០	២	៣
ស្ទឹងត្រែង	១	០	០	២	៣
ស្វាយរៀង	០	៣	០	៤	៧
តាកែវ	៣	០	១	៣	៧
ត្បូងឃ្មុំ	០	០	០	០	០
សរុប	៦៤	៨	៣	៦៤	១៣៩

មានទិន្នន័យសម្រាប់តែខេត្តចំនួន២០ប៉ុណ្ណោះ។



តារាងទី១៤ បង្ហាញថាអង្គការសាសនាភាគច្រើនគឺជា អង្គការសាសនាគ្រិស្ត (៨៥%) បន្ទាប់មកគឺសាសនា ព្រះពុទ្ធ (១១%) និង សាសនាអ៊ីស្លាម (៤%)។ បើទោះជា ដូច្នេះក៏គួរកត់សម្គាល់ថា ប្រទេសកម្ពុជាគឺជាប្រទេស កាន់សាសនាព្រះពុទ្ធ ហើយការកំណត់ទីតាំងកន្លែងថែទាំ កុមារបានបង្ហាញឱ្យដឹងថា មានវត្តអារាមជាច្រើនដែល ផ្តល់ការថែទាំកុមារ។ ការកំណត់ទីតាំងកន្លែងថែទាំកុមារ បានរកឃើញវត្តអារាមសរុបចំនួន៦៥ នៅក្នុងរាជធានី-

ខេត្តទាំង២៥ ដែលត្រូវបានរាយការណ៍ឱ្យដឹងថាកំពុង ផ្តល់ការថែទាំកុមារចំនួន ១.៣៤៩នាក់ (៥០%ជាកុមារី) ដែលភាគច្រើនគឺជាសាសនាព្រះពុទ្ធ (មិនដឹងតួលេខ ពិតប្រាកដ)។ តារាងនេះបន្តបង្ហាញឱ្យ ដឹងទៀតថា មណ្ឌលថែទាំកុមារភាគច្រើនដែលពុំមែនជាមណ្ឌល សាសនា ស្ថិតនៅខេត្តកំពត (២៣%)។ មណ្ឌលសាសនា ភាគច្រើនស្ថិតនៅខេត្តកំពង់ធំ(២៤%)ដែលមណ្ឌលទាំង នេះសុទ្ធសឹងតែជាមណ្ឌល សាសនាគ្រិស្ត។

៤.៣ គំហើញអំពីកុមារដែលរស់នៅក្នុងមណ្ឌលថែទាំកុមារ




ព័ត៌មានអំពីកុមារដែលរស់នៅក្នុងមណ្ឌល គឺជាព័ត៌មានស្វ័យការណ៍ពីបុគ្គលិក ឬ បុគ្គលដទៃទៀតដែល ទទួលខុសត្រូវក្នុងមណ្ឌល និង មិនមែនផ្អែកលើការរាប់ចំនួនកុមារដែលរស់នៅក្នុងមណ្ឌលដោយផ្ទាល់ឡើយ។

តារាងទី១៥៖ ចំនួនកុមារដែលកំពុងរស់នៅក្នុងមណ្ឌលថែទាំ ផ្អែកលើសេចក្តីរាយការណ៍ពីមណ្ឌល

			
ភាគរយ	៤៧	៥៣	សរុប ១០០%
ចំនួន	៧.៧៧៦	៨.៨០៣	១៦.៥៧៩

តារាងទី១៥ បង្ហាញថាមានកុមារចំនួន ១៦.៥៧៩នាក់ អាយុក្រោម ១៨ឆ្នាំ ត្រូវបានរាយការណ៍ឱ្យដឹងថា កំពុងរស់នៅក្នុងមណ្ឌលថែទាំកុមារចំនួន ៤០៦កន្លែង ទូទាំងប្រទេសកម្ពុជា។ ក្នុងនោះរួមមានកុមារចំនួន ៨.៨០៣នាក់ (៥៣%) និង កុមារីចំនួន ៧.៧៧៦នាក់ (៤៧%)។ ចំនួននេះខ្ពស់ជាងការប៉ាន់ប្រមាណរបស់ រដ្ឋាភិបាល កន្លងមក ដោយផ្អែកលើរបាយការណ៍អធិការកិច្ច ឆ្នាំ២០១៥ ថាមានកុមារចំនួន ១១.១៧១នាក់ (៤៧% ជាកុមារី) រស់នៅក្នុងមណ្ឌលថែទាំកុមារ។ ចំណុចនេះ បង្ហាញថា មានកុមារចំនួនមួយភាគបីនៅក្នុងមណ្ឌល ថែទាំ កំពុងរស់នៅក្រោមការថែទាំដែលគ្មានការ គ្រប់គ្រងត្រឹមត្រូវ និង ពុំមានការត្រួតពិនិត្យពី រដ្ឋាភិបាល ដែលជាហេតុធ្វើឱ្យពួកគេអាចប្រឈមទៅនឹងហានិភ័យ នានា។

តារាងទី១៦៖ ចំនួនកុមាររស់នៅតាមមណ្ឌល បែងចែកទៅតាមរាជធានី-ខេត្ត (តាមលំដាប់លំដោយពីច្រើនមកតិច)







រាជធានី-ខេត្ត			
ភ្នំពេញ	៣.១៦៤	៣.០៧៧	៦.២៤១
សៀមរាប	១.០១៩	១.១២៩	២.១៤៨
បាត់ដំបង	៦៩១	៧៧៧	១.៤៦៨
កំពង់ធំ	៣៣៤	៧៣៥	១.០៦៩
កណ្តាល	៣៩៩	៤៦៣	៨៦២
កំពត	៣៦៥	៤៦៥	៨៣០
កំពង់ឆ្នាំង	៣៨៥	៤២៦	៨១១
ព្រះសីហនុ	២៧៨	២៩៥	៥៧៣
កំពង់ស្ពឺ	១៨៤	១៨១	៣៦៥
បន្ទាយមានជ័យ	១៤៩	១៨១	៣៣០
កំពង់ចាម	១៣១	១៨២	៣១៣
ស្វាយរៀង	១១១	១១៤	២២៥
តាកែវ	៩៣	១០៣	១៩៦
ក្រចេះ	៥៦	១២០	១៧៦
ព្រៃវែង	៧៥	៨៧	១៦២
ពោធិ៍សាត់	៧៣	៧៩	១៥២
ឧត្តរមានជ័យ	៦២	៨៥	១៤៧
ប៉ៃលិន	៥១	៨២	១៣៣
ព្រះវិហារ	៤៩	៧៤	១២៣
រតនគិរី	៣២	៦២	៩៤
ស្ទឹងត្រែង	៣៣	២១	៥៤
កែប	២៨	២៦	៥៤
កោះកុង	១៣	២៨	៤១
មណ្ឌលគិរី	១	១១	១២
ត្បូងឃ្មុំ	០	០	០
សរុប	៧.៧៧៦	៨.៨០៣	១៦.៥៧៩

● ខេត្តអាទិភាពបច្ចុប្បន្ន
 ● ខេត្តផ្សេងទៀតដែលមានមណ្ឌល
 ថែទាំកុមារក្នុងចំនួនច្រើន

តារាងទី១៦ បង្ហាញអំពីចំនួនសរុបកុមារដែលកំពុងរស់នៅក្នុងមណ្ឌលថែទាំ។ តារាងនេះបង្ហាញថា កុមារទាំងនេះភាគច្រើន រស់នៅក្នុងរាជធានី-ខេត្តទាំង៩ ដែលត្រូវបានកត់ត្រាថាមានចំនួនមណ្ឌលច្រើនជាងគេបំផុត។ ក្នុងចំណោមកុមារសរុប មានកុមារចំនួន ៨៧% ឬ កុមារចំនួន ១៤.៣៦៧នាក់ ស្ថិតនៅក្នុងរាជធានី-ខេត្តទាំង៩នេះ។ បើទោះបីជាចំនួនមណ្ឌល និង ចំនួនកុមារ មិនត្រូវគ្នាទាំងស្រុងនៅក្នុងបណ្តាញរាជធានី-ខេត្តទាំងនេះក៏ដោយ ក៏រាជធានីភ្នំពេញ ខេត្តសៀមរាប និងបាត់ដំបង គឺជារាជធានី-ខេត្ត

ដែលត្រូវបានរាយការណ៍ឱ្យដឹងថា មានចំនួនមណ្ឌល និង កុមារច្រើនជាងគេ។ ទិន្នន័យនេះក៏បង្ហាញឱ្យដឹងផងដែរថា រាជធានី-ខេត្តអាទិភាពទាំង៥ មានកុមារច្រើនជាងគេបង្អស់ រហូតដល់ ១១.៧៨៨នាក់ ឬ ស្មើនឹង៧១% នៃចំនួនកុមារសរុបបើទោះបីជារាជធានីខេត្តទាំងនេះ ពុំមានចំនួនមណ្ឌលច្រើនជាងគេបំផុតក៏ដោយ។ ស្រដៀងគ្នាទៅនឹងចំនួនមណ្ឌលដែរ គ្រាន់តែរាជធានីភ្នំពេញ និង ខេត្តសៀមរាបតែឯង មានកុមារចំនួន៥១% ឬ កុមារ ៨.៣៨៩នាក់ ក្នុងចំណោមកុមារសរុបទៅហើយ។


តារាងទី១៧៖ ចំនួនកុមារដែលកំពុងរស់នៅក្នុងមណ្ឌល បែងចែកតាមរយៈពេល

ប្រភេទមណ្ឌលថែទាំកុមារ				%
 លើសពី ៦ខែ មណ្ឌលថែទាំកុមារដែលផ្តល់ការថែទាំរយៈពេលវែង (លើសពី៦ខែ)	៤.៥២២	៥.៦០៤	១០.១២៦	៦១%
 តិចជាង ៦ខែ មណ្ឌលថែទាំកុមារដែលផ្តល់ការថែទាំរយៈពេលខ្លី (តិចជាង៦ខែ)	៦៨៥	៧៦៧	១.៤៥២	៩%
 NO គ្មានការបញ្ជាក់ច្បាស់លាស់អំពីរយៈពេលថាមន្ត្រីមន្ត្រីការថែទាំដែលផ្តល់ជូន	២.៦១៥	២.៣៨៦	៥.០០១	៣០%
សរុប	៧.៨២២	៨.៧៥៧	១៦.៥៧៩	១០០%

តារាងទី១៧ បង្ហាញថា ក្នុងចំណោមកុមារចំនួន ១៦.៥៧៩នាក់ ដែលត្រូវបានរាយការណ៍ឱ្យដឹងថាកំពុងរស់នៅក្នុងមណ្ឌលថែទាំកុមារក្នុងរាជធានី-ខេត្តទាំង៩។ កុមារភាគច្រើន (៦១%) កំពុងរស់នៅក្នុងមណ្ឌលដែលផ្តល់ការថែទាំរយៈពេលវែង ហើយមានតែ ៩% ប៉ុណ្ណោះដែលត្រូវបានរាយការណ៍ឱ្យដឹងថាកំពុងរស់នៅក្នុងមណ្ឌលដែលផ្តល់ការថែទាំរយៈពេលខ្លី។ រយៈពេលរស់នៅក្នុងមណ្ឌលសម្រាប់កុមារ ចំនួន៣០%ទៀត ពុំមានការបញ្ជាក់ច្បាស់លាស់ឡើយ។ អត្រាភាគរយនៃកុមារដែលកំពុងរស់នៅក្នុងមណ្ឌលក្រោមការថែទាំរយៈពេលវែង (៦១%) មានចំនួនតិចជាងអត្រាភាគរយនៃមណ្ឌលដែលផ្តល់ការថែទាំរយៈពេលវែង (៧២%)។ តាមរយៈការប្រៀបធៀបបានឱ្យដឹងថា កុមារដែលត្រូវបានរកឃើញថាកំពុងរស់នៅក្នុងមណ្ឌលដែលគ្មានបញ្ជាក់អំពីរយៈពេលនៃការថែទាំ មានចំនួនច្រើនជាងមណ្ឌលដែលគ្មានបញ្ជាក់អំពីរយៈពេល នៃការថែទាំ (មណ្ឌលដែលគ្មានការបញ្ជាក់អំពីរយៈពេលនៃការថែទាំចំនួន២២% ធៀបនឹងកុមារចំនួន៣០% ដែលកំពុងរស់នៅក្នុង

មណ្ឌលដែលគ្មានការបញ្ជាក់អំពីរយៈពេលនៃការថែទាំ)។ រាជធានី-ខេត្តចំនួន៤ មានចំនួនកុមារច្រើនគួរឱ្យកត់សម្គាល់ (កុមារជាង១.០០០នាក់) កំពុងរស់នៅក្នុងមណ្ឌលដែលផ្តល់ការថែទាំរយៈពេលវែង។ រាជធានី-ខេត្តទាំងនេះរួមមាន ខេត្តសៀមរាប(១.៧៨១នាក់) រាជធានីភ្នំពេញ (១.៤៥១នាក់) ខេត្តបាត់ដំបង (១.២៦៩នាក់) និងខេត្តព្រះសីហនុ (១.០៦៩នាក់)។ គប្បីកត់សម្គាល់ថា បើទោះបីជាខេត្តព្រះសីហនុមានលំដាប់លេខរៀងទី៨ ក្នុងចំណោមបណ្តាញរាជធានី-ខេត្តដែល មានចំនួនមណ្ឌលច្រើនក៏ដោយ ប៉ុន្តែខេត្តនេះមានលំដាប់លេខរៀងខ្ពស់ជាង (លេខរៀងទី៤) ចំពោះចំនួនកុមារដែលរស់នៅក្រោមការថែទាំរយៈពេលវែង ដោយមានចំនួនរហូតដល់ ១.០៦៩នាក់។ បើទោះបីជារាជធានីភ្នំពេញមានចំនួនមណ្ឌលច្រើនជាងគេក៏ដោយ ប៉ុន្តែខេត្តសៀមរាបមានមណ្ឌលថែទាំកុមាររយៈពេលវែងច្រើនជាងគេ ព្រមទាំងមានចំនួនកុមាររស់នៅក្នុងមណ្ឌលទាំងនោះច្រើនជាងគេផងដែរ។

តារាងទី១៨៖ ចំនួនកុមាររស់នៅក្នុងមណ្ឌលថែទាំកុមារ បែងចែកទៅតាមអាយុ នៅក្នុងខេត្តទាំង២០

អាយុ				%
០-៣ ឆ្នាំ	២៧	៥៣	៨០	២%
៤-១០ ឆ្នាំ	៦០៣	៩១២	១.៥១៥	៣២%
១១-១៧ ឆ្នាំ	១.៥៣៩	១.៦៥៧	៣.១៩៦	៦៧%
សរុប	២.១៦៩	២.៦២២	៤.៧៩១	១០០%

មានទិន្នន័យសម្រាប់ខេត្តចំនួន២០ប៉ុណ្ណោះ។ តម្លៃនីមួយៗបូកបញ្ចូលគ្នាមិនទទួលបានតម្លៃសរុប១០០%ឡើយ ដោយសារតែការកំណត់ទាញយកលេខគត់។

តារាងទី១៨ បង្ហាញថាកុមារភាគច្រើនដែលកំពុងរស់នៅក្នុងមណ្ឌល ស្ថិតក្នុងវ័យសិក្សានៅឯសាលារៀន ក្នុងនោះ ៦៧% មានអាយុចន្លោះពី១១ឆ្នាំ ទៅ ១៧ឆ្នាំ និង ៣២% មានអាយុចន្លោះពី ៤ឆ្នាំ ទៅ ១០ឆ្នាំ។ កុមារដែលមានអាយុចន្លោះពី ០ឆ្នាំ ទៅ ៣ឆ្នាំ មានចំនួនប្រមាណ ២%។




តារាងទី១៩៖ ចំនួនកុមារដែលកំពុងរស់នៅក្នុងមណ្ឌល បែងចែកទៅតាមអាយុ និង ខេត្ត

ខេត្ត	០-៣ ឆ្នាំ		៤-១០ ឆ្នាំ		១១-១៧ ឆ្នាំ		សរុប	
	សរុប	កុមារី	សរុប	កុមារី	សរុប	កុមារី	សរុប	កុមារី
បន្ទាយមានជ័យ	៣	១	៩៥	៣៧	២៣២	១១១	៣៣០	១៤៩
កែប	០	០	១១	៣	៣០	១០	៤១	១៣
កំពង់ចាម	០	០	១២៤	៣៦	១៨៩	៩៥	៣១៣	១៣១
កំពង់ឆ្នាំង	៧	៣	៨១	៣៤	២៧៧	១៤៧	៣៦៥	១៨៤
កំពង់ស្ពឺ	១៦	៤	៣១៣	១១៩	៥០១	២៤២	៨៣០	៣៦៥
កំពង់ធំ	៦	២	១៤៧	៥៤	៤២០	២២២	៥៧៣	២៧៨
កំពត	១០	៥	២៩៥	១៥០	៥០៦	២៣០	៨១១	៣៨៩
កោះកុង	០	០	០	០	១២	១	១២	១
ក្រចេះ	៣	១	២៩	១៣	១៤៤	៤២	១៧៦	៥៦
មណ្ឌលគិរី	០	០	៥	២	៤៩	៣១	៥៤	៣៣
ឧត្តរមានជ័យ	៥	២	៤៦	១៩	៤៣	១១	៩៤	៣២
ប៉ៃលិន	១	១	៦១	១៤	៦១	៣៤	១២៣	៤៩
ព្រះវិហារ	០	០	៥៩	២៦	១០៣	៤៩	១៦២	៧៥
ព្រៃវែង	២	១	៥៦	២២	១៦៧	៨៨	២២៥	១១១
ពោធិ៍សាត់	០	០	៣១	១១	១២១	៦២	១៥២	៧៣
រតនគិរី	៣	០	៦៧	២៧	៧៧	៣៥	១៤៧	៦២
ស្ទឹងត្រែង	៥	២	១៣	៤	៣៦	២២	៥៤	២៨
ស្វាយរៀង	០	០	៣៥	១០	៩៨	៤១	១៣៣	៥១
តាកែវ	១៩	៥	៤៧	២២	១៣០	៦៦	១៩៦	៩៣
ត្បូងឃ្មុំ	០	០	០	០	០	០	០	០
សរុប	៨០	២៧	១.៥១៥	៦០៣	៣.១៩៦	១.៥៣៩	៤.៧៩១	២.១៦៩

មានទិន្នន័យសម្រាប់ខេត្តចំនួន២០ប៉ុណ្ណោះ។

តារាងទី១៩ បង្ហាញថាក្នុងចំណោមខេត្តទាំង២០ មានខេត្តចំនួន៣ ដែលមានកុមារជាង ៥៦% ដែលមានអាយុ ចន្លោះពី ០៣ ទៅ ៣ឆ្នាំ។ ខេត្តទាំងនេះរួមមាន ខេត្តតាកែវ (១៩) កំពង់ស្ពឺ (១៦) និងកំពត (១០)។ កុមារគ្រប់រូប នៅក្នុងក្រុមអាយុនេះ ត្រូវបានរកឃើញថាកំពុងរស់នៅក្នុងកន្លែងថែទាំកុមាររយៈពេលវែង។ ចំណុចនេះគប្បីត្រូវបាន មើលឃើញនៅក្នុងបរិបទដែលការស្រាវជ្រាវបង្ហាញថា ការរស់នៅក្នុងមណ្ឌល បង្កការខូចខាតកាន់តែធ្ងន់ធ្ងរ ចំពោះកុមារដែលមានអាយុក្រោម៣ឆ្នាំ។

តារាងទី២០៖ ចំនួនកុមារត្រូវការកិច្ចគាំទ្រពិសេស^{១៩} ដែលកំពុងរស់នៅក្នុងមណ្ឌលថែទាំកុមារ

ប្រភេទសេចក្តីត្រូវការពិសេស			
កុមារពិការ	៤០៣	៥២២	៩២៥
កុមារផ្ទុកមេរោគអេដស៍/ជំងឺអេដស៍	២៣៦	៣៤០	៥៧៦
កុមារដែលបានទទួលសេវា បន្ស្រាបគ្រឿងញៀន	១៧៤	៩៦	២៧០
កុមាររងគ្រោះនៃអំពើជួញដូរ	២០១	៥១	២៥២

តារាងទី២០ បង្ហាញអំពីចំនួនកុមារត្រូវការកិច្ចគាំទ្រ ពិសេស ដែលត្រូវបានរាយការណ៍ឱ្យដឹងថាកំពុងរស់នៅ ក្នុងមណ្ឌល^{២០}។ ទិន្នន័យនេះបង្ហាញថា កុមារភាគច្រើន ដែលត្រូវការកិច្ចគាំទ្រពិសេស គឺជាកុមារពិការ^{២១} និង បន្ទាប់មកគឺកុមារផ្ទុកមេរោគអេដស៍/ជំងឺអេដស៍។ កុមារ ពិការមានចំនួន ៩២៥នាក់ (៤៤%ជាកុមារី) ដោយឡែក កុមារផ្ទុកមេរោគអេដស៍/ជំងឺអេដស៍មានចំនួន ៥៧៦នាក់ (៤១%ជាកុមារី) និងកុមារដែលបានទទួល សេវាបន្ស្រាបគ្រឿងញៀន មានចំនួន ២៧០នាក់

(៦៤%ជាកុមារី) និង កុមាររងគ្រោះនៃអំពើជួញដូរ មានចំនួន ២៥២នាក់ (៨០%ជាកុមារី)។ អ្វីដែលគួរឱ្យ កត់សម្គាល់នោះគឺ មានកុមារីច្រើនជាងកុមារា ដែល ត្រូវបានរកឃើញថាជាជនរងគ្រោះនៃអំពើជួញដូរ។ យោងតាមសេចក្តីរាយការណ៍ក៏បានឱ្យដឹងផងដែរថា មានកុមារីច្រើនជាងកុមារាទទួលបានសេវាបន្ស្រាប គ្រឿងញៀន។ តារាងទី២១ ផ្តល់នូវទិន្នន័យអំពីចំនួន កុមារ ដែលត្រូវការកិច្ចគាំទ្រពិសេស ដោយបែងចែក ទៅតាមខេត្តផ្សេងៗគ្នា។

^{១៩} សម្រាប់គោលបំណងនៃរបាយការណ៍នេះ កុមារដែលត្រូវការកិច្ចគាំទ្រពិសេស រួមមានកុមារពិការ កុមារផ្ទុកមេរោគអេដស៍/ជំងឺអេដស៍ កុមារដែលបានទទួលសេវា បន្ស្រាបគ្រឿងញៀន និង កុមាររងគ្រោះនៃអំពើជួញដូរ។

^{២០} មិនមែនកុមារគ្រប់រូបដែលត្រូវការកិច្ចគាំទ្រពិសេស និងកំពុងរស់នៅក្នុងមណ្ឌលថែទាំ កុមារ អាចទទួលបានកិច្ចគាំទ្រពិសេសឡើយ។ មណ្ឌលមួយចំនួនពិតជាមានការ ផ្តោតយកចិត្តទុកដាក់លើការថែទាំពិសេស ប៉ុន្តែការកំណត់ទីតាំងកន្លែងថែទាំកុមារ មិនបានប្រមូលទិន្នន័យនេះឡើយ។

^{២១} ពិការភាពមិនត្រូវបានធ្វើការបែងចែកតាមប្រភេទឡើយ។

តារាងទី២១៖ ចំនួនកុមារត្រូវការកិច្ចគាំទ្រពិសេសដែលកំពុងរស់នៅក្នុងមណ្ឌលបែងចែកទៅតាមភេទ និងរាជធានី-ខេត្ត

រាជធានី-ខេត្ត	កុមារពិការ		កុមារផ្ទុកមេរោគអេដស៍/ជំងឺអេដស៍		កុមារដែលបានទទួលសេវាបន្ទាប់គ្រឿងញៀន		កុមាររងគ្រោះនៃអំពើជួញដូរ	
	សរុប	កុមារី	សរុប	កុមារី	សរុប	កុមារី	សរុប	កុមារី
បន្ទាយមានជ័យ	០	០	០	០	០	០	៨	១
បាត់ដំបង	១៣	៥	១៣	៧	៥៤	៤៣	៣២	១៦
កែប	១	០	០	០	០	០	០	០
កំពង់ចាម	១៨២	៧៥	៧	៥	០	០	១៣	១៣
កំពង់ឆ្នាំង	៨១	៤៤	១១	៣	១១	២	០	០
កំពង់ស្ពឺ	៤	២	១៥៤	៦១	០	០	០	០
កំពង់ធំ	១២	៦	២	១	០	០	១	០
កំពត	៧៤	៣២	៤	១	០	០	០	០
កណ្តាល	៤៨	២៨	២៧	១២	១៣	៩	០	០
ក្រចេះ	១	០	០	០	០	០	០	០
មណ្ឌលគិរី	២	១	០	០	០	០	១	១
ប៉ៃលិន	០	០	១	១	០	០	០	០
ភ្នំពេញ	៣៩៨	១៦៨	២៤១	៩៩	១៧៩	១១៧	១៥៦	១៤៣
ព្រះសីហនុ	៤	២	៤៩	២៦	០	០	៦	០
ព្រៃវែង	១	១	០	០	០	០	០	០
សៀមរាប	៣៤	៩	៣៤	៨	១២	៣	៣០	២៤
ស្វាយរៀង	១	១	២	១	០	០	៥	៣
តាកែវ	៦៩	២៩	៣១	១១	១	០	០	០
សរុប	៩២៥	៤០៣	៥៧៦	២៣៦	២៧០	១៧៤	២៥២	២០១

សម្គាល់៖ កុមារម្នាក់អាចមានសេចក្តីត្រូវការពិសេសលើសពីមួយ។

តារាងទី២១ បង្ហាញថា យ៉ាងហោចណាស់រាជធានី-ខេត្តចំនួន១៨ មានកុមារដែលមានសេចក្តីត្រូវការពិសេស យ៉ាងតិចមួយប្រភេទរស់នៅក្នុងមណ្ឌល។

មានកុមារពិការចំនួន ៩២៥នាក់ (កុមារីចំនួន ៤៤%) កំពុងរស់នៅក្នុងមណ្ឌល នៅក្នុងរាជធានី-ខេត្តចំនួន១៦ ក្នុងនោះ៧២% ស្ថិតនៅក្នុងរាជធានី-ខេត្តទាំង៩ ដែលរកឃើញថាមានការប្រមូលផ្តុំមណ្ឌលច្រើនជាងគេ។ បើទោះជាដូច្នេះក្តី ក្នុងចំណោមខេត្តដែលនៅសេសសល់ ដូចជាខេត្តតាកែវ និង ខេត្តកំពង់ចាម ដែលមានមណ្ឌលថែទាំកុមារក្នុងចំនួនទាប (ខេត្តតាកែវ ចំនួន ៧មណ្ឌល និង ខេត្តកំពង់ចាមចំនួន ៨មណ្ឌល) បែរជាមានចំនួនកុមារពិការច្រើនគួរឱ្យកត់សម្គាល់ ដោយខេត្តទាំងពីរនេះមានកុមារពិការចំនួន ២៧% នៃចំនួន

កុមារពិការសរុបដែលរស់នៅក្នុងមណ្ឌល។ ចំនួនកុមារពិការក៏មានភាពខុសគ្នាគួរឱ្យកត់សម្គាល់ទៅតាមរាជធានី-ខេត្តផ្សេងៗគ្នាផងដែរ ដោយកុមារពិការច្រើនបំផុតត្រូវបានកត់ត្រាថាស្ថិតនៅរាជធានីភ្នំពេញ (ដែលមានកុមារពិការចំនួន ៣៩៨នាក់ ឬ ៤៣% នៃចំនួនកុមារពិការសរុប) បន្ទាប់មក គឺខេត្តកំពង់ចាម (កុមារពិការចំនួន ១៨២នាក់ ឬ ២០% នៃចំនួនកុមារពិការសរុប) និងទាបបំផុត (កុមារពិការចន្លោះពី១នាក់ ទៅ ៤នាក់) ត្រូវបានកត់ត្រាថាស្ថិតនៅក្នុងខេត្តចំនួន៧។

មានកុមារផ្ទុកមេរោគអេដស៍/ជំងឺអេដស៍ចំនួន ៥៧៦នាក់ (កុមារីចំនួន៤១%) កំពុងរស់នៅក្នុងមណ្ឌលថែទាំកុមារក្នុងរាជធានី-ខេត្តចំនួន១៣ ដោយពួកគេចំនួន ៩៣% ស្ថិតនៅក្នុងរាជធានី-ខេត្តទាំង៩ ដែលត្រូវបានរកឃើញ

ថាមានការប្រមូលផ្តុំមណ្ឌលថែទាំកុមារច្រើនបំផុត។ រាជធានីភ្នំពេញមានកុមារប្រភេទនេះច្រើនបំផុត ដែលស្មើនឹង៤២%នៃចំនួនកុមារសរុបដែលផ្ទុកមេរោគអេដស៍/ជំងឺអេដស៍។ ចំពោះខេត្តដែលនៅសេសសល់ដទៃទៀត ខេត្តតាកែវបានកត់ត្រាថាមានចំនួនកុមារផ្ទុកមេរោគអេដស៍/ជំងឺអេដស៍ ចំនួន៣១% ដែលខ្ពស់ជាងខេត្តដទៃទៀតគួរឱ្យកត់សម្គាល់។

មានកុមារចំនួន២៧០នាក់ (កុមារីចំនួន៦៤%) ដែលបានទទួលសេវា បណ្តាបត្រៀងញៀន ក្នុងរាជធានី-ខេត្តចំនួន៦។ រាជធានី-ខេត្តទាំង៦នេះ សុទ្ធសឹងតែស្ថិតនៅក្នុងបណ្តាបត្រៀងញៀន ដែលត្រូវបានរកឃើញថាមានការប្រមូលផ្តុំមណ្ឌលថែទាំកុមារច្រើនជាងគេ លើកលែងតែខេត្តមួយប៉ុណ្ណោះ។ រាជធានីភ្នំពេញ មានចំនួនកុមារ

បែបនេះខ្ពស់ជាងគេបំផុតស្មើនឹង៦៦%នៃចំនួនកុមារសរុប ដែលបានទទួលសេវាបណ្តាបត្រៀងញៀន។

មានកុមាររងគ្រោះនៃអំពើជួញដូរ ចំនួន២៥២នាក់ (កុមារីចំនួន៨០%) ក្នុងរាជធានី-ខេត្តចំនួន៩។ រាជធានីភ្នំពេញមានចំនួនកុមារបែបនេះខ្ពស់ជាងគេ ស្មើនឹង៦២% នៃចំនួនកុមាររងគ្រោះនៃអំពើជួញដូរសរុប។





ទិន្នន័យបង្ហាញឱ្យឃើញអំពីរបាយមិនស្មើគ្នានៃកុមារមានសេចក្តីត្រូវការពិសេស ដែលកំពុងរស់នៅក្នុងមណ្ឌលថែទាំកុមារ ដោយមានរាជធានី-ខេត្តមួយចំនួនតូចប៉ុណ្ណោះ ដែលបានកត់ត្រាថាកុមារបែបនេះមានចំនួនច្រើន។ រាជធានីភ្នំពេញ មានកុមារដែលមានសេចក្តីត្រូវការពិសេសផ្សេងៗគ្នាច្រើនជាងគេ កំពុងរស់នៅក្នុងមណ្ឌល។

៤.៤ គំហើញអំពីកន្លែងថែទាំកុមារប្រភេទដទៃទៀត និងកុមារដែលកំពុងរស់នៅកន្លែងទាំងនោះ

ដូចបានធ្វើការគូសបញ្ជាក់ពីខាងដើម ការកំណត់ទីតាំងកន្លែងថែទាំកុមារនេះ ជ្រោតលើទិន្នន័យអំពីមណ្ឌលថែទាំកុមារ (“មណ្ឌលកុមារកំព្រា”)។ ដូច្នេះព័ត៌មានមានកម្រិតចំពោះប្រភេទកន្លែងថែទាំកុមារដទៃទៀត។ កន្លែងថែទាំកុមារប្រភេទដទៃទៀតដែលត្រូវបានកត់ត្រា មានចំនួន ២៣៣កន្លែង (ផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន, ផ្ទះស្នាក់នៅជាក្រុម, អន្តេវាសិកដ្ឋាន វត្តអារាម និងអគារសាសនាដទៃទៀត ដែលផ្តល់កន្លែងស្នាក់នៅសម្រាប់កុមារ) ដែលមានចំនួនស្មើនឹង ៣៦%នៃកន្លែងថែទាំកុមារសរុប។ លក្ខណៈមូលដ្ឋាននៃកន្លែងទាំងនេះ មានរៀបរាប់ខាងក្រោម ៖

៤.៤.១ គំហើញអំពីផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន ព្រមទាំងកុមារដែលកំពុងរស់នៅកន្លែងទាំងនេះ

តារាងទី២២៖ ចំនួនផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន ព្រមទាំងកុមារដែលកំពុងរស់នៅកន្លែងទាំងនេះ (តាមលំដាប់លំដោយពីច្រើនមកតិច)

រាជធានី-ខេត្ត	 ចំនួនផ្ទះស្នាក់នៅបណ្តោះអាសន្ន			
ភ្នំពេញ	១៤	២២៤	១០៨	៣៣២
បន្ទាយមានជ័យ	៥	៦៦	៥២	១១៨
ព្រះសីហនុ	២	៤១	៨៩	១៣០
កណ្តាល	២	១០	១៩	២៩
សៀមរាប	១	៦	១០	១៦
តាកែវ	១	១	២	៣
សរុប	២៥	៣៤៨	២៨០	៦២៨





ផ្ទះស្នាក់នៅបណ្តោះអាសន្ន និង កន្លែងស្នាក់នៅបន្ទាន់បណ្តោះអាសន្ន គឺជាទម្រង់មួយនៃមណ្ឌលថែទាំកុមារដែលរយៈពេលស្នាក់នៅមានកំណត់។ កន្លែងបែបនេះគឺសម្រាប់កុមារដែលកំពុងស្ថិតនៅក្នុងដំណើរការរៀបចំផែនការគ្រួសារអចិន្ត្រៃយ៍ ឬ កុមារដែលគ្រួសារកំពុងជួបប្រទះវិបត្តិធ្ងន់ធ្ងរ និង ទាមទារឱ្យមានការផ្តល់លំនៅដ្ឋានបណ្តោះអាសន្នសម្រាប់ពួកគេ ដើម្បីធ្វើឱ្យបរិយាកាសគ្រួសារមានលំនឹងឡើងវិញ។

រាជធានី-ខេត្តចំនួន៦ ក្នុងចំណោម២៥ មានផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន។ តារាងទី២២ បង្ហាញថាមានកន្លែងបែបនេះចំនួន

២៥ នៅក្នុងប្រទេសកម្ពុជាដែលផ្តល់ការថែទាំជំនួស សម្រាប់កុមារសរុបចំនួន ៦២៨នាក់ (កុមារចំនួន៥៥%)។ មណ្ឌលបែបនេះភាគច្រើន (៥៦%) ស្ថិតនៅរាជធានីភ្នំពេញ និងបន្ទាប់មកគឺខេត្តបន្ទាយមានជ័យ (២០%) ខេត្តព្រះសីហនុ (៨%) និងខេត្តកណ្តាល (៨%)។ ភ្នំពេញក៏មានចំនួនកុមារស្នាក់នៅមណ្ឌលស្នាក់នៅបណ្តោះអាសន្ន និង កន្លែងស្នាក់នៅបន្ទាន់បណ្តោះអាសន្ន (៥៣%) បន្ទាប់មកគឺព្រះសីហនុ(២១%) និងបន្ទាយមានជ័យ១៩%។

៤.៤.២ គំហើញអំពីផ្ទះស្នាក់នៅជាក្រុម និងកុមារដែលកំពុងរស់នៅកន្លែងទាំងនេះ

តារាងទី២៣៖ ចំនួនផ្ទះស្នាក់នៅជាក្រុម និង ចំនួនកុមារដែលកំពុងរស់នៅកន្លែងទាំងនេះ

រាជធានីខេត្ត	 ចំនួនផ្ទះស្នាក់នៅជាក្រុម (តាមលំដាប់លំដោយពីច្រើនមកតិច)			
បាត់ដំបង	១៩	៥៤	៧២	១២៦
ភ្នំពេញ	១៧	២៤៣	១៧៩	៤២២
សៀមរាប	១៤	៧៩	៦១	១៤០
កំពង់ចាម	៦	៣០	១១	៤១
កណ្តាល	៥	៨៥	៧១	១៥៦
ព្រះសីហនុ	២	២០១	២៤៧	៤៤៨
កំពង់ឆ្នាំង	១	១០	១០	២០
កំពង់ធំ	១	៧	៧	១៤
កំពត	១	៩	៦	១៥
ក្រចេះ	១	៤៨	៦២	១១០
ប៉ៃលិន	១	៨	១	៩
ព្រៃវែង	១	៥	៤	៩
ពោធិ៍សាត់	១	២	៥	៧
តាកែវ	១	៣៩	៣៦	៧៥
សរុប	៧១	៨២០	៧៧២	១.៥៩២





ផ្ទះស្នាក់នៅជាក្រុម ត្រូវបានកំណត់និយមន័យថាជាការថែទាំដែលផ្តល់ជូនកុមារក្នុងចំនួនកំណត់ណាមួយនៅក្នុងបរិយាកាសគ្រួសារមួយ ក្រោមការត្រួតពិនិត្យពីអ្នកថែទាំមួយក្រុមតូចដែលមិនមែនជាសាច់ញាតិរបស់កុមារ។

រាជធានី-ខេត្តចំនួន១៤ ក្នុងចំណោម២៥ បានធ្វើស្វ័យកំណត់អត្តសញ្ញាណផ្ទះស្នាក់នៅជាក្រុម។ តារាងទី២៣ បង្ហាញថាមានផ្ទះស្នាក់នៅជាក្រុម ចំនួន៧១កន្លែងដែលត្រូវបានរាយការណ៍ឱ្យដឹងថាផ្តល់ការថែទាំជំនួសចំពោះកុមារសរុបចំនួន ១.៥៩២នាក់ (កុមារីចំនួន៥២%)។ ផ្ទះស្នាក់នៅជាក្រុមភាគច្រើន (៨៩%) ស្ថិតនៅ

ក្នុងរាជធានី-ខេត្តចំនួន៦ ក្នុងនោះរាប់បញ្ចូលរាជធានី-ខេត្តអាទិភាពទាំង៥ (ភ្នំពេញ សៀមរាប បាត់ដំបង ព្រះសីហនុ និងកណ្តាល) និងខេត្តកំពង់ចាម។ បើទោះបីជាផ្ទះស្នាក់នៅជាក្រុមច្រើនបំផុតស្ថិតនៅខេត្តបាត់ដំបង ដោយផ្តល់ការថែទាំដល់កុមារសរុបចំនួន១២៦នាក់ក៏ដោយ ប៉ុន្តែកុមារភាគច្រើនដែលរស់នៅក្នុងផ្ទះស្នាក់នៅជាក្រុម ស្ថិតនៅរាជធានី-ខេត្តចំនួន២ គឺខេត្តព្រះសីហនុ ដែលមានកុមារចំនួន ៤៤៨នាក់ (កុមារីចំនួន៤៥%) និងបន្ទាប់មកគឺរាជធានីភ្នំពេញ ដែលមានកុមារចំនួន៤២២នាក់ (កុមារីចំនួន៥៨%)។

៤.៤.៣ ទិន្នន័យអំពីអន្តេវាសិកដ្ឋាន និងកុមារដែលកំពុងរស់នៅកន្លែងទាំងនេះ

តារាងទី២៤៖ ចំនួនអន្តេវាសិកដ្ឋាន និង ចំនួនកុមារដែលកំពុងរស់នៅកន្លែងទាំងនេះ

រាជធានី-ខេត្ត	 ចំនួនអន្តេវាសិកដ្ឋាន (តាមលំដាប់ដោយ ពីច្រើនមកតិច)			
ភ្នំពេញ	២២	១.១៧៩	១.០៣៦	២.២១៥
សៀមរាប	១៦	៥៣៩	៧៦៨	១.៣០៧
បន្ទាយមានជ័យ	១១	៣១២	២៦០	៥៧២
បាត់ដំបង	៣	៤	១០១	១០៥
កណ្តាល	៤	៣៩	៩១	១៣០
កំពត	៣	១៣៣	២៩៥	៤២៨
កំពង់ឆ្នាំង	២	១៦៣	១០៤	២៦៧
កំពង់ស្ពឺ	២	១១	១៩	៣០
កំពង់ធំ	២	១១៣	១២៨	២៤១
ព្រះវិហារ	២	៣៥	១៣	៤៨
មណ្ឌលគិរី	១	៥៦	៣០	៨៦
ព្រះសីហនុ	១	១០៣	១២៨	២៣១
ពោធិ៍សាត់	១	៦	៥	១១
រតនគិរី	១	២០៤	១៣៣	៣៣៧
ស្ទឹងត្រែង	១	១២	១៩	៣១
សរុប	៧២	២.៩០៩	៣.១៣០	៦.០៣៩





បើនិយាយពីលក្ខណៈបច្ចេកទេស អន្តេវាសិកដ្ឋានត្រូវបានកំណត់និយមន័យថាជា ការរៀបចំលំនៅដ្ឋានសម្រាប់កុមារស្នាក់នៅរយៈពេលសិក្សា១វគ្គ ឬ ច្រើនវគ្គដើម្បីទទួលបានការអប់រំនៅឆ្ងាយពីផ្ទះ។ អន្តេវាសិកដ្ឋានត្រូវបានបញ្ចូលនៅក្នុងការកំណត់ទីតាំងកន្លែងថែទាំកុមារនេះ អាស្រ័យដោយមានការព្រួយបារម្ភថា សាលារៀនមួយចំនួនអាចជាមណ្ឌលថែទាំកុមារ។

រាជធានី-ខេត្តចំនួន១៥ ក្នុងចំណោម២៥ បានធ្វើស្វ័យកំណត់អត្តសញ្ញាណអន្តេវាសិកដ្ឋានដែលផ្តល់ការថែទាំកុមារ។ តារាងទី២៤ បង្ហាញថាមានសាលារៀន

បែបនេះចំនួន៧២កន្លែង ដែលផ្តល់ការថែទាំកុមារចំនួន ៦.០៣៩នាក់ (កុមារីចំនួន៤៨%)។ អន្តេវាសិកដ្ឋានភាគច្រើន (៨២%) ស្ថិតនៅក្នុងរាជធានី-ខេត្តចំនួន៦ ក្នុងនោះមានរាជធានី-ខេត្តអាទិភាពចំនួន៤ (លើកលែងតែខេត្ត ព្រះសីហនុ) ខេត្តកំពត និងខេត្តបន្ទាយមានជ័យ។ គ្រាន់តែរាជធានីភ្នំពេញនិងខេត្តសៀមរាបតែឯងមានអន្តេវាសិកដ្ឋានជាងពាក់កណ្តាលទៅហើយ(៥៣%) ដែលមានកុមារ ៣.៥២២នាក់ (កុមារីចំនួន៤៩%) កំពុងរស់នៅ។ កុមារដែលនៅរាជធានីភ្នំពេញ និងខេត្តសៀមរាបទាំងនេះ មានចំនួនស្មើនឹង ៥៨% នៃចំនួនកុមារសរុបដែលកំពុងរស់នៅក្នុងអន្តេវាសិកដ្ឋាន។

៤.៤.៤ គំហើញអំពីការថែទាំតាមវគ្គអារាម និងអគារសាសនាដទៃទៀតដែលផ្តល់ការថែទាំកុមារ

តារាងទី២៥៖ ចំនួនវគ្គអារាម និងអគារសាសនាដទៃទៀតដែលផ្តល់ការថែទាំកុមារ និងចំនួនកុមារដែលកំពុងរស់នៅទីនោះ









រាជធានី-ខេត្ត	ចំនួនវគ្គអារាម និង អគារសាសនាដទៃទៀត ដែលផ្តល់ការថែទាំកុមារ (តាមលំដាប់ដោយ ពីច្រើនមកតិច)			
				
បន្ទាយមានជ័យ	២១	១៧៨	១៧៣	៣៥១
ពោធិ៍សាត់	៦	៣៩	៤៧	៨៦
កំពង់ស្ពឺ	៥	២៦	៣៦	៦២
ព្រះវិហារ	៥	៥៤	៧២	១២៦
កំពង់ធំ	៤	២៩	៤៤	៧៣
មណ្ឌលគិរី	៤	៣២	៤៣	៧៥
ព្រះសីហនុ	៤	១៦៥	១៣២	២៩៧
កំពង់ឆ្នាំង	៣	២	១០	១២
កំពត	៣	១៧	២៨	៤៥
បាត់ដំបង	២	៧៤	៣	៧៧
កណ្តាល	២	២	១១	១៣
សៀមរាប	២	១៤	១៨	៣២
តាកែវ	២	១១	២១	៣២
ភ្នំពេញ	១	៤	៩	១៣
ព្រៃវែង	១	២៦	២៩	៥៥
សរុប	៦៥	៦៧៣	៦៧៦	១.៣៤៩

វត្តអារាម និងអគារសាសនាដទៃទៀតដែលផ្តល់ការថែទាំកុមារ ត្រូវបានកំណត់និយមន័យថាជាការថែទាំដែលផ្តល់ជូនកុមារដោយព្រះសង្ឃ ដូនដី អាចារ្យ និងស្ថាប័នសាសនា ដែលផ្តល់ជូននូវអ្វីដែលជាសេចក្តីត្រូវការមូលដ្ឋានរបស់កុមារនៅក្នុងវត្ត និងកន្លែងសាសនាដទៃទៀត។ គប្បីកត់សម្គាល់ថា មានវត្តអារាម និងអគារសាសនាជាច្រើននៅតាមបណ្តាភាគនានានៃខេត្តនានាប៉ុន្តែ ពុំមែនវត្តអារាម និងអគារសាសនាទាំងអស់សុទ្ធសឹងតែផ្តល់ការថែទាំជំនួសចំពោះកុមារឡើយ។ ក្រុមការងារធ្វើការកំណត់ទីតាំងកន្លែងថែទាំកុមារគ្រាន់តែបានរាប់ចំនួនវត្តអារាម និងអគារសាសនាដែលផ្តល់ការថែទាំកុមារប៉ុណ្ណោះ។

ក្នុងចំណោមរាជធានី-ខេត្តទាំង២៥ មានរាជធានី-ខេត្តចំនួន១៥ ដែលមានវត្តអារាម និងអគារសាសនាដទៃទៀតដែលផ្តល់ការថែទាំកុមារ។ ការកំណត់ទីតាំងកន្លែងថែទាំកុមារ បានរកឃើញកន្លែងបែបនេះចំនួន៦៥ទីតាំង ដែលត្រូវបានរាយការណ៍ឱ្យដឹងថាកំពុងផ្តល់ការថែទាំកុមារចំនួន ១.៣៤៩នាក់ (កុមារីចំនួន ៥០%)។ អគារទាំងនេះភាគច្រើន (៨៥%) ស្ថិតនៅរាជធានី-ខេត្តចំនួន៧ ក្នុងនោះមានតែខេត្តចំនួនមួយប៉ុណ្ណោះដែលជាខេត្តអាទិភាព (ខេត្តព្រះសីហនុ)។ គ្រាន់តែខេត្តបន្ទាយមានជ័យតែឯង មានវត្តអារាម និងអគារសាសនាដទៃទៀត ចំនួន៣២%។

៤.៥ យុវជនវ័យក្មេងដែលកំពុងរស់នៅក្នុងកន្លែងថែទាំប្រភេទផ្សេងៗគ្នា

តារាងទី២៦៖ យុវជនវ័យក្មេងដែលកំពុងរស់នៅក្នុងកន្លែងថែទាំប្រភេទផ្សេងៗគ្នា បែងចែកទៅតាមភេទ

ប្រភេទកន្លែងថែទាំកុមារ			
 មណ្ឌលថែទាំកុមារ	២.០៥៦	៤.៧១៣	៦.៧៦៩
 ផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន	១៨៥	១៣៦	៣២១
 ផ្ទះស្នាក់នៅជាក្រុម	៣២០	២២៤	៥៤៤
 វត្តអារាម និង អគារសាសនាដទៃទៀត	៤៣	១៧៩	២២២
 អន្តេវាសិកដ្ឋាន	៧១៩	៦១២	១.៣៣១
សរុប	៣.៣២៣	៥.៨៦៤	៩.១៨៧

ដូចបានពន្យល់នៅក្នុងផ្នែកខាងដើម មានកន្លែងថែទាំកុមារ ចំនួន៦៣៩កន្លែង ដែលផ្តល់ការថែទាំកុមារក្នុងរាជធានី-ខេត្តទាំង២៥។ ការកំណត់ទីតាំងកន្លែងថែទាំកុមារបានរកឃើញថា មានយុវជនវ័យក្មេងចំនួន ៩.១៨៧នាក់ ដែលមានអាយុចន្លោះពី ១៨ឆ្នាំ ទៅ ២៤ឆ្នាំ (ស្ត្រីចំនួន៣៦%) កំពុងរស់នៅក្នុងកន្លែងថែទាំ

ទាំងនេះ។ វត្តអារាម និង អគារសាសនាដទៃទៀត មានអត្រាភាគរយស្ត្រីរស់នៅទីនោះក្នុងកម្រិតទាបគួរឱ្យកត់សម្គាល់ (១៩%)។ យុវជនវ័យក្មេងភាគច្រើនចំនួន ៦.៧៦៩នាក់ (៧៤%នៃយុវជនវ័យក្មេង) រាប់បញ្ចូលស្ត្រីចំនួន ២.០៥៦នាក់ កំពុងរស់នៅក្នុងមណ្ឌលថែទាំកុមារ។

៥. សេចក្តីសន្និដ្ឋានចំពោះគោលនយោបាយ

ខាងក្រោមនេះ គឺជាសេចក្តីសន្និដ្ឋានសំខាន់ៗ ចំពោះការបង្កើតគោលនយោបាយ និងការរៀបចំកម្មវិធី ដែលទទួលបានពីទិន្នន័យកំណត់ទីតាំងកន្លែងថែទាំកុមារ៖

១

ការឆ្លើយតបទៅនឹងកំណើនចំនួនកន្លែងថែទាំកុមារ រាប់បញ្ចូលទាំងមណ្ឌលថែទាំកុមារ៖

មានកន្លែងថែទាំកុមារ ៦៣៩កន្លែង រាប់បញ្ចូលទាំងមណ្ឌលថែទាំកុមារ ឬ មណ្ឌលកុមារកំព្រាចំនួន ៤០៦កន្លែង ឬ ៦៤% នៃកន្លែងថែទាំកុមារសរុបនៅក្នុងប្រទេសកម្ពុជា ច្រើនជាងចំនួនដែលក្រសួង ស.អ.យ. បានដឹងកន្លងមក។ មុនពេលមានទិន្នន័យនេះ ក្រសួងបានដឹងត្រឹមតែចំនួន ២៥៤កន្លែង។ បន្ថែមពីនេះ មានកន្លែងថែទាំកុមារសរុប ចំនួន២៣៣កន្លែង ផ្សេងទៀត ដែលស្មើនឹង ៣៦% ដែលមិនស្ថិតនៅក្នុងនិយមន័យមណ្ឌលថែទាំកុមាររបស់រដ្ឋាភិបាលទេ។ ក្នុងចំណោមមណ្ឌល ថែទាំកុមារទាំងនោះមានមណ្ឌលចំនួន៣៨% ដែលទើបត្រូវបានរកឃើញថ្មីក្នុងអំឡុងពេលនៃការ កំណត់ទីតាំងថែទាំកុមារនេះ ដែលមានន័យថា មណ្ឌលទាំងនោះមិនធ្លាប់បានក្រសួង ស.អ.យ. ចុះធ្វើអធិការកិច្ចឡើយ និងគ្មានការឃ្លាំមើលពីរដ្ឋាភិបាល ដែលបានបង្ហាញឱ្យឃើញអំពីក្តីព្រួយបារម្ភ ឱ្យកត់សម្គាល់ចំពោះសុខុមាលភាពរបស់កុមារដែលកំពុងរស់នៅក្នុងមណ្ឌលទាំងនោះ។

គំហើញបង្ហាញឱ្យដឹងថា ក្រសួងត្រូវពង្រីកវិសាលភាពការងាររបស់ខ្លួន ដើម្បីឆ្លើយតបទៅនឹង កំណើនមណ្ឌលថែទាំកុមារ។ ការដែលមានវត្តមានកន្លែងថែទាំកុមារច្រើនប្រភេទ “ដទៃទៀត” ដែលពុំមានលក្ខខណ្ឌស្របទៅនឹងនិយមន័យមណ្ឌលថែទាំកុមារ បង្ហាញឱ្យឃើញអំពីសេចក្តី ត្រូវការជាបន្ទាន់ឱ្យមានការផ្ដោតយកចិត្តទុកដាក់ផ្នែកគោលនយោបាយ ផែនការ និងកម្មវិធីកាន់តែ មានប្រសិទ្ធភាព។ ជាពិសេស មណ្ឌល និងកន្លែងថែទាំកុមារដែលទើបត្រូវបានកំណត់រកឃើញថ្មី ត្រូវបញ្ចូលទៅក្នុងប្រព័ន្ធអធិការកិច្ចរបស់ក្រសួង ស.អ.យ. ជាចាំបាច់ដើម្បីឱ្យកន្លែងទាំងនោះ ទទួលបានការត្រួតពិនិត្យជាទៀងទាត់។ ក្រសួងក៏ត្រូវបង្កើត ប្រព័ន្ធផ្តល់របាយការណ៍ដែល មានទំនាក់ទំនងជាមួយគណៈកម្មាធិការទទួលបន្ទុកកិច្ចការនារី និងកុមារឃុំសង្កាត់ ឬ គណៈកម្មាធិការពិគ្រោះយោបល់កិច្ចការស្ត្រី និងកុមារ ដើម្បីកំណត់រកកន្លែងថែទាំកុមារថ្មីៗ ដែលអាចទើបនឹងបើក ដើម្បីឱ្យបញ្ជីអធិការកិច្ចអាចត្រូវបានធ្វើបច្ចុប្បន្នភាពជាទៀងទាត់។

២

របាយមិនស្មើគ្នានៃកន្លែងថែទាំកុមារទូទាំងប្រទេសកម្ពុជា និងតម្រូវឲ្យ មានការប្រើប្រាស់យុទ្ធសាស្ត្រទ្វេធាន៖

បើទោះបីជាមានការកើនឡើងជាមួយនៃចំនួនមណ្ឌលថែទាំកុមារនៅក្នុងប្រទេសកម្ពុជាក៏ដោយ ប៉ុន្តែ របាយនៃកន្លែងទាំងនេះពុំមានភាពស្មើគ្នាឡើយ។ បើធៀបនឹងលទ្ធផលរបាយការណ៍អធិការកិច្ច ឆ្នាំ២០១៥ បានឱ្យដឹងថា ពុំមានការកត់ត្រាអំពីមណ្ឌលដែលមិនត្រូវបានកំណត់រកឃើញ ឬ មណ្ឌលដែលមិនត្រូវបានធ្វើអធិការកិច្ចកន្លងមក នៅក្នុងខេត្តចំនួន១០ ឡើយ។ ទិន្នន័យនេះក៏ បង្ហាញឱ្យដឹងផងដែរថា ខេត្តជាច្រើន មានចំនួនមណ្ឌលទាបគួរឱ្យកត់សម្គាល់ លើកលែង តែក្នុងករណីនៃមណ្ឌលថែទាំកុមារដទៃទៀតមានចំនួនតិចតួចនៅតាមបណ្តាខេត្តនានា ដោយ ខេត្តជាច្រើនបានកត់ត្រាថាគ្មានកន្លែងថែទាំកុមារដទៃទៀត ក្រៅពីមណ្ឌលថែទាំកុមារ។ សូម្បីតែ របាយមណ្ឌលថែទាំកុមារក្នុងប្រទេសកម្ពុជា ក៏មានភាពមិនស្មើគ្នាក្នុងកម្រិតមួយដ៏ខ្ពស់ផងដែរ។ មណ្ឌលភាគច្រើន (៨៣%) ប្រមូលផ្តុំក្នុងរាជធានី-ខេត្តចំនួន៩ (ភ្នំពេញ សៀមរាប បាត់ដំបង ព្រះសីហនុ កណ្តាល កំពង់ធំ កំពត កំពង់ឆ្នាំង និងកំពង់ស្ពឺ)។ មណ្ឌលថែទាំកុមារដែលមានចំនួន

ចន្លោះពី ១ ទៅ ៩ មណ្ឌល ស្ថិតនៅក្នុងខេត្តដែលនៅសេសសល់ចំនួន១៥ដទៃទៀត។ ពុំមានកំណត់ត្រាថាមានមណ្ឌលថែទាំកុមារ (ឬកន្លែងថែទាំកុមារប្រភេទដទៃទៀត) នៅក្នុងខេត្តត្បូងឃ្មុំឡើយ។

គំហើញបង្ហាញឱ្យដឹងអំពីសេចក្តីត្រូវការ ក្នុងការជ្រើសរើសប្រើប្រាស់យុទ្ធសាស្ត្រទ្វេធានាមួយ ដើម្បីកាត់បន្ថយ (នៅក្នុងបណ្តាវាជធានី-ខេត្តដែលមានចំនួនមណ្ឌលថែទាំកុមារច្រើន) និង ទប់កុំឱ្យមានការកើនឡើង (ចំពោះកន្លែងដែលកំណត់រកឃើញថាមានចំនួនមណ្ឌលតិច ឬគ្មាន មណ្ឌលថ្មី)។ ទង្វើបែបនេះនឹងធានាបានថាគ្រប់រាជធានី-ខេត្តទាំងអស់ស្ថិតនៅក្រោមការឃ្លាំមើលរបស់ក្រសួង និង មានយន្តការត្រួតពិនិត្យ ត្រូវតែបង្កើតឲ្យមានដើម្បីឱ្យមណ្ឌលថ្មីៗ ដែលបើកនៅពេលអនាគត ត្រូវតែជូនដំណឹងដល់ក្រសួងភ្លាមៗ។ ទិន្នន័យអំពីការកំណត់ទីតាំង កន្លែងថែទាំកុមារនេះ ក៏នឹងផ្តល់មគ្គុទ្ទេសក៍ណែនាំដល់ការកំណត់ចំនួនមណ្ឌលថែទាំកុមារ ដែលចង់បានបំផុត មុននឹងនឹងសម្រេចទទួលយកពាក្យសុំបើកមណ្ឌលថ្មី នៅក្នុងរាជធានី-ខេត្តផ្សេងៗ។

ពិនិត្យឡើងវិញទៅលើរាជធានី-ខេត្តអាទិភាពទាំង៥៖

ក្នុងចំណោមរាជធានី-ខេត្តទាំង៩ ដែលបានរក ឃើញមណ្ឌលថែទាំកុមារចំនួន៨៣% មានតែ រាជធានី-ខេត្តចំនួន៥ប៉ុណ្ណោះ ដែលជាអាទិភាព (ភ្នំពេញ សៀមរាប បាត់ដំបង ព្រះសីហនុ កណ្តាល)។ ទន្ទឹមនឹងនេះដែរ កុមារភាគច្រើនដែលកំពុងរស់នៅក្នុងមណ្ឌលថែទាំកុមារ (៨៧%នៃចំនួនកុមារសរុប) ស្ថិតនៅក្នុងរាជធានី-ខេត្តដែលទាំង៩នោះ។ ក្នុងនោះ រាជធានី-ខេត្តអាទិភាពទាំង៥ មានកុមារ ៧១% នៃចំនួនកុមារសរុប។ បើទោះជាដូច្នេះក្តី ខេត្តដទៃទៀត ទាមទារឱ្យមានកិច្ចខិតខំជាក់លាក់ ឧទាហរណ៍ដូចជា ខេត្តដែលកុមារភាគច្រើនមានអាយុ ក្រោម៣ឆ្នាំ ឬ មានកុមារច្រើនដែលមានសេចក្តីត្រូវការពិសេស។

គំហើញបានឱ្យដឹងថា ការផ្តោតយកចិត្តទុកដាក់របស់កម្មវិធីទៅលើតំបន់ភូមិសាស្ត្រ ក្នុង រាជធានី-ខេត្ត អាទិភាពទាំង៥ នាពេលបច្ចុប្បន្ន គឺជាការត្រឹមត្រូវ និងនៅតែមានភាពពាក់ព័ន្ធ អាស្រ័យដោយរាជធានី-ខេត្តទាំងនេះ មានចំនួនមណ្ឌល និងកុមារច្រើន។ បើទោះជាដូច្នេះក្តី ខេត្តចំនួន៤ទៀត ដែលមានការប្រមូលផ្តុំមណ្ឌលថែទាំកុមារក្នុងកម្រិតមួយដ៏ខ្ពស់ ក៏គប្បី ផ្តោតអាទិភាពផងដែរ។ ការយកចិត្តទុកដាក់ក៏គប្បីផ្តោតលើបណ្តាខេត្តដែលអាចជាករណី ពិសេស ដូចជាខេត្តដែលមានចំនួនកុមារតូចច្រើន កុមារដែលមានសេចក្តីត្រូវការពិសេស ឬ ខេត្តដែលមានវត្តអារាមច្រើនដែលផ្តល់កន្លែងស្នាក់នៅសម្រាប់កុមារ។ រាជធានី-ខេត្តអាទិភាព គប្បីត្រូវបានពិនិត្យ និងចាត់អាទិភាពឡើងវិញឱ្យបានទៀងទាត់។

កំណត់អាទិភាពទៅលើការថែទាំរយៈពេលខ្លី និងបណ្តោះអាសន្ន៖

មណ្ឌលថែទាំកុមារភាគច្រើន (៧២%) ផ្តល់ការថែទាំរយៈពេលវែង (ត្រូវបានកំណត់និយមន័យថាជាការថែទាំលើសពី៦ខែ) បើទោះបីជាមានការយល់ដឹងច្បាស់អំពីបញ្ហាទាក់ទងនឹងការរក្សាកុមារនៅក្នុងមណ្ឌលរយៈពេលវែងក៏ដោយ។ គោលការណ៍ណែនាំរបស់រដ្ឋាភិបាល និងគោលការណ៍ណែនាំអន្តរជាតិ ថ្លែងថាការថែទាំតាមមណ្ឌលគប្បីជាជម្រើសចុងក្រោយ និងជាដំណោះស្រាយបណ្តោះអាសន្ន ហើយការថែទាំតាមគ្រួសារ និង សហគមន៍ គឺជាជម្រើសប្រសើរបំផុត សម្រាប់ការថែទាំជំនួស។ កុមារ និងយុវជនរយៈពេលវែង មានសិទ្ធិរស់នៅក្នុងបរិយាកាសមួយដែលផ្តល់កិច្ចគាំទ្រ ការការពារ និងការថែទាំ ដែលជំរុញឱ្យពួកគេសម្រេចបាននូវសក្តានុពលពេញលេញរបស់ខ្លួន។ អ្វីដែលគួរឱ្យកត់សម្គាល់ជាពិសេស គឺជាចំនួនផ្ទះស្នាក់នៅបណ្តោះអាសន្ន និងកន្លែងស្នាក់នៅបន្ទាន់បណ្តោះអាសន្ន ដែលមានចំនួនតិចជាងគេបំផុតក្នុងចំណោមកន្លែងថែទាំកុមារ (២៥%) និងត្រូវបានរកឃើញនៅក្នុងរាជធានី-ខេត្តចំនួន៦ប៉ុណ្ណោះ។

មណ្ឌលថែទាំកុមាររយៈពេលវែងមានចំនួនច្រើន នេះបញ្ជាក់ឱ្យឃើញថាមណ្ឌលទាំងនេះមិនមែនកំពុងត្រូវបានប្រើប្រាស់ជាជម្រើសបណ្តោះអាសន្ន ឬ ជម្រើសចុងក្រោយឡើយ។ មណ្ឌលថែទាំកុមាររយៈពេលវែង មានចំនួនច្រើនលើសពីសេចក្តីត្រូវការ ប៉ុន្តែពុំមានកន្លែងដែលមានឯកទេសខាងផ្តល់ការថែទាំរយៈពេលខ្លីគ្រប់គ្រាន់ឡើយ។ ក្រសួង ស.អ.យ. និងលើកកម្ពស់ការថែទាំរយៈពេលខ្លី ក្នុងករណីដែលអាចធ្វើទៅបាន។ ការផ្លាស់ប្តូរកន្លែងផ្តល់ការថែទាំរយៈពេលវែងទៅជាកន្លែងផ្តល់ថែទាំរយៈពេលខ្លី គប្បីយកមកពិចារណាជាជម្រើសមួយ។

ការឃ្លាំមើល និង ការត្រួតពិនិត្យរបស់រដ្ឋាភិបាល៖

មណ្ឌលថែទាំកុមារចំនួន ២១% ពុំមានអនុស្សរណៈនៃការយោគយល់ជាមួយរដ្ឋាភិបាល និង ១២% ពុំមានចុះបញ្ជីជាមួយទីភ្នាក់ងាររដ្ឋាភិបាលណាមួយឡើយ។ មណ្ឌលថែទាំកុមារភាគច្រើន (៩២%) ស្ថិតនៅក្នុងរាជធានី-ខេត្តចំនួន៧ នៃរាជធានី-ខេត្តទាំង៩ ដែលមាន ចំនួនមណ្ឌលច្រើន (លើកលែងតែខេត្តកំពត និងបាត់ដំបង) ដោយមានមណ្ឌលចំនួន៣៧ មិនបានចុះបញ្ជី (៧៥%នៃមណ្ឌលសរុបដែលមិនបានចុះបញ្ជី) នៅក្នុងរាជធានី-ខេត្តអាទិភាពចំនួន៤ ក្នុងចំណោមរាជធានី-ខេត្តអាទិភាពទាំង៥។ ស្រដៀងគ្នានេះដែរ មណ្ឌលថែទាំកុមារភាគច្រើន (៩៧%) ស្ថិតនៅក្នុងរាជធានី-ខេត្តអាទិភាពទាំង៥។

ការកំណត់ទីតាំងកន្លែងថែទាំកុមារ បញ្ជាក់ទៅលើការសន្និដ្ឋានថាមានមណ្ឌលថែទាំកុមារច្រើនជាងនេះ នៅក្នុងប្រទេសកម្ពុជា ដោយមណ្ឌលមួយចំនួនស្ថិតក្រោមការឃ្លាំមើលរបស់ក្រសួងដទៃទៀត ពិភាក្សាសម្របសម្រួល និងមានការកំណត់ឱ្យស្ថិតនៅក្រោមក្របខ័ណ្ឌគ្រប់គ្រងរួមតែមួយ។ ការកំណត់ទីតាំងកន្លែងថែទាំកុមារ ក៏បង្ហាញឱ្យដឹងផងដែរថា ការត្រួតពិនិត្យមិនសូវមានប្រសិទ្ធភាពនៅក្នុងរាជធានី-ខេត្តទាំង៩ ដែលមានការប្រមូលផ្តុំមណ្ឌលថែទាំកុមារច្រើន ហើយក៏បង្ហាញឱ្យឃើញអំពីសេចក្តីត្រូវការឱ្យមានធនធានបន្ថែមទៀត ដើម្បីត្រួតពិនិត្យ និងគ្រប់គ្រងរាជធានី-ខេត្តទាំងនេះ។ អនុក្រឹត្យស្តីពីការគ្រប់គ្រងមណ្ឌលថែទាំកុមារ គឺជាជំហានមួយដ៏ត្រឹមត្រូវនៅក្នុងទិសដៅនេះ។ ការទាមទារឱ្យមានការបន្តសម្របសម្រួល និងសហប្រតិបត្តិការរវាងបណ្តាក្រសួងនានា ដើម្បីឱ្យមានការឆ្លើយតបប្រកបដោយភាពសុខដុមចំពោះកុមារដែលស្ថិតនៅក្នុងកន្លែងថែទាំប្រភេទផ្សេងៗគ្នា។

ផ្តល់អាទិភាពលើការធ្វើសមាហរណកម្មកុមារអាយុចន្លោះពី ០ ទៅ ៣ឆ្នាំ៖

នៅក្នុងខេត្តទាំង២០ ដែលមានទិន្នន័យនេះ កុមារអាយុចន្លោះពី ០ ទៅ ៣ឆ្នាំ មានចំនួនភាគរយទាបគួរឱ្យកត់សម្គាល់ (២%) នៃចំនួនកុមារសរុបក្នុងមណ្ឌល។ បើទោះជាដូច្នេះក្តី ចំណុចនេះគប្បីត្រូវបានមើលឃើញនៅក្នុងបរិបទដែលការស្រាវជ្រាវបង្ហាញថា ការរស់នៅក្នុងមណ្ឌលបង្កការខូចខាតកាន់តែធ្ងន់ធ្ងរ ចំពោះកុមារដែលមានអាយុក្រោម៣ឆ្នាំ។ អ្វីដែលជាការព្រួយបារម្ភបន្ថែមទៀត គឺកុមារដែលមានអាយុចន្លោះពី ០ ទៅ ៣ឆ្នាំទាំងអស់ ត្រូវបានរកឃើញថាកំពុងរស់នៅក្នុងកន្លែងផ្តល់ការថែទាំរយៈពេលវែង។ ក្នុងចំណោមខេត្តទាំង២០ មានខេត្តចំនួន៣ (តាកែវ កំពង់ស្ពឺ និងកំពត) ដែលមានកុមារអាយុចន្លោះពី ០ ទៅ ៣ឆ្នាំ ជាង៣ភាគរយ (៥៦%) នៃចំនួនកុមារសរុបក្នុងក្រុមអាយុនេះ។ ទិន្នន័យនេះត្រូវបានប្រមូលពីខេត្តចំនួន២០ប៉ុណ្ណោះ ដោយមិនរាប់បញ្ចូលរាជធានី-ខេត្តអាទិភាពទាំង៥។ ការសិក្សាដទៃទៀត ជាពិសេសគឺការសិក្សាដែលធ្វើឡើងដោយវិទ្យាស្ថានជាតិស្ថិតិក៏បានរកឃើញផងដែរថា កុមារជំរើចច្រើនលើសលប់ស្ថិតនៅក្នុងវ័យសិក្សានៅឯសាលារៀន។

ទិន្នន័យនេះបានឱ្យដឹងថា ដោយសារតែមិនសូវមានកុមារអាយុចន្លោះពី ០ ទៅ ៣ឆ្នាំ នៅក្នុងមណ្ឌល និង ដោយសារតែកុមារទាំងនោះប្រមូលផ្តុំតែនៅក្នុងបណ្តាញរាជធានី-ខេត្តមួយចំនួន ដូច្នេះគេអាចកំណត់អាទិភាពនៃការធ្វើសមាហរណកម្មកុមារបានឡើយ។

ការឃ្លាំមើលជាក់លាក់ចំពោះមណ្ឌលដែលកំពុងផ្តល់សេវាសម្រាប់កុមារដែលមានសេចក្តីត្រូវការពិសេស៖

មានមណ្ឌលថែទាំជាច្រើនដែលកុមារមានតម្រូវការពិសេសកំពុងរស់នៅ ដោយយ៉ាងហោចណាស់មានរាជធានី-ខេត្តចំនួន១៨ រាយការណ៍ឱ្យដឹងអំពីកុមារដែលមានសេចក្តីត្រូវការពិសេសយ៉ាងតិចមួយប្រភេទ កំពុងរស់នៅក្នុងមណ្ឌល។ បើទោះជាដូច្នេះក្តី មានរាជធានី-ខេត្តមួយចំនួនតូចប៉ុណ្ណោះ ដែលកត់ត្រាថាកុមារបែបនេះមានចំនួនច្រើន។

ទិន្នន័យបានឱ្យដឹងថាកុមារដែលមានសេចក្តីត្រូវការពិសេស កំពុងរស់នៅក្នុងមណ្ឌលថែទាំកុមារទូទាំងប្រទេសកម្ពុជា ហើយរបាយការណ៍ទាំងនេះពុំមានភាពស្មើគ្នាឡើយ។ ទាមទារឱ្យមានកិច្ចគាំទ្រជាក់លាក់ និងការឃ្លាំមើលមណ្ឌលដែលផ្តល់សេវាសម្រាប់កុមារដែលមានសេចក្តីត្រូវការពិសេស អាស្រ័យដោយកុមារទាំងនោះងាយរងគ្រោះជាងគេ។ អាស្រ័យដោយមណ្ឌលបែបនេះមានការប្រមូលផ្តុំ តែនៅតាមរាជធានី-ខេត្តមួយចំនួន ដូច្នេះការឃ្លាំមើលបន្ថែមនេះអាចធ្វើទៅបាន។

៦. សេចក្តីសន្និដ្ឋាន

ក្រសួងសង្គមកិច្ច អតីតយុទ្ធជន និង យុវនីតិសម្បទា បានធ្វើការកំណត់ទីតាំងកន្លែងថែទាំកុមារនេះ ដើម្បីដោះស្រាយបញ្ហាកង្វះព័ត៌មានអំពីចំនួនកន្លែងផ្តល់ការថែទាំកុមារ។ បើទោះបីជាធនធាន និងវិធីសាស្ត្រមានកម្រិត ប៉ុន្តែការកំណត់ទីតាំងកន្លែងថែទាំកុមារនេះ បានបង្កលក្ខណៈឱ្យក្រសួងកំណត់បានថា មានភាពខុសគ្នារវាងចំនួនកន្លែងថែទាំកុមារជាក់ស្តែង និងចំនួនដែលបានរាយការណ៍នៅក្នុងប្រទេសកម្ពុជា។ នេះជាកត្តាបង្ហាញឱ្យឃើញពីភាពខ្វះខាតនៃប្រព័ន្ធថែទាំសុខុមាលភាពកុមារ ហើយក៏បញ្ជាក់ផងដែរអំពីការព្រួយបារម្ភរបស់រដ្ឋាភិបាល និងភ្នាក់ងារការពារកុមារចំពោះសុខុមាលភាពរបស់កុមារ ដែលបាននិងកំពុងរស់នៅក្នុងមណ្ឌលដែលគ្មានការត្រួតពិនិត្យ ជាពិសេសខ្វះយន្តការទប់ស្កាត់នៃការកើនឡើង “មណ្ឌលកុមារកំព្រា”។ សំខាន់ជាងនោះទៅទៀតគឺហើញនេះបានផ្តល់ឱ្យក្រសួងនូវព័ត៌មានគ្រប់ជ្រុងជ្រោយអំពីស្ថានភាពកុមារដែលបាន និងកំពុងរស់នៅក្នុងមណ្ឌល ហើយក៏ជាជំហានដំបូងមួយឆ្ពោះទៅរកការធ្វើសមាហរណកម្មកុមារ ទៅគ្រួសារ និងសហគមន៍វិញ ។

ក្រសួង សូមបញ្ជាក់ជាថ្មីឡើងវិញអំពីការប្តេជ្ញាចិត្តក្នុងការបន្តលើកកម្ពស់ការថែទាំកុមារតាមគ្រួសារ និងសហគមន៍ និង ទប់ស្កាត់ការយកកុមារទៅដាក់ក្នុងមណ្ឌលក្នុងករណីមិនចាំបាច់ ហើយការអនុម័តនាពេលថ្មីៗនេះ ទៅលើអនុក្រឹត្យស្តីពីការគ្រប់គ្រងមណ្ឌលថែទាំ

កុមារនៅក្នុងប្រទេសកម្ពុជាគឺជាសមិទ្ធផលមួយដ៏សំខាន់ដែលនឹងជួយជំរុញការអនុវត្តក្របខ័ណ្ឌគតយុត្តិដែលមានស្រាប់ និងបទដ្ឋានអប្បបរមាស្តីពីការថែទាំជំនួសចំពោះកុមារ។ ដើម្បីសម្រេចឱ្យបាននូវគោលដៅនេះ និងធានាដល់ការអនុវត្តក្របខ័ណ្ឌច្បាប់នានា ស្តីពីការថែទាំជំនួសដែលមានស្រាប់នៅក្នុងប្រទេសកម្ពុជា ក្រសួងនិងធ្វើសមាហរណកម្មកុមារ ចំនួន៣០% ពីមណ្ឌលថែទាំកុមារ ឱ្យបានត្រឹមឆ្នាំ២០១៨ និងទប់ស្កាត់ចំពោះការយកកុមារអោយក្រោមពន្លា ទៅដាក់នៅក្នុងមណ្ឌល។ ការកំណត់ទីតាំងកន្លែងថែទាំកុមារនេះមានសារៈសំខាន់ខ្លាំងសម្រាប់ក្រសួងក្នុងការអនុវត្តគោលនយោបាយនិងបទដ្ឋានគតិយុត្តិឱ្យកាន់តែមានប្រសិទ្ធភាពដើម្បីទប់ស្កាត់ការកើនឡើងនៃចំនួនកន្លែងថែទាំកុមារ។

គំហើញពីការកំណត់ទីតាំងកន្លែងថែទាំកុមារនេះនឹងត្រូវបានយកមកប្រើប្រាស់ដើម្បីពិនិត្យកែសម្រួលឡើងវិញនូវគោលនយោបាយ និងការរៀបចំកម្មវិធីនានាដោយរដ្ឋាភិបាលទាក់ទងនឹងការធ្វើសមាហរណកម្មកុមារពីមណ្ឌល ដើម្បីសំដៅឆ្ពោះទៅរកការសម្រេចឱ្យបាននូវគោលដៅធ្វើសមាហរណកម្មកុមារចំនួន៣០%ពីមណ្ឌលថែទាំកុមារ។ ទិន្នន័យនេះនឹងត្រូវបានប្រើប្រាស់ជាឧបករណ៍ដើម្បីវាស់ស្ទង់អំពីប្រសិទ្ធភាពនៃការអនុវត្តអនុក្រឹត្យស្តីពីការគ្រប់គ្រងមណ្ឌលថែទាំកុមារនៅកម្ពុជាផងដែរ។

ចំនួន និងប្រភេទកន្លែងថែទាំកុមារ ដែលកំពុងផ្តល់ការថែទាំកុមារ



៤០៦

មណ្ឌលថែទាំកុមារ



២៥

ផ្ទះស្នាក់នៅ
បណ្តោះអាសន្ន និង
កន្លែងស្នាក់នៅ
បន្ទាន់បណ្តោះអាសន្ន



៧១

ផ្ទះស្នាក់នៅជាក្រុម



៦៥

វត្តអារាម និង អគារ
សាសនាដទៃទៀត
ដែលផ្តល់កន្លែង
ស្នាក់នៅសម្រាប់កុមារ



៧២

សាលារៀនដែលផ្តល់
កន្លែងស្នាក់នៅ